

بِسْمِ اللَّهِ الرَّحْمَنِ الرَّحِيمِ

قال الله تعالى **وَادْعُوا مَعَ الرُّكُوعِ** (سورة البقرة ۴۳)

اللہ عزوجل کا حکم ہے کہ رکوع میں مل جاؤ۔

امام کے ساتھ رکوع میں مل جانے سے رکوع کی رکعت ہو جاتی ہے

تلخیص : **ادْرَاكُ الرَّكْعَةِ بِادْرَاكِ الرُّكُوعِ مَعَ الْإِمَامِ**

مؤلف : **فضيلة الشيخ عثمان جمعه ضميره**

نظر ثانی : **فضيلة الشيخ محمد صالح عثيمين**

ترجمہ و تلخیص : **شیخ حافظ محمد الیاس عبدالقہار**

اس کتاب میں رسالہ

امام کے ساتھ رکوع میں مل جانے سے رکعت ہو جانے کا مدلل ثبوت

از : **فضيلة العلامة مولانا عبدالواحد السلفیؒ**

(امام جماعت غرباء الہدیث ہند)

بھی شامل ہے۔

ناشر : **دارالکتاب والسنة** جماعت غرباء الہدیث دہلی - ۶

ملنے کا پتہ : **مدارۃ مجتہدہ و مجدد ممبئی - ۳**

عرض ناماشر

ہو گیا ہے

عطار فرمائے، آمین

برائے ایصالِ ثواب



مقدمہ

الْحَمْدُ لِلّٰهِ نَحْمَدُهُ وَنَسْتَغْفِرُهُ وَنُؤْمِنُ بِهِ، وَنَعُوْذُ بِاللّٰهِ
مِنْ شَرِّهِ، اَنْفُسَنَا وَسَيِّئَاتِ اَعْمَالِنَا مَنْ يَّشْهَدُ اللّٰهُ فَلَآ
مُضِلَّ لَهُ وَ مَنْ يُضِلُّهُ فَلَآ هَادِيَ لَهُ، وَ اَشْهَدُ اَنْ لَّا اِلٰهَ
اِلَّا اللّٰهُ وَحْدَهُ لَا شَرِيْكَ لَهُ، وَ اَشْهَدُ اَنَّ مُحَمَّدًا عَبْدُهُ وَرَسُوْلُهُ
يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ
مِنْهَا رُجُوهَا وَبَثَّ مِنْهُمَا رِجَالًا كَثِيْرًا وَنِسَاءً وَاتَّقُوا اللّٰهَ الَّذِي
تَسَاءَلُوْنَ بِهِ وَالْاَرْحَامَ اِنَّ اللّٰهَ كَانَ عَلَيْكُمْ رَقِيْبًا

ترجمہ: : لوگو! اپنے رب سے ڈرو جس نے تم کو ایک جان سے پیدا کیا
اور اسی جان سے اس کا جوڑا بنایا اور ان دونوں سے بہت مرد و عورت
دنیا میں پھیلا دیئے، اس اللہ سے ڈرو جس کا واسطہ دیکر تم ایک دوسرے
اپنے حق مانگتے ہو اور رشتہ و قرابت کے تعلقات کو بگاڑنے سے پرہیز
کرو۔ یقین جانو کہ اللہ تم پر نگرانی کر رہا ہے۔

يَا أَيُّهَا الَّذِينَ آمَنُوا اتَّقُوا اللّٰهَ وَكُونُوا قَوَّامًا صَدِيْقًا اِيْضَلِّكُمْ
لَكُمْ اَعْمَالُكُمْ وَيَعْفُوكُمْ ذُنُوْبَكُمْ وَمَنْ يُطِيعِ اللّٰهَ وَرَسُوْلَهُ فَقَدْ
فاز قَوْراً عَظِيْمًا

ترجمہ: : اے ایمان والو! اللہ سے ڈرو اور ٹھیک بات کیا کرو، اللہ
تمہارے قصوروں کو درگزر فرمائے گا، جو شخص اللہ اور اس کے رسول کی
اطاعت کرے اس نے بڑی کامیابی حاصل کی۔

ایک مومن کی دلی خواہش و آرزو، قلبی سکون اور نفس کی خوشی اس بات میں ہے کہ وہ اپنے مسلمان بھائیوں کی نوجوان نسل کو شیطان اور دشمنان اسلام کے مکر و فریب سے محفوظ اور مامون دیکھے اور اللہ تعالیٰ شریعت محمدی پر انھیں ثابت قدم رکھے وہ دین حق پر جمے رہیں، اللہ کی کتاب قرآن مجید فرقان حمید اور نبی صلی اللہ علیہ وسلم کی احادیث مطہرہ کو مضبوطی سے تھامے رہیں اور اپنی زندگی کے شب و روز آپ کے اسوہ حسنہ کی روشنی میں بسر کریں۔

اَلْحَمْدُ لِلّٰہ دین کی جستجو و تحقیق نوجوانوں میں بڑھ رہی ہے اور وہ دینی امور میں حتی الامکان صحیح مسئلہ کی تلاش اور جستجو میں رہتے ہیں یہ بڑا اچھا اور امید افزا رجحان ہے۔

غناز جو کہ اسلام کا ایک اہم رکن اور دین کا ستون ہے اور بندوں پر اللہ تبارک تعالیٰ کا ایک اہم فریضہ ہے، عباد و معبود کے درمیان رابطے کا اہم ذریعہ ہے اور حق تعالیٰ کی عبادت کا خاص منظر ہے۔ چنانچہ لوگوں کی بہت بڑی تعداد دینی جذبے اور شوق و محبت سے نماز کے تمام احکامات و مسائل کے جاننے کے لئے کوشاں رہتے ہیں اور صحیح بات تک پہنچنے کے لئے صحیح دلیل شرعی کے متلاشی رہتے ہیں۔ کیونکہ شرعی احکامات کے لئے صحیح دلیل کا ہونا ضروری ہے ورنہ بغیر دلیل کے اس حکم کی کوئی قدر و قیمت نہیں، ٹھیک اور صحیح دلیل ہی سے دل مطمئن ہوتا ہے چنانچہ بعض مسائل و احکام میں علماء سلف صالحین رحمہم اللہ اور صحابہ کرام رضوان اللہ علیہم اجمعین کے درمیان مختلف آراء اور نقطہ نظر رہا ہے۔

چنانچہ بعض حضرات نے ان مختلف فیہ مسائل کے اندر جو ظاہری دلیل دیکھی اس کے مطابق عمل کیا۔ بعض حضرات نے ان مسائل کے اندر دوسری رائے رکھنے والوں پر اعتراضات کئے بلکہ ان کے خلاف سخت کلمات کہے اور ان کی عقل و فہم کو ناقص جانا، اپنے مخالف رائے رکھنے والوں کے لئے ان کی مخالفت میں اچھا خاصہ زور لگایا اور اپنا وقت برباد کیا جبکہ یہ باتیں غیر مناسب اور بے فائدہ ہیں۔

دینی مسائل اور شرعی احکامات کے لئے ہمارے قابلِ قدر سلف صالحین نے گراں قدر خدمات انجام دی ہیں احادیث کو پرکھنے کے لئے اصول و قواعد وضع کئے ہیں۔ احکام فقہی اور فروعی مسائل کے سلسلہ میں بڑی کوشش اور محنت کی ہے بعض مسائل و احکام میں صحابہ کرام رضوان اللہ علیہم اجمعین کے زمانے سے اختلاف رہا ہے وہ مسائل جن کے بارے میں اکثر و بیشتر سوالات و استفسار کئے جاتے ہیں، اور اپنی رائے اور نقطہ نظر کو ثابت کرنے کے لئے اچھی خاصی محنت کی جاتی ہے اور پھر یہ مسائل اختلاف و انشقاق کا باعث بنتے ہیں ان میں ایک اہم مسئلہ رکوع کی رکعت کا بھی ہے یعنی نماز باجماعت کے اندر کوئی شخص رکوع کی حالت میں شامل ہو تو اسکی یہ رکعت ہوگی یا نہیں؟ چنانچہ میں نے چاہا کہ اس اہم مسئلہ پر قلم اٹھاؤں اور حق کے متلاشی کے لئے مختصر انداز میں دونوں فریق کی آراء کو دلائل کے ساتھ ذکر کروں اور پھر دونوں آراء کے دلائل تحقیق اور صحیح صورت حال سامنے رکھوں جس سے ان شاء اللہ راجح اور صحیح بات سب پر واضح ہو جائے گی۔ ان صفحات میں آپ جو کچھ ملاحظہ فرمائیں گے یہ سلف صالحین

رحمہم اللہ کی آراء دقیقہ و دلائل مفیدہ کالپ لباب اور نچوڑ ہے۔ اور اس میں شک و شبہ کی گنجائش نہیں کہ سلف صالحین رحمہم اللہ نے شرعی احکامات و نصوص کے معانی سمجھنے میں اور انکی باریکی گتھیاں سلجھانے میں بڑی محنت اور کوشش کے ساتھ ساتھ علمی امانت کی بڑی ایمانداری تقویٰ طہارت کے ساتھ حفاظت کی ہے اور اسے دوسروں تک پہنچایا ہے اور محض اپنی بات اور دلیل کو مضبوط اور پختہ کرنے کے لئے نفسانی خواہشات اور رجحانات سے کوسوں دور رہے ہیں لہذا ان کے دلائل اور آراء کے سلسلہ میں ہمیں بھی نہایت احتیاط سے کام لینا چاہیے اور ان کے ساتھ نہایت ادب عقیدت و محبت کے اظہار کے ساتھ ان کی علمی کاوشوں سے بھرپور استفادہ کرنا چاہیے کیونکہ شرعی احکامات علمی اور دینی امانت ہیں ان کو حق اور صحیح پاتے ہوئے وسیع القلبی اور اعلیٰ ظرفی کے ساتھ قبول کر کے ان پر عمل پیرا ہو جانا چاہیے ورنہ خدا نخواستہ یہی علم قیامت والے دن صاحب علم پر حجت اور دلیل بن جائے گا اور اس کے خلاف گواہی دیگا۔

جب ہماری کوشش و مساعی حق کی تلاش و تحقیق ہے اور علماء حق و خادمین دین کی نصرت و تائید ہے تو پھر لازماً امانت داری کا یہ تقاضا ہے کہ میں محبت اور دل کی گہرائیوں سے اپنے ان گرامی قدر اخوان و علماء کا شکریہ ادا کروں اور ان کے لئے دعا کروں جنہوں نے میرے اس مقالے کا بغور مطالعہ کیا اور تحقیق فرمائی اور اپنے گراں قدر خیالات اور ملاحظات سے نوازا، میں نے انکے قیمتی نوٹس سے بھرپور استفادہ کیا اور اجمالاً اسے اس مقالہ کی زینت بنایا

بلکہ اسی کی روشنی اور رہنمائی میں اپنی اس کتاب کو مزید تحقیق و دلائل سے مزین و آراستہ کیا اور اس تحقیقی بحث و مقالے میں قدسے اضافہ ہوا آخر میں اللہ تبارک تعالیٰ کی بارگاہ میں دعا گو ہوں کہ ہمیں اسکا حاجی شکر ادا کرنے میں تقصیر و کوتاہیوں سے درگزر فرمائے اور اپنے انعام و اکرام کی بارش ہمارے اوپر برابر برساتا رہے اور ہمیں لوگوں کی رہنمائی اور ہدایت کے لئے خیر اُمت بنادے، ہمیں اپنی کتاب قرآن مجید کے فہم و عمل سے نواز دے، اور اپنے نبی صلی اللہ علیہ وسلم کے فرامین اولہ آپ کے عمل کو ہمارے دل و جان کی خوشی و مسرت و محبت بنادے تاکہ ہم ان کے اسوۂ حسنہ کی روشنی میں اپنی زندگی بسر کریں۔
 اللہ تعالیٰ کا ارشاد ہے، قُلْ عَسَىٰ اَنْ يَّهْدِيَ لَكُمْ سُبُلَ الْاَقْرَبَ مِنْ هٰذَا اَرْسَدًا ۚ اور کہہ دیجئے کہ اُمید ہے میرا رب مجھے اس سے بھی بہتر ہدایت کی باتیں بتائے یہ

الطائف ۴/۵/۱۴۰۶ھ
 عثمان بن جمعہ ضمیرۃ

۱۰ امام شافعی کی کتاب الرسالة ص ۱۹ سے اقتباس
 ۱۱ سورۃ کہف آیت: ۲۴،

تمہید

اللہ تبارک و تعالیٰ نے انسان کو اپنی عبادت اور اطاعت کے لئے پیدا فرمایا ہے۔ عبادت کی جتنی شکلیں اور صورتیں ہیں یا جتنی اقسام انواع ہیں یہ انسان کا اللہ کی بندگی اس کے سامنے عاجزی و انکسار کا مظہر اور اس کرۂ ارض پر انسان کی پیدائش و تخلیق کا حقیقی مقصد و غایت ہے۔

اللہ تعالیٰ نے نماز کو تمام عبادتوں کی اساس اور دین اسلام کا اہم ستون بنایا ہے، گویا نماز کے بغیر انسان کا دین اسلام مکمل ہی نہیں ہے۔ اللہ تعالیٰ نے انسان کے لئے جتنے فرائض و واجبات مقرر فرمائے ہیں نماز ان سب میں رکن عظم ہے۔ چنانچہ نماز کی اہمیت و غایت بڑے عالیشان انداز میں بیان کی گئی ہے اس کے حکم کو الگ اور مستقل طور پر بیان کر کے اُجاگر کیا گیا اور دوسری اہم عبادات کے ساتھ بھی بار بار اس کی اہمیت اور فرضیت سے آگاہ کیا گیا ہے۔ نماز کے اداء کرنے پر انعام و اکرام اور جنت کی بشارت دی گئی ہے اور اس میں مستی کا ہلی اور بے توجہی پر تنبیہ کی گئی ہے، اور اسے ضائع کرنے اور نہ پڑھنے پر بڑی سخت وعید اور عذاب سے ڈرایا گیا ہے، بلکہ ایمان و کفر میں فرق اور امتیاز کی واضح علامت اور نشانی نماز ہی کو مقرر و متعین کیا گیا ہے۔

پھر نماز کی کامل ادائیگی اور پورا پورا اجر و ثواب نماز کو جماعت کے ساتھ پڑھنے میں رکھا گیا ہے اسی لئے دین اسلام میں نماز باجماعت

پڑھنے پر شوق و رغبت دلائی گئی ہے اور نماز باجماعت کو دین اسلام کا واضح اور کھلا شعار اور علامت بتایا گیا ہے نماز باجماعت کو پامال اور برباد کرنے والوں کے ساتھ قتال و جہاد کی اجازت دی گئی ہے۔ باجماعت نماز کو مساجد کے ساتھ خاص کیا گیا ہے وہیں سے اذان کی صدا بلند ہوتی ہے اور پھر باجماعت نماز قائم کر کے انہیں جسمانی و روحانی طور پر شاداب و آباد رکھا جاتا ہے اسی لئے شائع اسلام نے نماز کے وقت مسجد میں آنے کے لئے خاص آداب اور طریقے بتائے ہیں۔ بڑے ادب و وقار اور اطمینان و خاموشی کے ساتھ مسجد میں آیا جائے اور بھاگ دوڑ کر شور و غل کرتے ہوئے مسجد میں آنے سے منع کیا گیا ہے۔

نماز پڑھنے والا جب اکیلا نماز پڑھتا ہے تو اسے منفرد کہا جاتا ہے اور جماعت کے ساتھ نماز میں امام اور اسکے مقتدی ہوتے ہیں امام، مقتدی اور منفرد ان سب کے بعض احکام و مسائل خاص اور ممتاز ہیں چنانچہ مقتدی تکبیرۃ احرام یعنی شروع نماز سے آخر تک باجماعت امام کے ساتھ نماز پڑھے گا یا اس سے چند رکعتیں یا نماز کا کچھ حصہ فوت ہو جائے گا تو اگر مقتدی شروع سے آخر تک نماز میں امام کے ساتھ شامل رہا تو اسے مُدْرک کہا جاتا ہے۔

اور اگر مقتدی نماز تو باجماعت شروع کرتا ہے مگر کسی خاص سبب کی وجہ سے باقی نماز باجماعت اس کی فوت ہو جاتی ہے مثلاً اس کا وضو ٹوٹ جاتا ہے یا بہت رش اور بھیڑ کی وجہ سے وہ کھڑا ہی رہتا ہے اور امام کے ساتھ رکوع و سجدہ نہیں کر سکا ہے یا نماز

خوف میں وہ باجماعت نماز پڑھ رہا ہے تو ایسے شخص کو شرعی اصطلاح میں لاحق کہا جاتا ہے۔

یا پھر صورت حال یہ ہوگی کہ امام کے ساتھ پہلی رکعت میں شامل نہیں ہوا بلکہ جماعت کی ایک یا زیادہ رکعتیں ہونے کے بعد شامل ہوا تو ایسے شخص کو مسبوق کہا جاتا ہے۔

رکعت کب ہوتی ہے؟

تمام علماء کا اس بات پر اتفاق ہے کہ جو شخص امام کے ساتھ قیام کی حالت میں مل جائے اور سورۃ فاتحہ پڑھ لے تو اس نے رکعت حاصل کر لی۔

لیکن جو شخص امام کے ساتھ رکوع کی حالت میں آکر ملا، کیا اس نے بھی رکعت پالی؟ اور کیا اس کی یہ رکعت شمار ہوگی؟

اس مسئلہ میں فقہاء کرام کے جو مذہب اور آراء ہیں ہم ان دونوں نقطہ نظر کو بہت ایجاز و اختصار کے ساتھ مگر دلائل کی روشنی میں پیش کرتے ہیں۔

پہلی رائے : رکوع کی رکعت ہو جاتی ہے۔

جب کوئی جماعت میں آئے والا امام کو رکوع کی حالت میں پائے اور وہ کھڑے ہو کر اللہ اکبر کہے اور رکوع میں تسلی اور آرام سے مل جائے یعنی امام کے رکوع سے اٹھنے سے پہلے اپنے دونوں ہاتھ اپنے گھٹنوں پر رکھ لے تو اس نے رکعت پالی اور اس کے لئے یہ رکعت شمار کی جائے گی۔

لیکن اگر کوئی شخص امام کے رکوع سے اٹھنے پر ملتا ہے تو اس میں

کوئی اختلاف نہیں ہے کہ اس کی یہ رکعت نہیں ہوگی کیونکہ اسنے رکوع نہیں پایا ہے لیکن پھر بھی یہ امام کے ساتھ جماعت میں شامل ہو جائے اور امام کی اقتدار کرے لیکن یہ رکعت شمار نہیں ہوگی۔

یہ چاروں ائمہ اور جمہور علماء رحمہم اللہ اور ان سے قبل صحابہ کرام رضی اللہ عنہم اجمعین کا مذہب اور عمل ہے^(۱)۔

بلکہ سفیان ثوری، ابن ابی یسلی، زفر اور عبد اللہ بن المبارک تو یہ بھی کہتے ہیں اگر کوئی شخص امام کو رکوع کی حالت میں پائے اور یہ شخص کھڑے ہو کر ابھی اللہ اکبر ہی کہے اتنے میں امام رکوع سے اپنا سر اٹھالے تو اس حالت میں بھی یہ شخص رکوع میں جا کر رکعت پالے گا اگرچہ یہ شخص امام کے ساتھ رکوع میں نہیں ملا ہے۔ ان حضرات کا نقطہ نظر اور استدلال یہ ہے کہ اس نے امام کو ایسی حالت میں پایا جو قیام کے حکم میں ہے کیونکہ حقیقت میں رکوع بھی قیام کے مشابہ ہے بعض حضرات نے اس رائے کی نسبت امام شافعی کی طرف بھی کی ہے لیکن ان حضرات کی یہ رائے اس لئے قابل عمل نہیں ہے کیونکہ مقتدی

(۱) مجموع شرح مہذب للنووی ۴/۱۱۳-۱۱۵ مغنی المحتاج فی شرح المنہاج خطیب بغدادی ۱/۵۰۴ فتح القدیر لکمال بن ہمام ۱/۳۴۴-۳۴۵، المغنی لابن قدامہ ۱/۵۰۴، المبدع فی شرح المقنع لابن مفلح ۲/۴۸، الانصاف فی معرفۃ الراج من الخلاف للرداوی ۲/۲۲۳، المدونۃ للإمام مالک بن انس ۱/۶۹-۷۰، عون الجؤ فی شرح سنن ابی داؤد شمس الحق آبادی ۳/۱۵۴، المتقی بشرح الموطاء للباہج ۱/۲۰،

نے امام کے ساتھ رکوع جیسے اہم رکن کے معمولی حصے میں بھی مشارکت اور اقتدار نہیں کی اور رکعت ہونے کے لئے رکوع میں یا رکوع کے بعض حصے میں امام کے ساتھ شامل ہونا ضروری اور شرط ہے اور یہ چیز اس نے حاصل نہیں کی ہے لہذا اسکی یہ رکعت شمار نہیں ہوگی واللہ اعلم،
دوسری رائے

رکوع میں ملنے سے رکعت نہیں ہوتی

یہ علماء کہتے ہیں کہ امام اگر رکوع میں ہو تو آنے والا شخص امام کے ساتھ رکوع میں شامل ہو جائے اور اس رکعت کو شمار نہ کرے کیونکہ یہ امام کے ساتھ قیام اور قراۃ سے محروم رہا ہے اس لئے چاہئے کہ امام کے سلام پھیرنے کے بعد یہ اپنی اس رکعت کو پورا کرے۔
یہ رائے امام ابن خزمیہ کی ہے۔ ان کی یہ رائے فقہاء شافعیہ میں سے صاحب تتمہ رافعی اور صیغی نے ذکر کی ہے۔

لیکن امام ابن خزمیہ کی طرف اس رائے کی نسبت درست نہیں ہے کیونکہ انھوں نے تو خود اپنی کتاب صحیح ابن خزمیہ میں یہ باب باندھا ہے۔
باب ذکر الوقت الذی یکون فیہ للمأموم ملّا رکعة اذا کم اماما قبل
باب مقتدی اگر امام کے ساتھ رکوع میں ملے تو اسکی رکعت ہو جاتی ہے
پھر اس باب کے ضمن میں ابو ہریرہ کی حدیث ذکر کی ہے دیکھئے صحیح ابن خزمیہ ۴۵/۲
اور دوسرا باب یہ باندھا ہے۔

باب ادراك المأموم الامام ساجداً والامر بالافتداء به فی
السجود وان لا یعتد به اذ المذکر للسجدة انما یکون بادارک التکوع

قبلہا۔

باب مقتدی اگر امام کو سجدہ کی حالت میں پائے تو وہ بھی امام کے ساتھ سجدہ میں شامل ہو جائے مگر اس رکعت کو شمار نہ کرے ان کی صحیح ابن خزیمہ میں اس کے خلاف کوئی قول یا حدیث مذکور نہیں ہے جس سے یہ بات واضح ہوتی ہے کہ ابن خزیمہ بھی رکوع کی رکعت کے قائل ہیں ابن حجر عسقلانی رحمہ اللہ کہتے ہیں کہ ابو ہریرہ رضی اللہ عنہ اور ایک جماعت علماء کا یہ قول ہے جسے بخاری نے اپنی کتاب ”القرارة خلف اللام“ میں ذکر کیا ہے اور یہ ان سب حضرات کی دلیل ہے جو امام کے پیچھے قراۃ کی فرضیت کے قائل ہیں۔ علماء متاخرین میں سے شیخ تقی الدین سبکی نے اس رائے کی تائید کی ہے^(۱)

امام کے پیچھے سورۃ فاتحہ کی فرضیت اپنی جگہ بالکل حق اور درست اور رکوع کی رکعت کا مسئلہ الگ اور مختلف ہے اسی لئے شافعی امام کے پیچھے سورۃ فاتحہ کی فرضیت کے قائل ہیں لیکن اس کے ساتھ ساتھ شافعی حضرات رکوع کی رکعت ہو جانے کے بھی قائل ہیں۔ ان شاء اللہ آگے اسکی تفصیل آئے گی۔

رکوع کی رکعت نہ ہونے کی تائید امام ابن حزم نے اپنی کتاب

(۱) فتح الباری لابن حجر ۲/۱۱۹، لیکن ان علماء کی یہ رائے محل نظر ہے کیونکہ ابو ہریرہؓ فرماتے ہیں، من ادرك الركعة فقد ادرك السجدة ومن فاتة قبواة ام القرآن فقد فاتہ خیر كثير، جس نے رکوع پالیا اسنے رکعت پالی اور جس سے سورۃ فاتحہ پڑھنی رہ گئی تو اس سے خیر کثیر فوت ہو گئی۔ ان کا یہ اثر و قول امام مالکؒ نے مؤطا باب وقوت الصلاة ۲۰/۱ میں ذکر کیا ہے دیکھئے اسکی شرح منتقى للباہجی۔

محلّی میں کی ہے اور شوکانی نے نیل الاوطار میں اسے رائج قرار دیا ہے لیکن امام شوکانی نے اپنی کتاب الفتح الربانی فی فتاویٰ الشوکانی میں رکوع کی رکعت کے بارے میں تحقیقی بحث کی ہے اور جمہور علماء کے مذہب اور رائے یعنی رکوع کی رکعت ہو جانے کو ترجیح دی ہے اور صحیح کہا ہے۔^(۱)

رکوع کی رکعت ہو جانے پر دلائل و استشہاد

رکوع کی رکعت ماننے والے علماء نے اپنے دلائل میں احادیث نبویہ صحابہ کرام کے عمل اور قواعد فقہیہ سے استدلال کیا ہے۔
 پہلی دلیل: عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ، إِذَا جِئْتُمُ إِلَى الصَّلَاةِ وَنَحْنُ سَجُودٌ فَاسْجُدُوا، وَلَا تَعُدُّوْهَا شَيْئًا، وَمَنْ أَدْرَكَ الرَّكْعَةَ فَقَدْ أَدْرَكَ الصَّلَاةَ۔ ابو ہریرہ رضی اللہ عنہ بیان کرتے ہیں رسول اللہ صلی اللہ علیہ وسلم نے فرمایا جب تم نماز کے لئے آؤ اور ہم سجدے میں ہوں تو تم بھی ہمارے ساتھ سجدے میں آکر مل جاؤ اور اسے رکعت شمار نہ کرو اور جو رکوع میں شامل ہو اس نے نماز (رکعت) پائی۔^(۲)

(۱) دیکھئے علی لابن خرم ۳/۳۱۲، نیل الاوطار للشوکانی ۳/۶۷-۷۰، ۴/۴۲ عون المعبود فی شرح سنن ابی داؤد ۳/۱۵۷، اسی میں فتح الربانی فی فتاویٰ الشوکانی کا بھی ذکر ہے۔

(۲) اس حدیث کو ابو داؤد نے کتاب الصلاة باب الرجل ید رک الامام ساجدہ کیف یصنع ۱۹/۲۲۳-۲۲۴ میں ذکر کیا ہے مختصر مندرجہ مع معالم السنن اور ابن خزیمہ نے اپنی صحیح کتاب الصلاة باب ادراك المأموم الامام ساجداً

والأمر بالاعتذار به في سجود ۳/ ۵۷۔ اور دارقطنی نے اپنی سنن ۳۲۶ میں ان الفاظ کیساتھ ذکر کیا ہے من ادرك ركعة من الصلاة فقد ادركها قبل ان يقيم الامام صلبه، یعنی امام کے رکوع سے اٹھنے سے قبل جو شخص رکوع میں آکر مل جائے اس کی رکعت ہوگئی۔ انہی الفاظ کے ساتھ صحیح ابن خزمیہ نے باب ذکر الوقت الذي يكون فيه المأموم مدركا للركعة، ۳/ ۲۵ میں یہ حدیث ذکر کی ہے اور حاکم نے مستدرک ۱/ ۲۱۶ میں یہ حدیث ذکر کی ہے اور کہا ہے یہ حدیث صحیح الاسناد ہے۔ بخاری مسلم نے اسے ذکر نہیں کیا ہے یحییٰ بن ابی سلیمان ثقہ معتبر مصری راویوں میں سے ہیں۔ امام ذہبی نے بھی اس حدیث کی صحت پر مہر ثبت کی ہے اور صحیح کہا ہے بخاری مسلم نے یحییٰ بن ابی سلیمان کے علاوہ اس حدیث کے دوسرے راویوں سے حجت لی ہے اور ان کی احادیث قبول کی ہیں۔ یحییٰ بن ابی سلیمان مدینہ کے محدث اور شیخ ہیں مصر میں بھی قیام کیا ہے ان کے بابے میں کوئی جرح و اعتراض نہیں ذکر کیا گیا ہے۔

بیہقی نے سنن ۲/ ۸۹ میں حدیث ذکر کی ہے اور کہا ہے اس میں

یحییٰ بن ابی سلیمان اکیلے ہیں دیکھئے تہذیب التہذیب ۱۱/ ۱۹۹۔ ۲۰۰۔ دارقطنی اور بیہقی نے اس حدیث کو ضعیف کہا ہے کیونکہ اس کی سند میں یحییٰ بن حمید ہے لیکن اس حدیث کے دوسرے طرق اور اسناد بھی ہیں چنانچہ بیہقی نے سنن ۲/ ۸۹ میں دوسری سند سے اس طرح اس حدیث کو ذکر کیا ہے۔ عن عبد العزيز بن رفيع عن رجل عن النبي صلى الله عليه وسلم، اذا جئتم والامام

راکم فارکعو، وان کان ساجدا فاسجد واولا تعد وابل سجد
اذا لم یکن معہ الرکوع - یعنی نبی صلی اللہ علیہ وسلم نے فرمایا جب
تم نماز کے لئے آؤ اور امام رکوع میں ہو تو تم بھی رکوع کر لو۔ اور اگر
امام سجدے میں ہو تو تم بھی سجدہ کر لو لیکن سجدے میں ملنے پر رکعت
کو شمار نہ کرو جب تک کہ امام کے ساتھ رکوع نہ کیا ہو۔

یہ حدیث رکوع کی رکعت ہو جانے کے سلسلہ میں بڑی مضبوط
دلیل اور شاہد ہے کیونکہ اس حدیث کے تمام راوی ثقہ معتبر ہیں۔
راوی عبد العزیز بن رفیع الاسدی ابو عبد الملك مکی طائفی انھوں نے
کو فے میں بھی قیام کیا ہے۔ حضرت انس، ابن زبیر، ابن عباس رضی اللہ
عنہم اور ان کے علاوہ دیگر بڑے صحابہ اور تابعین سے انھوں سے
احادیث روایت کی ہیں۔

ابن حجر عسقلانی تقریب التہذیب ۱/ ۵۰۹ اور تہذیب التہذیب
۳۰۱/ ۶ لکھتے ہیں یہ ثقہ معتبر ہیں۔ سن ۱۰۳ھ میں ان کا انتقال ہوا
ان کی عمر ستر سال سے زیادہ تھی۔ بخاری مسلم ابو داؤد، ترمذی نسائی
اور ابن ماجہ نے انکی روایت ذکر کی ہیں۔

ان کے بارے میں احمد، بیہقی، ابو حاتم اور نسائی نے کہا یہ معتبر
ثقہ ہیں عجلہ کہتے ہیں یہ ثقہ تابعی ہیں۔ یعقوب بن شیبہ کہتے ہیں
ان کی احادیث حجت کے قائم مقام اور صحیح ہیں۔

شیخ ناصر الدین البانی کہتے ہیں انھوں نے اپنے شیخ کا نام اس
حدیث میں نہیں لیا ہے اور وہ شیخ صحابی ہیں اس لئے اس حدیث
کی سند صحیح ہے کیونکہ تمام صحابہ کرامؓ عدول اور ثقہ ہیں اس لئے صحابی

کا نام ذکر نہ کرنے سے کوئی نقصان اور ضرر نہیں ہے۔ اور اگر انکے شیخ تابعی ہیں تو بھی کوئی حرج نہیں ہے یہ حدیث مرسل ہے اور شاید وقائد اس سے حاصل ہو جاتی ہے اور یہ بات معروف اور واضح ہے کہ تابعین کے اندر کذب کا احتمال بہت ہی کم ہوتا ہے۔

اور دارقطنی، بیہقی اور ابن خزمیہ نے ابو ہریرہؓ سے یہ حدیث ذکر کی ہے من ادرك ركعة من الصلاة فقد ادرکها قبل ان یقیم الامام صلبہ۔ ابام کے رکوع سے اٹھنے سے پہلے پہلے جو شخص جماعت میں شامل ہو گیا یعنی رکوع میں مل گیا تو اس کی یہ رکعت ہو گئی۔

شیخ البانی نے اس حدیث پر صحیح کا حکم لگایا ہے اور صحابہ کرام کے عمل سے اس حدیث کو مزید تقویت ملی ہے دیکھئے ارار الغلیل ۲/۲۶۱-۲۶۲،

رکعت بمعنی رکوع :

اس حدیث میں لفظ رکعت سے مراد رکوع ہے تو امام کو رکوع کی حالت میں پانیوالا شخص اس رکعت کا پانیوالا ہوا یعنی اسکی یہ رکعت ہو گئی۔ لفظ رکعت کا اطلاق رکوع پر کئی احادیث سے ثابت ہے چنانچہ امام مسلم نے برابر بن عازبؓ کی حدیث ان الفاظ کے ساتھ ذکر کی ہے فوجدت قیامہ فركعتہ فاعتدلہ فمسجدتہ^(۱) چنانچہ قیام، اعتدال اور سجدة کے مقابلہ میں مجازاً لفظ رکعت کا اطلاق رکوع پر کیا گیا ہے۔ اسی طرح ابو ہریرہؓ والی حدیث میں سجد سے کے مقابلے میں رکعت

(۱) مسلم نے کتاب الصلاة باب اعتدال ارکان الصلاة وتخفيفها فی تمام حدیث ۵

کا لفظ رکوع پر بولا گیا ہے تو بات بالکل وضع ہو گئی کہ رکعت سے مراد رکوع ہے اور رکوع میں ملنے سے رکعت ہو جاتی ہے^(۱)

مزید تائید اور وضاحت ابن رسلان کی اس بات سے بھی ہوتی ہے جو حدیث کے آخر میں صلاۃ (نماز) کی انھوں نے تفصیل اور وضاحت بیان کرتے ہوئے اس سے مراد رکعت لی ہے۔ وہ کہتے ہیں فقد ادرك الصلاة، ای ادرك الركعة وصحتها تلك الركعة یعنی رکعت سے مراد رکوع ہے اور رکوع میں ملنے سے اس کی یہ رکعت صحیح اور پوری ہوگی۔^(۲)

امام ابن خزمیہ نے ابو ہریرہؓ کی حدیث پر یہ باب قائم کیا ہے، باب ادراك المأموم الامام سجدا والامر بالاعتداء به في السجود وان لا يعتد به (ای السجود) اذ المدرك للسجدة انما يكون بادرار الركوع قبلها، یعنی مقتدی اگر امام کو سجدے کی حالت میں پائے تو وہ بھی سجدے میں چلا جائے اور اس رکعت کو شمار نہ کرے کیونکہ اس نے رکوع نہیں پایا ہے۔^(۳)

اس طرح حدیث ابو ہریرہؓ من ادرك ركعة من الصلاة فقد ادركها قبل ان يقيم الامام صلبه امام کے رکوع سے کمر اٹھانے سے پہلے اگر کوئی رکوع میں شامل ہو جائے تو اس کی رکعت ہو گئی پر یہ باب قائم کیا ہے باب ذكر الوقت الذي يكون فيه المأموم مذكرا للركعة اذا ركع قبل امامه^(۴)

(۱) عون المعبود فی شرح سنن ابی داؤد ۳/۱۴۵ (۲) عون المعبود ۱۳/۱۶۱

(۳، ۴) دیکھئے صحیح ابن خزمیہ ۳/۵۷-۵۸ اور اس سے قبل ۳/۴۵

ان تمام دلائل سے اس بات کی پوری تائید اور وضاحت ہو رہی ہے کہ امام کے ساتھ رکوع میں شامل ہو جانے سے رکعت ہو جاتی ہے حدیث کا یہی منشا اور مفہوم حضرت علی اور حضرت ابن مسعود رضی اللہ عنہما نے بھی سمجھا ہے چنانچہ یہ دونوں صحابہؓ فرماتے ہیں جو شخص رکوع میں نہ مل سکے اس کی وہ رکعت شمار نہ ہوگی (۱)

بیہقی نے بروایت عبد العزیز بن رفیع یہ حدیث ذکر کی ہے، اذا جئتم والامام راكع فاركعوا وان كان ساجدا فاسجدوا، ولا تعتدوا بالسجود اذا لم يكن معه الركوع، آپ نے فرمایا جب تم جماعت کے لئے آؤ اور امام رکوع میں ہو تو تم بھی رکوع کر لو اور اگر سجدے میں ہو تو تم بھی اس کے ساتھ سجدے میں شامل ہو جاؤ مگر سجدے میں شامل ہونے سے رکعت شمار نہیں کرو جب تک کہ اس کے ساتھ رکوع بھی نہ پالو۔

یہ حدیث اس بات کی پوری تائید ہے کہ رکوع پالینے سے رکعت ہو جاتی ہے۔

بیہقی نے ابن عمرؓ اور زید بن ثابتؓ کی یہ حدیث ذکر کی ہے یہ دونوں صحابہؓ فرماتے تھے من ادرك الركعة قبل ان يرفع الامام رأسه فقد ادرك السجدة (۲)

جو شخص امام کے رکوع سے سر اٹھانے سے پہلے رکوع

(۱) طبرانی نے کبیر میں ثقہ راویوں سے یہ حدیث ذکر کی ہے مجمع الزوائد ۲/۷۶،

بیہقی ۲/۹۰ بروایت ابن مسعودؓ (۲) سنن بیہقی ۲/۹۰،

میں اس کے ساتھ شامل ہو گیا اسنے وہ رکعت حاصل کر لی (یہاں سجدے سے مراد رکعت ہے جس کی تفصیل آئندہ صفحات میں ملاحظہ فرمائیں گے)

دوسری دلیل :

حدیث ابی بکرہ رضی اللہ عنہ اَنَّهُ دَخَلَ الْمَسْجِدَ وَالنَّبِيُّ صَلَّى اللَّهُ عَلَيْهِ وَسَلَّمَ رَاكِعٌ ، فَرَاكَعَ دُونَ الصَّفِّ ، ثُمَّ مَشَى إِلَى الصَّفِّ ، فَلَمَّا قَضَى النَّبِيُّ صَلَّى اللَّهُ عَلَيْهِ وَسَلَّمَ صَلَاتَهُ قَالَ أَيُّكُمْ الَّذِي رَكَعَ دُونَ الصَّفِّ ، ثُمَّ مَشَى إِلَى الصَّفِّ ؟ فَقَالَ أَبُو بَكْرَةَ : أَنَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ زَادَكَ حَرَمًا وَلَا تَعْدُ (۱)

ابو بکرہؓ مسجد میں داخل ہوئے تو اسوقت نبی صلی اللہ علیہ وسلم نماز پڑھا رہے تھے اور رکوع کی حالت میں تھے، ابو بکرہ نے صف میں ملنے سے پہلے ہی رکوع کر لیا اور پھر چلتے ہوئے صف میں مل گئے۔ نبی صلی اللہ علیہ وسلم جب نماز سے فارغ ہوئے تو آپؐ نے فرمایا تم میں سے کس نے صف میں ملنے سے پہلے ہی رکوع کر لیا اور پھر صف میں ملا؟ ابو بکرہؓ نے عرض کیا میں (نے اس طرح کیا ہے)

(۱) اس حدیث کو بخاری نے کتاب الاذان باب الركوع دون الصف، فتح الباری ۲/۲۶۷، ابوداؤد نے کتاب الصلاة باب الرجل يركع دون الصف حدیث ۶۵۴ ج ۱/۳۳۸ مختصر المنذرى واللفظة - والنسائي في الامامة باب الركوع دون الصف ۲/۱۱۸ اور امام احمد نے مسند ۵/۳۹، ۴۳، ۴۶۔ بیہقی نے سنن ۲/۹۰ عبد الرزاق الصنعانی نے المصنف ۲/۲۸۲، طحاوی نے شرح معانی الآثار ۴/۳۹۵ میں ان الفاظ کے ساتھ یہ حدیث ذکر کی ہے۔ جنت و رسول اللہ صلی اللہ

اس پر نبی صلی اللہ علیہ وسلم نے فرمایا اللہ تمہارے اس شوق و حرص کو اور زیادہ کرے آئندہ ایسا نہ کرنا۔

اس حدیث سے یہ بات واضح ہوتی ہے کہ اگر امام کے ساتھ رکوع میں ملنے سے رکعت نہیں ہوتی تو نبی صلی اللہ علیہ وسلم ضرور رکعت کو کوٹمانے اور پڑھنے کا حکم ارشاد فرماتے اور ایسی بات آپ سے منقول نہیں ہے تو حقیقت واضح ہو گئی کہ تھوڑی دیر کے لئے بھی امام کے ساتھ رکوع میں ملنے سے رکعت ہو جاتی ہے۔

لفظ لا تقد میں آپ نے جس بات سے منع فرمایا ہے وہ نماز میں آتے ہوئے بھاگنا دوڑنا ہے اور تیز جلدی جلدی آنا ہے اور صف میں ملنے سے پہلے ہی رکوع کرنے سے منع فرمایا ہے اور اس بات کو پسند فرمایا کہ صف میں شامل ہو کر نماز شروع کرو اگرچہ رکعت جاتی

علیہ وسلم رکعت وقد حضرنی النفس (اشتدابی) فرکت دون الصف ثم مشیت الی الصف ۴۰۰۰) یعنی میں جب آیا تو رسول اللہ صلی اللہ علیہ وسلم رکوع کی حالت میں تھے اور میرا (تیز چلنے کی وجہ سے بہت سانس پھول رہا تھا تو میں نے صف میں ملنے سے پہلے ہی رکوع کر لیا اور پھر چلتا ہوا صف میں مل گیا۔ اسی طرح طبرانی نے کبیر میں ان الفاظ کی زیادتی کے ساتھ یہی ذکر کیا ہے، صل ما ادرکت واقض ما سبقك، جمع الزوائد للہیثمی ۲/۷۶، اور بعض طرق میں یہ الفاظ بھی ہیں ابو یوسف کہتے ہیں خشیت ان تفوتی الركعة... مجھ کو ڈر ہوا کہ میری رکعت فوت نہ ہو جائے (اس لئے صف میں ملنے سے پہلے ہی رکوع کر لیا) بغوی نے شرح السنہ ۳/۳۷۷-۳۷۸ میں ذکر کیا ہے۔ مزید دیکھئے فتح الباری لابن حجر ۲/۲۶۸، نصب الراية للزیلعی ۲/۳۹۹، فتح القدیر لابن الہمام ۱/۲۵۲

رہے صف میں شامل ہونے سے پہلے رکوع کرنے میں جلدی نہ کرو۔ اس لئے امام بیہقی نے اس حدیث کو ذکر کرنے کے بعد کہا ہے یعنی واللہ علم صف میں ملنے سے پہلے رکوع نہ کرو کیونکہ اس بات میں مشقت اور پریشانی ہے کہ پھر چلتے ہوئے صف میں ملا جائے۔ اقامۃ یا نماز شروع ہونے کے بعد تیز اور جلدی آنے سے منع فرمایا۔^(۱)

حافظ ابن حجر فتح الباری میں لکھتے ہیں آپ کے ارشاد ”زَادَكَ اللَّهُ حِرْصًا“ کا معنی یہ ہے کہ اللہ تعالیٰ خیر کے اس کام میں تمہارا شوق اور حرص کو اور زیادہ کرے۔

ابن منیر کہتے ہیں نبی صلی اللہ علیہ وسلم نے فائدہ عامہ پر تو ابو بکرؓ کے جماعت میں شامل ہونے اور رکعت کے پانے پر ان کی تائید اور حمایت فرمائی اور ان کے اس شوق اور حرص میں زیادتی اور برکت کی دعا بھی فرمائی۔ اور ”ولا تعد“ سے انھیں نماز کے لئے دوڑتے ہوئے آنے سے اور صف میں ملنے سے پہلے رکوع کرنے اور پھر چلتے ہوئے صف میں ملنے پر تنبیہ فرمائی اور انکی رہنمائی کی اور اس حدیث کے بعض طرق سے اس بات کی صراحت اور وضاحت بھی ملتی ہے^(۲)

امام طحاوی کہتے ہیں اس میں دو معنوں اور باتوں کا احتمال ہو

۱۔ آئندہ صف میں ملنے سے پہلے رکوع نہ کرنا۔^(۳)

۲۔ نماز کے لئے تیز رفتاری کی ممانعت جس سے سانس پھول جائے

(۱) سنن بیہقی ۲/۹۰ (۲) فتح الباری ۲/۲۶۸ (۳) شرح معانی الآثار ۱/۳۹۶

اس بات پر بخاری کی یہ حدیث دلالت کرتی ہے جو انھوں نے کتاب المفرد
 ”القرارة خلف الامام“ میں ذکر کی ہے، ”ولا تعد، صل ما ادرکت واقض
 ما سبقك“۔ یعنی جو نماز امام کے ساتھ مل جائے پڑھ لو اور جو رکعتیں
 رہ جائیں انھیں پورا کرو۔ حدیث کے یہ الفاظ اسی بات کی طرف
 نشاندہی کرتے ہیں، چنانچہ اسی نہی پر دوسری احادیث بھی دلالت
 کرتی ہیں۔ آپؐ نے فرمایا، ”فأتوا وعليكم السكينة والوقار فما
 ادرکتكم فصلوا وما فاتكم فاقتوا“^(۱) نماز کے لئے تم سکینت
 اور وقار، اطمینان اور آرام سے آؤ، جتنی نماز امام کے ساتھ مل جائے

(۱) البوقارہ اور البوہرہ رضی اللہ عنہما سے روایت ہے آپؐ نے فرمایا، اذا
 اقيمت الصلاة فلا تأتوها وانتم تسعون واتوها وانتم تمشون
 وعليكم السكينة والوقار متفق علیہ جب نماز کھڑی ہو جائے تو تم بھاگتے
 دوڑتے نہ آؤ بلکہ اطمینان اور آرام کے ساتھ چلتے ہوئے آؤ۔ یہ حدیث دوسرے
 طرق اور الفاظ سے بھی بروایت سعد بن ابی وقاصؓ طبرانی اوسط میں مذکور ہے
 آپؐ نے فرمایا اذا اتيت الصلاة فأنها بوقار وسكينة فصل ما ادرکت
 واقض ما فاتك، جب تم نماز کے لئے آؤ تو وقار اور سکینت تسلی سے آؤ
 امام کے ساتھ جتنی رکعتیں ملجائیں پڑھ لو باقی جماعت کے بعد پوری کرلو۔

انسؓ کی حدیث کے الفاظ یہ ہیں اذا اتيت الصلاة فأتوا وعليكم السكينة
 فصلوا ما ادرکتكم واقضوا ما سبقکم (ترجمہ پہلی حدیث والا ہے) اسکے راوی
 ثقہ ہیں۔ اس حدیث کو ترمذی ابن ماجہ، دارمی، مؤطا مالک اور طحاوی نے معانی الآثار
 میں روایت کی ہے دیکھئے التلخیص الثمیر لابن حجر ۲/۲۸، فتح الباری ۲/۱۱۶ - ۱۱۸،
 نصب الرایہ ۲/۴۰ سلسلۃ الاحادیث الصحیحۃ للالبانی ۳/۱۹۵۔

پڑھ لو اور جو رکعتیں رہ جائیں انھیں پورا کر دو۔

ایک رائے یہ بھی ہے کہ ولا تعد سے آپؐ نے نماز کے لئے دیر سے آنے پر تنبیہ فرمائی۔ اس رائے کی تائید میں عبداللہ بن زبیرؓ کی یہ حدیث ہے جسے حاکم نے مستدرک میں روایت کیا ہے، ابن زبیرؓ نے منبر پر خطبہ میں فرمایا "اذا دخل احدكم المسجد والناس ركوع فليركع حين يدخل، ثم ليدب راكعاً حتى يدخل في الصف، فان ذلك من السنة" جب تم میں سے کوئی مسجد میں آئے اور لوگ رکوع میں ہوں تو اسے چاہیے کہ مسجد میں داخل ہونے کے بعد وہ بھی رکوع کر لے پھر رکوع میں چلتا ہوا صف میں مل جائے اس طرح کہ ناسنت ہے۔ عطاء کہتے ہیں میں نے عبداللہ بن زبیرؓ کو اس طرح یعنی رکوع کی حالت میں چلتے ہوئے صف میں ملتے ہوئے دیکھا ہے۔^(۱)

تیسری دلیل :

معاویہ بن ابی سفیانؓ بیان کرتے ہیں رسول اللہ صلی اللہ علیہ وسلم

(۱) حاکم نے مستدرک ۱/۲۱۴ میں روایت کیا ہے اور کہا ہے یہ حدیث بخاری مسلم کی شرط پر صحیح ہے اگرچہ انھوں نے اسے روایت نہیں کیا ہے امام ذہبی نے حاکم کی تصحیح پر موافقت کی ہے۔ عبد الرزاق نے مصنف ۲/۲۸۴ میں بھی نقل سنن ۲/۹۱ طبرانی نے اوسط میں روایت کیا ہے انھوں نے ابن جریر کا یہ قول بھی نقل کیا ہے کہ میں نے عطاء کو بھی اس طرح مسجد میں داخل ہو کر رکوع اور پھر رکوع کی حالت میں صف میں ملتے ہوئے دیکھا ہے۔ سیثمی مجمع الزوائد ۲/۹۶ میں اس حدیث کے بارے میں کہتے ہیں اسکے راوی صحیح کے راوی ہیں۔

نے فرمایا، لا تبادروا فی سؤ کوۃ ولا سجود، فانتہٰ مہما اسبقکم بہ اذا رکعت
تد رکوۃ بہ اذا رفعت واتیٰ قد بدنت^ط آپ نے فرمایا رکوع اور
سجدہ کرنے میں مجھ پر جلدی نہ کرو، اگر میں رکوع میں سے آگے جاؤنگا
تو تم مجھ کو پا لو گے، جب میں رکوع سے سر اٹھاؤں گا کیونکہ میں بھاری
ہو گیا ہوں۔

بیہقی نے ابو ہریرہ رضی اللہ عنہ سے یہ حدیث ذکر کی ہے نبی صلی اللہ
علیہ وسلم نے فرمایا، ایٹھا الناس: اتیٰ قد بدنت، فلا تسبقونی

(۱) ابو داؤد فی الصلاۃ باب ما یؤمر المأموم من اتباع الامام ۳۱۹/۱ من مختصر المنذری
او ابن ماجہ نے فی الاقامۃ باب الہی ان یسبق الامام بالرکوع حدیث ۹۶۳، ۳۱۹/۱
دارمی نے کتاب الصلاۃ باب الہی عن مبادرۃ الائمۃ ۳۰۱-۳۰۲، امام احمد نے مسند
۳۸۲/۲، ۹۲، ۹۸، ابن خزیمہ نے کتاب الایمان باب الہی عن مبادرۃ الامام ۳۸۲/۳-۳۸۵
ابن حبان نے کتاب الایمان حدیث ۳۸۲ من موارد الضمان للبیہقی میں روایت کیا کہ
نبی صلی اللہ علیہ وسلم کا یہ فرمان ”اتیٰ قد بدنت“ اس میں دو معنوں کا احتمال ہے
اگر یہ دال کی تشدید کے ساتھ ہے تو معنی و مطلب ہو گا میری عمر زیادہ ہو گئی ہے
اگر دال پر پیش اور بغیر تشدید کی تھا اس کا یہ معنی و مفہوم ہو گا کہ میرا جسم بڑھ گیا، میں بھاری
ہو گیا ہوں چنانچہ ام المؤمنین عائشہؓ فرماتی ہیں آخر عمر میں نبی صلی اللہ علیہ وسلم کا جسم
بھاری ہو گیا تھا، تو چاہے (بدنت) کا معنی زیادہ عمر لیا جائے یا بدن کا بھاری
ہونا مراد لیا جائے دونوں معنوں کا مفہوم اور مراد یہی واضح ہوتی ہے کہ جسم میں پھرتی اور
چستی نہیں رہتی بلکہ سستی اور تھکاوٹ ہوتی ہے۔ دیکھئے معالم السنن للخطابی
۳۱۹/۱ مع مختصر المنذری اور النہایۃ فی غریب الحدیث لابن الاثیر ۱/۱۷۷،

بالرکوع والسجود، ولكن اسبقکم، انکم قد رکون ما فاتکم (۱)
 امام احمد نے مسند میں ابن مسعودؓ کا لہجہ کی حدیث ذکر کی ہے
 وہ کہتے ہیں رسول اللہ صلی اللہ علیہ وسلم سے میں نے سنا ہے آپؐ
 نے فرمایا، ”اَنِّیْ قَدْ بَدَّنتُ، فَمَنْ فَاتَهُ رُكُوعٌ اَوْ رُكْعَةٌ فَاَوْفَ بِطَوَّافٍ
 قِيَامِیْ، قَالَ عَبْدُ الرَّزَّاقِ : اَوْ بَطْنِیْ قِيَامِیْ“۔ (۲)

علامہ بدر الدین عینی نے اس حدیث سے رکوع کی رکعت ہونے
 پر استدلال کیا ہے وہ کہتے ہیں یہ حدیث اس بات پر دلالت کرتی ہے
 کہ اگر مقتدی امام کے ساتھ رکوع میں شامل ہو جائے اور رکوع
 سے سر اٹھانے سے قبل جماعت میں مل جائے تو اسکی رکعت ہوگئی
 اور اگر امام کے رکوع سے سر اٹھانے کے بعد جماعت میں شامل
 ہو تو پھر یہ رکعت نہیں ہوئی (۳)

(۱) سنن بیہقی ۲/۹۳ اور ابن حبان فی الامانۃ حدیث ۳۸۱ من موارد الضمان۔

(۲) امام احمد نے مسند ۴/۷۶ میں روایت کیا ہے پیشی مجمع الزوائد ۲/۷۷
 میں کہتے ہیں اسے احمد نے روایت کیا ہے عثمان بن ابی سلیمان (جنہوں نے ابن
 مسعودؓ سے روایت کیا ہے) کے علاوہ باقی سب راوی ثقہ اور معتبر ہیں اور اکثر
 تابعین میں سے ہیں، واللہ اعلم۔

طبرانی نے کبیر میں جبیر بن مطعمؓ سے روایت کیا ہے کہ رسول اللہ صلی اللہ علیہ وسلم
 نے فرمایا، ”اَنِّیْ قَدْ بَدَّنتُ فَلَا تَبَادُرُوْنِیْ بِالْقِيَامِ فِی الصَّلَاةِ وَالرُّكُوعِ وَالسُّجُودِ
 یعنی میں بھاری ہو گیا ہوں تو تم قیام رکوع سجدہ کرنے میں مجھ سے آگے نہ بڑھو
 اس حدیث کے راوی معتبر اور ثقہ ہیں مجمع الزوائد ۲/۷۸

(۳) عمدۃ القاری شرح البخاری للعینی ۳/۱۵۳

چوتھی دلیل :

صحابہ کرام رضوان اللہ علیہم اجمعین کا بھی یہ عمل اور طریقہ رہا ہے کہ وہ امام کے ساتھ رکوع میں شامل ہونے پر اس رکعت کو شمار فرماتے تھے اور اسی کے قائل و عامل تھے۔ پھر ان کے بعد کبار تابعین نے بھی انہی کی طرح رکوع میں ملجانے پر رکعت کو شمار کیا، چنانچہ صحابہ کرام اور تابعین عظام کا عمل اور طریقہ اس مسئلہ کی صحت اور وضاحت پر مہر ثبت کرتا ہے۔ اور اس اہم بحث کے دلائل و شواہد میں اہم درجہ رکھتا ہے۔

حضرت ابو بکرؓ، زید بن ثابتؓ، ابو عبیدہؓ، عبداللہ بن مسعودؓ، عبداللہ بن عمرؓ، عبداللہ بن زبیرؓ، عروہ بن زبیرؓ رضوان اللہ علیہم اجمعین اور ان کے علاوہ دیگر صحابہ کرام سے بھی رکوع کی رکعت ہونے اور اسے شمار کرنے پر روایات ملتی ہیں اور اس کے خلاف رکوع کی رکعت نہ ہونے پر نہ ان حضرات سے کوئی روایت ملتی ہے اور نہ ان کے علاوہ دیگر صحابہ کرامؓ سے کوئی صراحت موجود ہے۔ البتہ ابو ہریرہؓ سے روایت نقل کی گئی ہے لیکن یہ بات بھی محل نظر اور مختلف فیہ ہے کیونکہ امام مالکؒ نے ابو ہریرہؓ کی یہ روایت ذکر کی ہے۔ ”من ادرك الركعة فقد ادرك السجدة ومن فاتته قراءۃ امة القرآن فقد فاتته خير كثير“۔ موطا الامام مالک مع شرح المتقی للبابی ۲۰/۱ کتاب دعوت الصلاة اور ۲۹۴/۱۔ ابو ہریرہؓ فرماتے ہیں جس نے رکوع پالیا اس نے رکعت پالی اور جس سے قراءۃ فاتحہ فوت ہو گئی اس سے خیر کثیر فوت ہو گئی۔ تابعین میں سے سعید بن جبیرؒ ابن سیرینؒ

ابی سلمہ، عطار، مجاہد، حسن بصری، عمرو بن نمیم رحمہم اللہ وغیرہم سے بھی یہ بات منقول ہے۔

چنانچہ صحابہ کرام اور تابعین عظام نے محض اپنی رائے اور عقل سے رکوع کی رکعت ہونے اور ماننے پر اظہار خیال نہیں کیا ہے بلکہ شارع علیہ الصلاۃ والسلام کے فرامین احادیث نبویہ کو دلیل اور معیار بنایا ہے اور پھر حقیقت یہ ہے کہ صحابہ کرام رضوان اللہ علیہم اجمعین کی ذات گرامی کے بارے میں یہ بات نہیں کہی جاتی کہ انھوں نے رکوع کی رکعت ہونے کے بارے میں احادیث نبویہ سے استفادہ نہ کیا ہو اور محض اپنی رائے سے یہ اظہار خیال کر دیا ہو۔ پھر صحابہ کرام کی اتنی بڑی تعداد اور جماعت میں اگر رکوع کی رکعت ہونے کے خلاف بھی دلائل و آثار ہوتیں تو ضرور مشہور و معروف ہو جاتیں اور پھر انکی نسبت سے انھیں نقل بھی کیا جاتا لیکن رکوع کی رکعت نہ ہونے پر دلیل حجت ان سے منقول نہیں ہیں البتہ نماز میں سورۃ فاتحہ کا وجوب ضرور ان سے منقول ہے واللہ اعلم

اب ہم صحابہ کرام رضوان اللہ علیہم اجمعین سے رکوع کی رکعت ہو جانے کے سلسلہ میں ان کے آثار و دلائل درج کرتے ہیں اور رکوع کی رکعت ہو جانے کے بارے میں اسے چوتھی دلیل کے طور پر پیش کرتے ہیں۔

۱۔ ابو بکر صدیق رضی اللہ عنہ :

عن ابی بکر بن عبد الرحمن بن الحارث بن ہشام : ان

ابا بکر الصدیق وزید بن ثابت دخلا المسجد، والامام راکع
فراکعاً ثمّ دبا وهما راکعان، حتی لحقا بالصّف (۱)

ابو بکر بن عبد الرحمن روایت کرتے ہیں کہ حضرت ابو بکر صدیق اور
زید بن ثابت رضی اللہ عنہما مسجد میں داخل ہوئے تو امام اس وقت
رکوع کی حالت میں تھے تو ان دونوں حضرات نے بھی رکوع کر لیا
اور پھر رکوع ہی میں چلتے ہوئے صف میں شامل ہو گئے۔

ب۔ زید بن ثابت رضی اللہ عنہ :

اخرج الطحاوی عن خارجة بن زيد بن ثابت ان زید بن
ثابت کان یرکع علی عتبة المسجد ووجهه الی القبلة، ثمّ یمشی
معتضاً علی شقه الایمن، ثمّ یعتدّ بهما ان وصل الی الصّف
اولم یصل (۲)

عن ابی امامة بن سهل قال: رأیت زید بن ثابت دخل
المسجد والناس رکوع، فمشی حتی اذا امکنه ان یصل الی
الصّف، وهوراکع کبّر فرکع، ثمّ ردّ وهوراکع حتی وصل الصّف (۳)
وعن کثیر بن افلح عن زید بن ثابت: انّه دخل والقوم

(۱) بیہقی نے سنن ۹۰/۲ میں روایت کیا ہے اس کی اسناد حسن ہے دیکھئے الاروار
الغلیل ۲/۲۶۴ = (۲) شرح معانی الآثار للطحاوی ۱/۳۹۸ و سنن بیہقی ۹۰/۲
اسی اسناد جتید اچھی ہے دیکھئے الاروار ۲/۲۶۴

(۳) طحاوی نے معانی الآثار ۱/۳۹۸، مصنف ابن ابی شیبہ ۱/۲۵۶، سنن بیہقی
۹۰/۲، المدونة للامام بن انس ۱/۷۰ میں ذکر کیا ہے۔

رکوع فرکع دون الصف ثم دخل الصف، المصنف (ابن شیبہ) ۲۵۶/۱

کثیر بن افلح کہتے ہیں زید بن ثابت رضی اللہ عنہ مسجد میں داخل ہوئے اور لوگ اس وقت رکوع میں تھے تو زیدؓ نے صف سے پہلے ہی رکوع کر لیا اور پھر رکوع کی حالت میں صف میں شامل ہو گئے وکان زید وعروة بن الزبير يجيئان والامام راكع فيكبران تكبيرة الافتتاح للصلاة والركعة، المصنف (ابن شیبہ) ۲۵۲/۱ اور سنن بیہقی ۹۰/۲۔

زیدؓ اور عروہ بن زبیرؓ مسجد میں آتے اور دیکھتے کہ امام رکوع میں ہے تو دو تکبیریں کہتے ہیں۔ ایک تکبیرۃ الافتتاح نماز شروع کرنے پر اللہ اکبر اور دوسری تکبیر کہہ کر رکوع میں مل جاتے۔

عن سالم عن ابن عمر وزيد بن ثابت قالان ادرك الرجل القوم ركوعاً فانما يحزبه تكبيرة واحدة

سالم کہتے ہیں ابن عمر اور زید بن ثابت کا قول ہے اگر کوئی شخص دیکھے کہ جماعت رکوع میں ہے تو اس کے لئے ایک تکبیر یعنی رکوع میں اللہ اکبر کہنا کافی ہے، اور وہ یہ بھی وضاحت فرماتے ہیں کہ جو شخص امام کے رکوع سے سر اٹھانے سے پہلے پہلے جماعت میں مل جاتا ہے تو اسکی رکعت ہو جاتی ہے (۱)۔

ج عبد اللہ بن مسعود رضی اللہ عنہ

قال عبد الله بن مسعود رضي الله عنه من لم يدرك

(۱) بیہقی نے سنن ۹۰/۲ میں مالک کی سند سے روایت کیا ہے۔

الامام را کما لم یبارک تلك الركعة (۱)

ابن مسعودؓ فرماتے ہیں جو شخص امام کے ساتھ رکوع میں نہ ملے تو اس نے یہ رکعت نہیں پائی۔

وعن زید بن وهب قال خرجت مع عبد الله من داره الى المسجد، فلما توسطنا المسجد ركع الامام، فكبر عبد الله ثم ركع، وركعت معه، ثم مشينا راكعين حتى انتهينا الى الصف حتى رفع القوم رؤوسهم،

قال فلما قضى الامام الصلاة قمت انا، وانا ارى اني لم ادرك، فاخذ بيدى عبد الله وجلسنى وقال انك ادركت زید بن وہب کہتے ہیں میں عبد اللہ بن مسعودؓ کے ساتھ ان کے گھر سے مسجد میں آیا جب ہم مسجد میں پہنچے تو امام رکوع میں چلے گئے تو عبد اللہ رحمہ اللہ اکبر کہہ کر رکوع میں چلے گئے پھر ہم رکوع کی حالت میں چلتے ہوئے صف میں شامل ہو گئے اور پھر لوگوں نے اپنے سر رکوع سے اٹھالئے یعنی یہ حضرات امام کے رکوع میں سر اٹھانے سے پہلے پہلے رکوع میں شامل ہو گئے۔

جب امام نے نماز پوری کر لی (سلام پھیرا) تو میں کھڑا ہو گیا اور میرا خیال تھا کہ (رکوع میں ملنے سے) میں نے رکعت نہیں پائی تو عبد اللہ رحمہ اللہ نے میرا ہاتھ پکڑ کر مجھ کو بٹھا دیا اور فرمایا تم نے

(۱) بیہقی نے دوسندوں سے بروایت ابی الاحوص اس حدیث کو ذکر کیا ہے ۹۰/۲-۹۱ شیخ البانی اور دار الغلیل میں لکھتے ہیں یہ حدیث صحیح سند کے ساتھ ہے۔

رکوع میں ملنے سے رکعت پالی ہے۔^(۱)

عبداللہ بن مسعودؓ فرماتے ہیں جب تم میں سے کوئی رکوع کی حالت میں چلتا ہوا لوگوں کے رکوع سے سر اٹھانے سے پہلے پہلے شامل ہو گیا تو اس کی رکعت ہو گئی۔

اور اگر لوگوں نے رکوع سے سر اٹھا لیا تو پھر رکعت نہیں شمار کی جائے گی۔^(۲)

د۔ عبداللہ بن عمر رضی اللہ عنہ :

قال عبد الله بن عمر رضي الله عنه "إذا جئت والامام راكع فوضعت يديك على ركبتيك قبل أن يرفع فقد أدركت"
وفي لفظ: من أدرك الامام راكعاً فركع قبل أن يرفع الامام رأسه فقد أدرك تلك الركعة^(۳)

عبداللہ بن عمرؓ فرماتے ہیں اگر امام رکوع کی حالت میں ہو اور تم آکر امام کے رکوع سے سر اٹھانے سے پہلے پہلے اپنے ہاتھ

(۱) ابن ابی شیبہ نے مصنف ۱/ ۲۵۵-۲۵۶- بیہقی ۲/ ۹۰-۹۱، طحاوی نے

۱/ ۳۹۷-۳۹۸- اور طبرانی نے کبیر میں روایت کیا ہے ہیشمی مجمع الزوائد ۷/ ۷۰ لکھتے ہیں اس حدیث کے راوی ثقہ ہیں شیخ البانی نے بھی اسکی اسناد کو صحیح کہا ہے =

(۲) امام ہیشمی کہتے ہیں طبرانی نے کبیر میں اسے روایت کیا ہے ہمیں ایکے اوی زبیر بن احمد، الجمع ۲/ ۷۷- صف میں شامل ہونے سے پہلے رکوع کر نیکی سلسلہ میں محمد بن الحسنؒ اور امام مالکؒ کا مناقشہ کتاب الجمعۃ علی اہل المدینۃ ۱/ ۲۱۴-۲۱۸ میں مل لفظ بجا جاسکتا ہے،

(۳) مصنف ابن ابی شیبہ ۱/ ۲۴۳، مصنف عبدالرزاق ۲/ ۲۷۹، سنن بیہقی ۲/ ۹۰

اپنے گھٹنوں پر رکھ لو یعنی رکوع کر لو تو تم نے یہ رکعت پالی۔
 ان سے دوسرے الفاظ اس طرح مروی ہیں جو شخص امام کو
 رکوع کی حالت میں پائے اور امام کے رکوع سے سر اٹھانے سے
 پہلے پہلے رکوع کر لے تو اس نے یہ رکعت پالی۔

وكان يقول اذا فاتتك الركعة فاتتك السجدة (۱)
 عبد اللہ بن عمرؓ فرماتے ہیں اگر تم سے رکوع فوت ہو گیا تو پھر
 رکعت بھی فوت ہو گئی۔

واخرج الامام مالك رحمه الله في الموطأ : انه بلغه ان
 ابن عمر وزيد بن ثابت كانا يقولان من ادرك الركعة
 فقد ادرك السجدة (۲)

امام مالکؒ موطا میں فرماتے ہیں ہمیں یہ حدیث پہنچی ہے کہ
 ابن عمرؓ اور زید بن ثابتؓ فرماتے تھے جس نے رکوع پالیا اس نے
 وہ رکعت پالی۔

ھ۔ عبد اللہ بن زبیر رضی اللہ عنہ :

عن عثمان بن الاسود قال : دخلت انا وعبد الله بن تميم المسجد
 فركع الامام فركعت انا وهو ومشينا راكعين حتى دخلنا الصف
 فلمّا قضينا الصلاة قال لي عمر : الذي صنعت انفا ممّن سمعته ؟
 قلت : من مجاهد قال : رأيت ابن الزبير فعله (۳)

(۱) المصنف للإمام عبد الرزاق ۲/۲۷۹

(۲) الموطأ للإمام مالک مع شرحه المتقی للباجی ۲۰/۱

(۳) مصنف ابن ابی شیبہ ۱/۲۵۶، بیہقی ۲/۹۱، ارادار الخلیل،

عثمان بن اسود بیان کرتے ہیں کہ میں اور عبداللہ تمیم مسجد آئے تو امام نے رکوع کیا تو میں نے اور عبداللہ نے بھی رکوع کر لیا اور رکوع کی حالت میں چلتے ہوئے صف میں داخل ہو گئے جب ہم نماز سے فارغ ہوئے تو مجھ سے عمروؓ نے کہا تم جو ابھی رکوع میں چلتے ہوئے صف میں شامل ہوئے ہو یہ بات تم نے کس سے سنی ہے؟ میں نے کہا، مجاہدؒ سے سنی ہے۔ عمروؓ نے کہا میں نے ابن الزبیرؓ کو ایسا عمل کرتے ہوئے دیکھا ہے۔

و۔ ابو عبیدہ رضی اللہ عنہ :

عن ابن سیرین ان ابا عبیدۃ جاء والقوم رکوع فرکع دون الصف، ثم مشى حتى دخل في الصف (۱)

ابن سیرینؒ بیان کرتے ہیں کہ ابو عبیدہؓ جب نماز کے لئے آئے تو لوگ رکوع کی حالت میں تھے تو انھوں نے صف سے پہلے رکوع کر لیا اور پھر چلتے ہوئے صف میں شامل ہو گئے۔

پانچویں دلیل :

ابن قدامہ المقدسی رحمہ اللہ نے ابو ہریرہؓ کی حدیث پیش کی ہے جو رکوع کی رکعت ہونے کی ایک دلیل ہے۔

عن ابی ہریرۃ رضی اللہ عنہ قال: ومن ادرك الامم في الركوع فقد ادرك الركوع، ابو ہریرہؓ رضی اللہ عنہ فرماتے ہیں جو شخص امام کو رکوع کی حالت میں پالے اس نے وہ رکعت پالی

(۱) ابن ابی شیبہ ۱/ ۲۵۵-۲۵۶۔ اور اسمیں سعید بن مسیب، عطاء مجاہد اور حسن بصری رحمہم اللہ کے اقوال بھی ہیں۔

اس لئے کہ قیام کے علاوہ باقی سب ارکان اس نے ادا کئے ہیں۔ اور قیام کا ثواب تکبیرۃ الاحرام کہنے سے اسے مل گیا، باقی پوری رکعت وہ امام کے ساتھ ادا کرتا ہے اور یہ چیز اس وقت حاصل ہوتی ہے جب امام کے ساتھ وہ رکوع میں اطمینان سے آکر شریک ہوا ہو یا رکوع کے بعض حصے میں آکر ملا ہو، امام کے رکوع سے اٹھنے سے پہلے پہلے ملا ہو۔ اگر مقتدی ان حالات میں امام کے ساتھ شریک ہوا ہے تو اس کی یہ رکعت شمار کی جائے گی اور اس نے اس رکعت کو حاصل کر لیا ہے۔^(۱)

دوسری رائے

رکوع کی رکعت نہ ہونے کے دلائل

ابن خرم اور شوکانی رحمہما اللہ نے رکوع کی رکعت نہ ہونے کے سلسلے میں مندرجہ ذیل دلائل سے استدلال کیا ہے۔

پہلی دلیل :

امام شوکانی رحمہ اللہ فرماتے ہیں نماز میں سورہ فاتحہ کا پڑھنا امام اور مقتدی سب پر ضروری ہے اور نماز کے صحیح ہونے کے لئے سورہ فاتحہ کا پڑھنا شرط ہے^(۱) اور اس سلسلے میں دلائل و براہین حجت کی حیثیت رکھتے ہیں۔ جو حضرات یہ نقطہ نظر رکھتے ہیں کہ سورہ فاتحہ پڑھے بغیر نماز یا نماز کی کوئی رکعت صحیح ہو جاتی ہے تو اس کے لئے خاص دلیل ہونی چاہیے، اور دلیل و براہین نہ ہونے کی وجہ سے جمہور کی یہ رائے اور نقطہ نظر کمزور اور ضعیف معلوم

(۱) دیکھئے نیل الاوطار ۲/۶۶ میں احادیث معانی الآثار للطحاوی ۱/۲۱۵ - ۲۲۰،

ہوتا ہے کہ جو شخص امام کے ساتھ رکوع میں مل جائے اسکی رکعت ہو جاتی ہے اگرچہ اس نے سورہ فاتحہ بھی نہ پڑھی ہو^(۱)۔
دوسری دلیل :

روی ابوہریرۃ رضی اللہ عنہ عن النبی صلی اللہ علیہ وسلم
قال: "اذا سمعتم الاقامة فامشوا الى الصلوة وعليكم السكينة
والوقار، ولا تسرعوا فما ادرکتهم فصلوا وما فاتکم فاتموا" (۲)
ابوہریرہ رضی اللہ عنہ نبی صلی اللہ علیہ وسلم سے بیان کرتے ہیں
آپ نے فرمایا جب تم اقامت سنو تو نماز کی طرف سکینت اور وقار
کے ساتھ چلو اور تیزی کے ساتھ (دوڑ کر) مت جاؤ جتنی نماز
امام کے ساتھ مل جائے پڑھ لو، اور جو رہ جائے اسے امام کے
سلام پھیرنے کے بعد پورا کر لو۔

حافظ ابن حجر رحمہ اللہ کہتے ہیں اس حدیث سے یہ استدلال کیا
گیا ہے جو امام کے ساتھ رکوع میں ملے اس کی رکعت نہیں ہوئی
کیونکہ نماز کا جو جز اور حصہ رہ گیا ہے اسے پورا کرنے کا حکم دیا
گیا ہے اور اس صورت میں قیام اور قراءت فاتحہ مقتدی سے
قوت ہو گئی ہے۔^(۳)

امام ابن حزم رحمہ اللہ کہتے ہیں باشعور اور ذی عقل یہ بات
اچھی طرح جانتا ہے کہ جو شخص امام کو دوسری رکعت میں پائے

(۱) نیل الاوطار للشوکانی ۳/ ۶۷-۶۸ (۲) انظر نیل الاوطار ص ۱۶ حاشیہ ۲

(۳) فتح الباری بشرح البخاری لابن حجر ۲/ ۱۱۹

تو اس کی پہلی ایک رکعت پوری فوت ہو گئی اور جو شخص پہلی رکعت کے دوسرے سجدے میں شامل ہو اس سے قیام، رکوع اور رکوع سجدے کے درمیان کا قیام، پہلا سجدہ اور دونوں سجدوں کے درمیان بیٹھنا یہ تمام چیزیں فوت ہو گئیں۔

اور جو شخص رکوع کے بعد قیام میں شامل ہوا تو اس سے پہلا قیام اور رکوع فوت ہو گیا۔

اور جو شخص رکوع میں ملا تو اس سے قیام اور قراتہ سورہ فاتحہ دونوں فوت ہو گئیں اور نماز کے پوری ہونے کے لئے یہ دونوں چیزیں نہایت ضروری ہیں۔ اور رسول اللہ صلی اللہ علیہ وسلم کا یہ ارشاد ہے جو نماز فوت ہو گئی ہے اسے پورا کر دو تو نص شرعی کے بغیر اس میں ترمیم و تخصیص نہیں کی جاسکتی اور اس سلسلہ میں کوئی تخصیص موجود نہیں ہے^(۱)۔

تیسری دلیل :

ابن حزم رحمہ اللہ یہ حدیث پیش کرتے ہیں، روينا من طريق عبد الرزاق عن سفیان الثوري عن منصور عن زید بن وهب قال : دخلت انا وابن مسعود المسجد والامام راکع فرکعنا ثم مضينا حتى استويينا في الصف ، فلما فرغ الامام قمت اقضى فقال ابن مسعود : قد ادرکتہ (۲)

زید بن وہب کہتے ہیں میں اور ابن مسعود مسجد میں داخل ہوئے تو امام رکوع میں تھے ہم بھی رکوع میں چلے گئے اور پھر چلتے

(۱) المحلی (ابن حزم ۳/ ۳۱۵) (۲) المحلی (ابن حزم ص ۲۰ حاشیہ ۳)

ہوئے صف میں شامل ہو گئے۔ جب امام نماز سے فارغ ہوئے تو میں نماز پوری کرنے کے لئے کھڑا ہوا تو ابن مسعودؓ نے فرمایا تم نے نماز پوری کر لی ہے (حدیث کے دوسرے الفاظ یہ ہیں میرا ہاتھ پکڑ کر بٹھا دیا اور فرمایا تمہاری نماز پوری ہو گئی ہے)

ابن حزم کہتے ہیں زید بن وہب کا نماز پوری کرنے کے لئے اٹھنا یہ اس بات کی دلیل ہے کہ رکوع کی رکعت کو دوبارہ پڑھا جائے اور زید بن وہب صحابہ میں سے تھے (۱)

(۱) لیکن ابن حجر اصابہ ۱/۵۸۳-۵۸۴ میں کہتے ہیں زید بن وہب الجہنی البوسلیان زیل الکوفۃ یہ نبی صلی اللہ علیہ وآلہ وسلم کے عہد مبارک میں مسلمان ہوئے تھے مگر انھوں نے آپ کا دیدار اور آپ سے ملاقات نہیں کی تھی۔ چنانچہ ابو نعیم نے سن طریق حربی عن یحییٰ بن مسلم عن زید بن وہب یہ روایت ذکر کی ہے، قال خرجت وانا اریدا رسول اللہ صلی اللہ علیہ وسلم فبلغتہ وفاتہ فی الطویق۔

زید بن وہب کہتے ہیں رسول اللہ صلی اللہ علیہ وسلم کی زیارت اور ملاقات کے ارادے سے میں سفر کے لئے روانہ ہوا لیکن راستے میں مجھ کو یہ افسوس کا خبر ملی کہ آپ رحلت فرما چکے ہیں (اس سے معلوم ہوا کہ زید بن وہب صحابی نہیں تھے) پھر تعجب کی بات یہ ہے کہ ابن حزم نے محلی فی صفۃ الصلاۃ میں

زید بن وہب کی مذکورہ بالا روایت ذکر کرنے کے بعد لکھا ہے کہ زید بن وہب صحابہ میں سے تھے، اگر ابن مسعودؓ نے رکوع کی رکعت نہ ہونے کے بارے میں ان کی موافقت نہیں کی تو پھر دونوں کی الگ الگ رائے ہے اور کسی ایک کی بات حجت نہیں ہے۔ یہ عبارت شیخ احمد شاہ نے محلی صفۃ الصلاۃ کے حاشیہ

۳/۳۱۴ میں ذکر کی ہے۔ مزید دیکھئے استیعاب ۲/۵۵۹۔

چوتھی دلیل :

بخاری رحمہ اللہ نے جزر ”القرارة خلف الامام“ میں ابو ہریرہ رضی اللہ عنہ کی یہ حدیث ذکر کی ہے، اذا ادركت النجوم ركوعاً لم تعتد بتلك الركعة^(۱) ابو ہریرہؓ کہتے ہیں اگر تم لوگوں کو رکوع کی حالت میں پاؤ تو اس رکعت کو شمار نہیں کرو۔

امام بخاریؒ اس حدیث کو سورۃ فاتحہ پڑھنے کے وجوب کے سلسلے میں لائے ہیں کہ سورہ فاتحہ پڑھے بغیر رکعت نہیں ہوتی۔

رکوع کی رکعت ماننے والوں کے دلائل پر بحث
امام ابن حزم نے اپنی کتاب محلی میں مدرک رکوع کے دلائل کے بارے میں بحث کی ہے، چنانچہ وہ رکوع کی رکعت کے قائلین کی پہلی دلیل کے بارے میں لکھتے ہیں۔

۱- اما قوله عليه الصلاة والسلام : من ادرك من الصلاة ركعة فقد ادرك الصلاة ، نبی صلی اللہ علیہ وسلم کا ارشاد ہے جو شخص نماز میں رکعت پالے اس نے نماز پالی۔

ابن حزمؒ کہتے ہیں یہ فرمان بالکل ٹھیک ہے اور حق ہے اور یہ نماز میں رکعت رکوع کی رکعت ماننے والوں پر حجت ہے، کیونکہ نماز کا جو حصہ مقتدی سے رہ گیا ہے وہ اس سے ساقط نہیں ہوا ہے وہ اسے پورا کر لیا اور اس میں کسی کا اختلاف نہیں ہے اس فرمان میں یہ نہیں ہے جو شخص رکوع پالے اس کی رکعت ہو گئی۔

۲۔ رکوع کی رکعت ماننے والوں کی دوسری دلیل پر بحث

اسی طرح نبی علیہ الصلاۃ والسلام کا یہ فرمان، من ادرك الركعة فقد ادرك السجدة، جس شخص نے رکوع پالیا اس نے سجدہ (رکعت) پالی۔ آپ کا یہ فرمان بالکل حق و سچ ہے اس میں کوئی شک نہیں، لیکن آپ نے یہ نہیں فرمایا جس نے رکوع پالیا اس نے شروع کا یعنی رکوع سے پہلے والا قیام بھی پالیا۔

۳۔ رکوع کی رکعت ماننے والوں کی تیسری دلیل پر بحث ابی بکرہ رضی کی حدیث میں رکوع کی رکعت ہونے سے متعلق کوئی صراحت اور وضاحت نہیں ہے اس لئے یہ حدیث دلیل اور حجت نہیں بن سکتی۔ اس میں یہ وضاحت بھی نہیں ہے کہ یہ رکعت ہو گئی ہے اور اسے پورا نہ کیا جائے (۱)۔

امام ابن خزم کی بحث و مناقشہ کا جواب ابن خزم رحمہ نے رکوع کی رکعت ماننے والوں کے دلائل کے بارے میں جو بحث کی ہے بالترتیب اب اس کا جواب دیا جاتا ہے اور رکوع کی رکعت ہونے پر وضاحت کی جاتی ہے۔

ابو ہریرہؓ کی یہ حدیث من ادرك من الصلوة ركعة فقد ادرك الصلوة، اس میں یہ دلیل اور حجت نہیں ہے کہ رکوع پالینے سے رکعت نہیں ہوتی بلکہ یہ تو رکوع پالینے سے رکعت ہو جانے کے سلسلے میں بڑی مضبوط اور واضح دلیل ہے کیونکہ حدیث کے الفاظ ہی سے یہ بات واضح ہوتی ہے اور اس سلسلے میں کسی امر خارجی یعنی رکوع کی رکعت نہ ہونے پر استدلال کرنا ٹھیک نہیں ہے۔

چنانچہ یہ حدیث رکوع کی رکعت ہونے پر بڑی صریح اور واضح دلیل ہے کیونکہ یہ بات ہم پہلے بھی بیان کر چکے ہیں کہ رکعت سے مراد رکوع ہے اور اس کی وضاحت میں ہم نے کچھ آثار بھی ذکر کر دیئے ہیں جو اس بارے میں قطعی حجت کی حیثیت رکھتے ہیں جن سے رکعت کا لفظ بول کر رکوع مراد لیا گیا ہے پھر جب کوئی شخص رکوع میں مل جاتا ہے اور اس کی وہ رکعت شمار ہو جاتی ہے تو پھر وہ اس رکعت کی قضا کیوں کر سکا کیونکہ وہ تو یہ رکعت پا چکا ہے قضا تو اس رکعت کی کر سکا جو اس سے فوت ہو گئی ہے نہ کہ اس رکعت کی جو اس سے مل گئی ہے اور اس نے پڑھ لی ہے۔

۲۔ نبی صلی اللہ علیہ وسلم کا فرمان ”من ادرك الركعة فقد ادرك السجدة“۔ اس کا مفہوم اور مطلب یہ ہے کہ جو شخص رکوع حاصل کر لیتا ہے اس نے وہ رکعت بھی پالی، کیونکہ کبھی رکعت کا اطلاق رکوع پر ہوتا ہے۔ ام المؤمنین عائشہ رضی اللہ عنہا کی حدیث کے الفاظ یہ ہیں: ان رسول اللہ صلی اللہ علیہ وسلم کان یصلی فی کسوف الشمس والقمر اربع رکعات واربع سجرات (۱) رسول اللہ صلی اللہ علیہ وسلم چاند گرہن اور سورج گرہن کے موقع پر جو نماز پڑھتے تھے اسیں چار رکوع اور چار سجدے ہوتے تھے۔

(۱) ام المؤمنین عائشہؓ کی یہ طویل حدیث بخاری فی الکسوف باب خطبة الامام فی الکسوف ۱/۱۸۵ بحاشیہ سند، مسلم فی الکسوف (باقی اگلے صفحہ پر)

اور سورج گرہن اور چاند گرہن کے موقع پر دو رکعت پڑھنی مشروع و معروف ہیں۔ اگر چار رکعات ہوتیں تو اس کے لئے پھر آٹھ سجدے ہوتے لیکن احادیث میں چار سجدوں کا ذکر ہے۔

ام المؤمنین عائشہ رضی اللہ عنہا فرماتی ہیں، فصلی اربع رکعات فی رکعتین واربع سجرات (۱) آپ نے دو رکعتوں میں چار رکوع، اور چار سجدے کئے تو بات بالکل واضح ہو گئی کہ آپ نے دو رکعتوں میں چار رکوع کئے تھے۔ اور یہ بات بھی بالکل واضح اور روشن ہو گئی کہ رکعت سے مراد رکوع ہے۔

صحيح بخاری باب من ادرك ركعة من العصر قبل الغروب کے تحت ابو ہریرہ رضی اللہ عنہ کی یہ حدیث مذکور ہے، اذا ادرك احدكم

(بقیہ حاشیہ صفحہ گذشتہ) باب صلاة الكسوف حدیث نمبر ۹۰۱، ۲/۲۲۰، ابوداؤد نے کتاب جماع ابواب صلاة الاستسقاء باب من قال اربع ركعات (الكسوف) ۲/۲۲۰-۲۲۱ من مختصر المنذرى۔ اور ترمذی نے باب صلاة الكسوف عن ابن عباس ۳/۱۲۹-۱۳۰ من تحفة الاحوذی۔ نسائی فی الکسوف باب کیف صلاة الكسوف ۳/۱۲۹-۱۳۰، ابن ماجہ نے کتاب اقامۃ الصلاة باب ما جاء فی صلاة الكسوف حدیث نمبر ۱۲۶۳: ۱/۲۰۱، ابوعوانہ نے ۲/۳۷۴-۳۷۵ اور دارمی نے ابن عباس کی حدیث کے یہ الفاظ ذکر کئے ہیں، ان صلاة صلوات اللہ علیہ وسلم رکعتان فی کل رکعة رکعتان ۱/۳۶۰، بغوی نے شرح السنہ ۲/۳۷۵-۳۷۶ میں یہ حدیث ذکر کی ہے۔

(۱) دیکھئے التعلیق لمغنی علی سنن الدار قطنی ۲/۶۳

سجدة من صلاة العصر قبل ان تغرب الشمس فليتم صلاته
 سورج غروب ہونے سے پہلے اگر تم میں سے کوئی شخص ایک سجدہ
 (رکعت) پڑھ لیتا ہے تو اسے چاہیے کہ اپنی نماز پوری کر لے۔
 اس حدیث کے تحت حافظ ابن حجر عسقلانی لکھتے ہیں ان المراد فیہ
 ”سجدة“ ای رکعة یعنی سجدہ سے مراد رکعت ہے۔

اسی طرح اسماعیلی من طریق حسین بن محمد عن شیبان ان الفاظ
 کے ساتھ روایت کرتے ہیں ”من ادرك منكم رکعة“
 اس سے معلوم ہوتا ہے الفاظ کا اختلاف راویوں کی وجہ سے ہے
 کہیں لفظ رکعت ذکر کیا گیا ہے اور کہیں سجدہ کا لفظ مگر مراد رکعت سے
 امام خطابی کہتے ہیں المراد بالسجدة : الركعة بروكعها وسجودها
 سجدہ سے مراد رکعت ہے رکوع اور سجدہ سمیت پوری رکعت۔

اسی طرح امام عبد الرزاق صنعانی اپنی کتاب مصنف میں
 باب باندھتے ہیں۔ ”باب من ادرك رکعة او سجدة“ پھر
 اس کے تحت ابو ہریرہ رضی اللہ عنہ عن النبی صلی اللہ علیہ وسلم من ادرك رکعة
 من الصلاة فقد ادرك الصلاة رسول اللہ صلی اللہ علیہ وسلم
 نے فرمایا جس شخص نے نماز کی ایک رکعت پالی اس نے نماز پالی۔

حدیث عبد العزیز بن رفیع عن شیخ من الانصار قال : دخل رجل
 المسجد والنبي صلی اللہ علیہ وسلم فی الصلاة فسمع خفق
 نعلیه، فلما انصرف قال علی ائی حال وجدتنا ؟

قال سجودًا، فسجدت، قال: كذا لك فافعلوا، ولا تعتدوا
بالسجود إلا ان قد ركعوا الركعة، واذا وجدتم الامام قائمًا
فقوموا، او قاعدا فاقعدوا اورا كعا فاركعوا او ساجدًا
فاسجدوا او جالسًا فاجلسوا (۱)

ایک انصار کے شیخ روایت کرتے ہیں ایک آدمی مسجد میں داخل
ہوا اور نبی صلی اللہ علیہ وسلم نماز میں تھے، آپ نے اسکے جوتوں کی آواز
سنی، جب آپ نماز سے فارغ ہوئے تو فرمایا، تم نے ہمیں کس
حال میں نماز میں پایا؟ اس نے جواب دیا کہ سجدہ کی حالت میں پایا
اور میں نے بھی سجدہ کیا، آپ نے فرمایا، ٹھیک ہے ایسا ہی کیا کرو
لیکن سجدہ کی حالت میں رکعت کو شمار نہ کرو۔ ہاں اگر رکوع کی
حالت میں شامل ہو تو رکعت شمار کرو۔ اور جب تم امام کو قیام
کی حالت میں پاؤ تو تم بھی کھڑے ہو جاؤ اور قاعدہ کی حالت میں

(۱) المصنف لعبد الرزاق ۲/۲۸۱ کتاب کے محقق نے کتاب بیہقی سعید بن
منصور اور ابن ابی شیبہ کے حوالوں کا بھی اشارہ کیا ہے۔ رہی بات یہ
کہ رکوع میں اگر کوئی اگر شامل ہوتا ہے تو اس سے قیام رہ جاتا ہے لیکن
جب کوئی شخص تجیر تحریمہ کہہ کر کھڑا ہوتا ہے اور پھر رکوع میں جاتا ہے
تو اس طرح گویا اس کو قیام حاصل ہو گیا۔ اور رسول اللہ صلی اللہ علیہ وسلم نے
اس کا اعتبار فرمایا ہے اور ایسی حالت میں رکوع میں شامل ہونے پر رکعت
شمار فرمائی ہے جیسا کہ ابویکیرہؒ والی حدیث سے معلوم ہوتا ہے۔

امام کو پاؤ تو تم بھی بیٹھ جاؤ اگر رکوع کی حالت میں امام کو پاؤ تو تم بھی رکوع کرو، اگر سجدہ میں پاؤ تو تم بھی سجدہ کرو۔ اگر امام کو بیٹھے ہوئے پاؤ تو تم بھی بیٹھ جاؤ۔

۳۔ تیسری بات یہ ہے کہ اگر ابو بکرؓ والی حدیث میں رکوع میں شامل ہونے پر رکعت نہ شمار ہوتی تو نبی صلی اللہ علیہ وسلم ضرور رکعت کو لوٹانے کا حکم فرماتے، لیکن آپؐ نے رکعت کو لوٹانے کا نہ تو حکم فرمایا اور نہ ہی آپؐ سے یہ خبر منقول ہے کہ آپؐ نے فرمایا ہو رکوع میں ملنا رکعت ہونے کے لئے کافی نہیں ہے۔ تو اصل بات یہی ہے کہ جب مقتدی رکوع میں شامل ہو گیا ہے تو اس کی وہ رکعت ہو گئی ورنہ بالضرور نبی صلی اللہ علیہ وسلم رکعت لوٹانے کا حکم فرماتے اور رکعت نہ ہونے کی خبر دیتے۔

ابن حزم کا یہ کہنا کہ حدیث میں رکعت کو نہ لوٹانے کی صراحت نہیں ہے یہ بات بالکل صحیح ہے لیکن یہ کہاں ہے کہ رکعت کو لوٹایا تھا کیا اس بارے میں کوئی دلیل ہے؟ جب رکعت کو لوٹانے کی کوئی دلیل نہیں ہے اور نہ ہی اس بارے میں کوئی روایت ملتی ہے تو پھر اصل بات یہ ہے کہ رکعت نہیں لوٹائی جائے گی، اور یہ بات بھی واضح ہو گئی کہ رکوع کی رکعت کو شمار کرنے سے نہیں روکا گیا تھا بلکہ نماز کے لئے آتے ہوئے تیز آنے سے اور نماز میں تاخیر سے آنے سے اور بھاگتے دوڑتے ہوئے آنے سے منع کیا گیا ہے جس سے سانس پھول جائے، جیسا کہ حافظ ابن حجر اور زیلعی نے اسی طرف اشارہ کیا ہے، واللہ اعلم

امام شوکانیؒ اور امام ابن حزمؒ کے دلائل پر مناقشہ اور بحث شوکانیؒ اور ابن حزمؒ نے جو دلائل اس سلسلے میں دیئے ہیں اور ہم نے گزشتہ صفحات میں ذکر کئے ہیں ان سب دلائل کے جوابات دیئے گئے ہیں ان صفحات میں ہم بالترتیب انکے کچھ جواب کر کریں گے، ان ائمہ کے جملہ دلائل میں ایک دلیل یہ ہے کہ رکوع کی رکعت کو اگر شمار کیا جائے تو پھر مقتدی سے سورہ فاتحہ رہ جاتی ہے جو کہ ضروری ہے۔ اس کے جواب میں یہ کہا گیا ہے کہ نماز پڑھنے والے کی مختلف حالتیں ہوتی ہیں۔ یا تو وہ امام ہوگا یا منفرد یا مقتدی، تو اگر امام یا منفرد ہے تو اس صورت میں ان کے لئے سورہ فاتحہ کا پڑھنا ضروری ہے اور سورہ فاتحہ کی فرضیت کے سلسلے میں جو دلائل ابن حزمؒ اور شوکانیؒ نے دیئے ہیں لاصلاۃ الا بقراءة امام اور منفرد ہونے کے حالات میں ضرور ان احادیث پر عمل ہوگا۔ لیکن مقتدی کے لئے سورہ فاتحہ پڑھنے کے سلسلے میں اختلاف ہے۔ بعض ائمہ مقتدی کے لئے بھی سورہ فاتحہ کے پڑھنے کو ضروری جانتے ہیں اور بعض امام کی قرأت کو انکے لئے کافی سمجھتے ہیں۔ ان کی دلیل جابر بن عبد اللہؓ کی یہ حدیث ہے نبی صلی اللہ علیہ وسلم نے فرمایا، من کان لہ امام فقرأہ الامام لہ قراءۃ (۱)

(۱) امام احمدؒ نے مسند ۳/۳۳۹، ابن ماجہ نے کتاب اقامۃ الصلاۃ باب اذا قرأ الامام فانصتوا حدیث نمبر ۸۵: ۱/۲۷۷، طحاوی نے شرح معانی الآثار ۱/۲۱۷، ابو حنیفہؒ نے اپنی مسند میں ص ۳۰۷ (باقی اگلے صفحہ پر)

امام طحاویؒ کہتے ہیں علماء کی ایک جماعت کے نزدیک جہری نماز میں مقتدی کو کچھ نہیں پڑھنا چاہیے۔

اور ایک جماعت اس طرف گئی ہے کہ جہری نماز میں بھی سورۃ فاتحہ ضرور پڑھنی چاہئے اور ان کی دلیل ام المؤمنین عائشہؓ والہم سورۃ کی یہ حدیث ہے نبی صلی اللہ علیہ وسلم نے فرمایا، کل صلاة لم یقرأ فیہا باقم الکتاب فہی خداج۔ ہر نماز جس میں سورۃ فاتحہ نہ پڑھی جائے وہ نماز ناقص ہے۔

نوٹ: مصنف کتاب نے یہاں بعض دلائل ذکر کئے ہیں جن کا خلاصہ یہ ہے کہ سورۃ فاتحہ پڑھنے کے ضمن میں جو احادیث آئی ہیں وہ عام ہیں اور حدیث ”من کان لہ امام فقرأہ الامام لہ قراءۃ“ یہ حدیث خاص ہے لیکن اکثر محدثین کے نزدیک من کان لہ امام، یہ حدیث ضعیف ہے۔ اس سلسلے میں امام شوکانی کا فتویٰ زیادہ صحیح ہے جس میں انھوں نے قراءۃ فاتحہ کے مقابلے میں رکوع میں ملنے والے کی حالت کو خاص کیا ہے یعنی نماز میں سورۃ فاتحہ کا پڑھنا ہر ایک کیلئے ضروری ہے لیکن اگر کوئی شخص رکوع میں آکر ملے اسکے لئے ضروری نہیں۔ مصنف نے آگے امام شوکانی کا فتویٰ ذکر کیا ہے جس میں تفصیلی بحث ہے۔

(بقیہ صفحہ گزشتہ) قاضی ابویوسف نے الآثار حدیث نمبر ۱۱۳ صفحہ نمبر ۲۳، ابونعیم نے حلیہ: ۳۴۴/۲، دارقطنی نے سنن ۳۲۳/۱-۳۲۶، ابن ابی شیبہ نے مصنف ۳۴۶/۱ میں ذکر کیا ہے۔ دارقطنی، ابن عدی اور بیہقی کہتے ہیں یہ حدیث مرسلہ صحیح ہے لیکن متصل مرفوعاً ضعیف ہے۔ البانی حدیث حسن کہتے ہیں اروار بغلیل ۲/۲۶۸۔ لیکن اکثر محدثین کے نزدیک یہ حدیث ضعیف ہے۔

دوسری بات یہ ہے کہ اس طرح سورۃ فاتحہ پڑھنے سے امام کی اقتدار اور پیروی کرنے کے سلسلے میں جو احادیث آئی ہیں انکی مخالفت ہوگی اس کی تفصیل یوں ہے اگر کوئی شخص جماعت میں ملتا ہے اور امام اس وقت رکوع میں ہے یا رکوع کے بعد جماعت میں ملتا ہے اور پھر یہ آنے والا شخص سورۃ فاتحہ شروع سے آخر تک پڑھتا ہے تو اس طرح پڑھنے سے یہ امام کی مخالفت کرتا ہے نہ امام کے ساتھ رکوع میں شریک ہوتا ہے اور اس سے امام کے ساتھ اعتدال کرنا بھی فوت اور ضائع ہوتا ہے جبکہ شائع علیہ السلام نے اسے امام کی متابعت اور پیروی کا حکم دیا ہے جو اس کیلئے واجب اور ضروری ہے اور امام کی مخالفت ناجائز اور حرام ہے۔

تیسری بات یہ ہے رسول اللہ صلی اللہ علیہ وسلم کا ارشاد ہے، ”من ادرك الامام على حالة فليضع كما يضع الامام“۔ جو شخص امام کو کسی حالت (رکوع، سجدہ وغیرہ) میں پائے تو وہ بھی ویسے ہی کرے جیسے امام کر رہا ہے یعنی اگر امام رکوع میں ہے تو آنے والا بھی رکوع میں مل جائے، اگر امام سجدہ میں ہے تو آنیوالا بھی سجدہ میں امام کے ساتھ چلا جائے۔

اس حدیث سے یہ بات ثابت ہوئی کہ آنے والے شخص کے لئے یہ بات ضروری اور لازم ہے کہ وہ امام کو جس حالت میں پائے تو وہ بھی اسی حالت میں اس کے ساتھ شریک ہو جائے اور جو امام کر رہا ہے وہ بھی ایسا ہی عمل کرے۔

اور یہ بات واضح اور بالکل بدیہی ہے کہ امام کی متابعت

۲۔ ابن حزم نے رکوع کی رکعت نہ ہونے کے سلسلے میں دوسری دلیل یہ پیش کی ہے، نبی علیہ السلام کا فرمان ہے ”... ووافاتکم فأتوا“ جو نماز تم سے رہ جائے وہ پوری کرو۔ یہ اس لئے دلیل نہیں بن سکتی کیونکہ رکوع پانے سے رکعت فوت نہیں ہوتی اور رکوع پانے کے بعد پھر رکعت کی قضا اور اس کو ٹوٹانا ضروری نہیں کیونکہ مقتدی نے وہ رکعت ادا کر لی ہے لہذا اسے رکعت شمار کیا جائے گا اور کافی سمجھا جائے گا۔

اور یہ کہنا کہ رکوع کی رکعت شمار کرنے سے سورۃ فاتحہ اور قیام رہ جائے ہیں اور یہ دونوں فرض ہیں اس کا جواب پچھلے صفحات میں دیا جا چکا ہے۔ مزید اس کی تائید میں علماء اور فقہاء کی ایک جماعت کا کہنا یہ ہے کہ سورۃ فاتحہ ہر رکعت میں پڑھنا ضروری ہے مگر مسبوق کے لئے ضروری نہیں ہے۔ جیسے کوئی شخص جماعت میں بعد میں آکر قیام یا رکوع کی حالت میں شامل ہوا ہو اس کی رکعت سورۃ فاتحہ پڑھے بغیر بھی ہو جائے گی۔^(۱)

علماء و فقہاء اس بات پر سب متفق ہیں کہ نماز میں جتنی چیزیں ضروری ہیں تو یہ قدرت اور طاقت ہونے کی صورتیں ضروری ہیں اور اگر انسان ان کو ادا کرنے سے عاجز آجائے اور ادا نہ کر سکے تو پھر اس صورت میں یہ احکام ضروری نہیں ہونگے بلکہ ان کے حق میں ساقط ہو جائیں گے۔ تو قیام جو کہ نماز کے فرائض میں سے ایک رکن ہے تو یہ عاجز ہونے کی صورت میں یعنی جب قیام کی حالت

(۱) مفتی المحتاج بشرح المنہاج للخطیب ۱/ ۵۷ بتصرف یسیر۔

میں کوئی شامل نہ ہو سکے تو یہ مقتدی سے ساقط اور معاف ہو جاتا ہے۔
 اسی طرح نماز کے ضروری ارکان میں سے سورہ فاتحہ بھی ہے۔
 اگر کوئی شخص اس کے پڑھنے پر قادر نہیں ہے عاجز ہے (رکوع
 کی حالت میں نماز میں ملا ہے اور رکوع میں قرآن پڑھنا ناجائز ہے)
 تو ایسی صورت میں سورہ فاتحہ کا پڑھنا اس سے ساقط اور معاف
 ہو جائے گا۔^(۱)

شیخ الاسلام امام ابن تیمیہ رحمہ اللہ حدیث ابی بکرۃ رضی اللہ عنہ
 کے بارے میں فرماتے ہیں: ”..... وإيضاً فهذا اعموم قد خُصَّ
 منه المسبوق بحديث ابی بکرۃ وغیره، وخص منه الصلوة
 بامامین، فان التبی صلی اللہ علیہ وسلم لمّا صلی بالناس
 وقد سبقه ابوبکر بعض الصلوة قرأ من حیث انتہی ابوبکر
 رضی اللہ عنہ.....“^(۲)

لا صلوة الا بآثر القرآن، لا صلوة لمن لا یقرأ بآثم القرآن
 لا صلوة الا بفتح الکتاب، ان احادیث کو ذکر کرنے کے بعد
 (جن کا معنی ہے سورہ فاتحہ کے بغیر نماز نہیں ہوتی)
 شیخ الاسلام فرماتے ہیں:

نماز کے سلسلے میں یہ احادیث عام ہیں اور حدیث ابی بکرۃ نہ
 اور بعض دوسری احادیث (جن سے رکوع کی رکعت کو شمار
 کرنے اور پالینے کے بارے میں وضاحت ملتی ہے) یہ احادیث

(۱) دیکھئے فتاویٰ سعدیہ، للشیخ عبدالرحمن بن ناصر السعدی رحمہ اللہ ۱/۱۷۱

(۲) مجموع فتاویٰ شیخ الاسلام ابن تیمیہ ۲۳/۲۹۰

مسبق یعنی جماعت میں بعد میں آنے والوں کے ساتھ خاص ہیں اسی طرح مسبوق کی امامت کے ساتھ بھی خاص ہیں۔ کیونکہ نبی صلی اللہ علیہ وسلم نے ابو بکرؓ کے بعد جب لوگوں کو نماز پڑھائی تو جہاں تک ابو بکرؓ نے نماز پڑھائی تھی اس کے بعد سے آپؐ نے نماز پڑھائی اور آپؐ نے سورہ فاتحہ سے دوبارہ از سر نو نماز کو شروع نہیں فرمایا کیونکہ آپؐ تو ابو بکرؓ کی شروع کی ہوئی نماز کو پورا فرما رہے تھے۔

۳۔ ابن حزم کا یہ کہنا کہ زید بن وہب رکوع کی رکعت کو پورا کرنے کے لئے اٹھے تھے جب وہ ابن مسعودؓ کے ساتھ جماعت میں شامل ہوئے تھے اور زید بن وہب بھی صحابی تھے لہذا صحابی کا عمل حجت ہے۔

ابن حزم کا یہ استدلال اس لئے صحیح نہیں ہے کہ زید بن وہب بقول ابن حجر اور ابن عبد اللہ صحابی نہیں تھے بلکہ مشہور تابعی تھے۔

پھر اس میں یہ صراحت کہاں ہے کہ زید بن وہب نے رکوع کی رکعت کو دوہرایا تھا؟ بلکہ روایات سے تو یہ بات وضاحت کے ساتھ معلوم ہوئی ہے کہ جب وہ نماز کے بعد کھڑے ہوئے تو ابن مسعودؓ نے انھیں بٹھا دیا اور انھیں بتایا کہ تمہاری نماز پوری ہو گئی ہے اور رکوع کی رکعت کو انھوں نے شمار کیا اس وقت زید بیٹھ گئے اور انھوں نے نماز نہیں پڑھی چنانچہ وہ خود فرماتے ہیں قال : فاخذ عبد اللہ بیدی فاجلسنی وقال "انک اد رکت" عبد اللہ بن مسعودؓ نے میرا ہاتھ پکڑ کر مجھ کو بٹھا دیا اور فرمایا، تم نے (رکوع میں ملنے سے) رکعت پالی ہے۔

یہ صحیح ہے کہ زید بن وہب نہیں جانتے تھے کہ رکوع میں ملنے

سے رکعت ہو جاتی ہے مگر جب عبد اللہ بن مسعودؓ نے انھیں بتایا اور خبر دی کہ رکوع میں ملنے سے تمہاری رکعت ہو گئی ہے تو پھر اسکے بعد یہ بات منقول نہیں ہے کہ انھوں نے عبد اللہ بن مسعودؓ کے کہنے کے بعد بھی اس رکعت کو پورا کیا ہو۔

تو پھر کس طرح زید بن وہب کا یہ اثر رکوع کی رکعت کو لوٹانے کے لئے دلیل بن سکتا ہے؟

۴۔ اور ابو ہریرہؓ کا یہ اثر اذا درکت القوم رکوعاً لم تعتد بتلك الركعة، جب تم لوگوں کو رکوع کی حالت میں پاؤ تو اس رکعت کو شمار نہ کرو۔ ابو ہریرہؓ کا یہ قول آثار صحیحہ اور ثابتہ کے مخالف ہے پھر خود ابو ہریرہؓ نے ایک دوسری حدیث اس کے مخالف بیان کی ہے جس میں رکوع کی رکعت کو شمار کر نیکاً ثبوت ملتا ہے۔ علاوہ ازیں اس کی سند بھی ضعیف ہے کیونکہ ابن اسحاق کا عنعنہ اور اس میں راوی معقل ہے جسے ابن حبان کے علاوہ کسی اور نے ثقہ نہیں کہا ہے۔ اس کے بارے میں انندی کہتے ہیں کہ یہ متروک ہے۔ لیکن بخاریؒ نے کتاب ”سجرات القراءۃ“ میں ایک عجمی سے یہ روایت کی ہے، لایجزئک الا ان تدرك الامام قائماً یعنی امام کو قیام کی حالت میں پانے سے ہی رکعت ہوگی ورنہ نہیں۔ ابو ہریرہؓ کا یہ اثر ابن اسحاق کے عنعنہ کے بغیر بھی ثابت ہو گیا ہے لیکن اس میں معقل منفرد ہے اسلئے یہ صحیح نہیں ہے۔

پھر الفاظ اثر یہ ہیں کہ ”... الا ان تدرك الامام قائماً“ اگرچہ یہ پیام لحظہ بھر کے لئے ہی ہو، پھر رکوع میں چلا جائے تو

رکعت ہو گئی، اور امام بخاری اس اثر کو قرارة الفاتحہ کے وجوب کے سلسلے میں لائے ہیں کہ سورہ فاتحہ پڑھے بغیر رکعت نہیں ہوگی۔ اور لحظہ بھر کھڑے ہونے سے سورہ فاتحہ نہیں پڑھی جاتی۔ واللہ اعلم رکوع کی رکعت ہونی کے سلسلے میں بعض ائمہ کرام کی نصوص یہاں ہم حدیث اور فقہ کے امام مالک بن انس اور امام احمد بن حنبل رحمہما اللہ کی نصوص رکوع کی رکعت کے بارے میں پیش کرتے ہیں۔

۱۔ امام مالک رحمہ اللہ :

المدونۃ الکبریٰ میں امام مالکؒ سے یہ روایت ہے وہ فرماتے ہیں جب کوئی شخص آئے اور امام رکوع کی حالت میں ہو تو وہ بھی رکوع کر لے اور اگر اسے ڈر ہو کہ امام رکوع سے سر اٹھانے والا ہے تو جہاں تک وہیں رکوع کر لے اور پھر چلتا ہوا صف میں شامل ہو جائے۔

راوی امام سحنون بن سعید کہتے ہیں، میں نے امام مالک سے کہا اگر وہ شخص صف میں پہنچنے کی امید نہ رکھتا ہو پھر بھی کیا رکوع کر لے؟ تو امام صاحب نے کہا، ہاں رکوع کرنا اسکے لئے کافی ہو جائے گا۔

راوی کہتے ہیں میں نے ابن قاسم سے پوچھا اگر کوئی شخص آئے اور امام نماز عید یا نماز خوف (گرہن کی نماز) یا نماز استسقاء (بارش کے لئے نماز) کے رکوع میں ہو اور وہ شخص رکوع میں جانیکا ارادہ کرتا ہے لیکن اسے اس بات کی امید نہیں ہے کہ وہ صف میں شامل ہو جائے گا تو اس صورت میں وہ کیا کرے؟

ابن قاسم نے کہا، امام مالک سے تو اس بارے میں مجھ کو تفصیل

معلوم نہیں ہے لیکن میرے نزدیک یہ نماز میں بھی فرض نماز ہی کی طرح ہیں۔ جب فرض نماز میں اس طرح کرنا جائز ہے تو پھر ان نمازوں میں بھی صف میں شامل ہونے سے پہلے رکوع کرنا جائز ہے (ابن وہب) عن یونس بن یزید عن ابن شہاب قال:

اخبرنی ابو امامۃ بن سہل ابن حنیف: انہ رأی زید بن ثابت دخل المسجد والامام رکع فمشی حتی امکنہ ان یصل الی الصف وھو رکع کثیر فرکع۔ ثم دب وھو رکع حتی وصل الی الصف۔

ابو امامہ کہتے ہیں انھوں نے زید بن ثابت کو دیکھا وہ مسجد میں آئے تو امام کو رکوع میں دیکھا تو وہ چلتے ہوئے صف سے قریب ہوئے اور اللہ اکبر کہہ کر رکوع میں چلے گئے اور پھر چلتے ہوئے صف میں شامل ہو گئے۔

اس حدیث سے معلوم ہوا کہ جب فرض نماز میں اس طرح رکوع میں شامل ہو سکتے ہیں تو دیگر نمازوں میں بھی اس طرح کا عمل کیا جاسکتا ہے۔

ابن وہب کہتے ہیں اس طرح کی روایت مجھ سے ابی ہریرۃ بن عبد اللہ بن مسعود، قاسم بن محمد اور ابن شہاب کے بارے میں بھی ملی ہیں،

۲۔ امام احمد بن حنبل رحمہ اللہ:

مسائل امام احمد بن حنبل میں اسحاق بن ابراہیم بن ہانی

کی یہ روایت ہے کہ میں نے امام احمدؒ سے پوچھا اگر کوئی شخص لوگوں کو رکوع کی حالت میں پائے تو کیا کرے۔

امام احمدؒ نے فرمایا، اگر اسے رکعت فوت ہونے کا ڈر ہو تو وہ رکوع کر لے، اور اگر اسے یہ معلوم ہو کہ صف میں ملکہ رکوع کر لے گا تو پھر پہلے رکوع نہ کرے کیونکہ ابو بکرؓ کی حدیث میں ہے نبی صلی اللہ علیہ وسلم نے انھیں فرمایا تھا، ”ذَاكَ اللَّهُ حِرْصًا وَلَا تَعْدُ“ اللہ تعالیٰ تمہارے رکعت پانے کے شوق کو اور زیادہ کرے آئندہ ایسے نہ کرنا۔

پھر امام احمدؒ مزید وضاحت فرماتے ہیں کہ اگر اسے یہ معلوم ہوا کہ وہ رکوع کے اندر جماعت کے ساتھ ملجائیگا تو پھر یہ صف میں پہنچنے سے پہلے رکوع نہ کرے، اور اگر اس کا خیال ہے کہ صف میں پہنچنے تک وہ رکوع میں شامل نہیں ہو سکے گا تو پھر ایسی صورت میں صف میں ملنے سے پہلے ہی رکوع کر لے (۱)۔

راوی نے پوچھا اے عبد اللہ حدیث ابی بکرؓ ”ذَاكَ اللَّهُ حِرْصًا وَلَا تَعْدُ“ کے بارے میں آپ کیا کہتے ہیں؟ جواب میں امام احمدؒ نے کہا یہ ان لوگوں کے لئے حجت ہے جو سورۃ فاتحہ کے بغیر نماز کو جائز نہیں سمجھتے، کیا نبی صلی اللہ علیہ وسلم نے ابی بکرؓ کی نماز کو رکوع میں ملنے سے قراءۃ کے بغیر جائز اور ٹھیک نہیں فرمایا؟ (۲)

(۱) مسائل امام احمدؒ ج ۱/۶ ص ۶۶

(۲) مسائل امام احمدؒ ج ۱/۵۳

یعنی رکوع میں ملنے سے بغیر فاتحہ پڑھے بھی وہ رکعت ہو جائے گی کیونکہ اب فاتحہ پڑھنے کا موقع اور وقت نہیں ہے سورہ فاتحہ توقیم کی حالت میں پڑھی جاتی ہے۔

فتویٰ الشوکانی فی الفتح الربانی

کتاب فتح الربانی میں رکوع کی رکعت کے بارے میں
امام شوکانی کا فتویٰ

نیل الاوطار میں امام شوکانی نے بغیر سورہ فاتحہ پڑھے یعنی رکوع کی رکعت کو شمار نہ کرنے اور رکوع کی رکعت نہ ہونے کو ترجیح دی ہے اور رکوع کی رکعت ہونے کے سلسلے میں جمہور کے جو دلائل ہیں ان کا جواب دیا ہے^(۱)

لیکن کتاب ”فتح الربانی فی فتویٰ الشوکانی“ میں ان کی تحقیق اس کے خلاف ہے اور انھوں نے جمہور کے مذہب کو یعنی رکوع کی رکعت ہونے کو ترجیح دی ہے۔

یہ فتویٰ علامہ ابوالطیب محمد شمس الحق عظیم آبادی نے اپنی کتاب عون المعبود شرح سنن ابی داؤد میں اپنے شیخ علامہ حسین بن محسن انصاری سے نقل کیا ہے^(۲)

علامہ اسلام رضی اللہ عنہ کے سورہ فاتحہ کے پڑھنے کے بارے میں کیا فرامین ہیں؟ اگر کوئی شخص رکوع کی حالت میں امام کے ساتھ جماعت میں ملتا ہے تو کیا اس کے لئے ضروری ہے کہ امام کے

(۱) دیکھئے نیل الاوطار ۳/۶۷-۷۰

(۲) عون المعبود ۳/۱۵۷-۱۶۱

سلام پھیرنے کے بعد وہ رکعت پوری کرے؟ کیونکہ اس شخص سے قیام اور سورہ فاتحہ کا پڑھنا فوت ہو گیا ہے اور صحیحین کی حدیث ہے کہ ”فَمَا اَدْرَكَتُمْ فَصَلُّوا وَمَا فَاتَكُمْ فَاتَمُّوا“ ”فی روایت“ ”فَاقْضُوْهَا“ یعنی جتنی نماز امام کے ساتھ مل جائے وہ پڑھ لو اور جو رہ جائے اسے (امام کے سلام پھیرنے کے بعد) پوری کر لو۔

طبرانی کی روایت میں ابو بکرہ والی حدیث میں نبی صلی اللہ علیہ وسلم کے فرمان ”زَادَكَ اللّٰهُ حِرْصًا وَلَا تَعْدُ“ کے بعد یہ الفاظ زیادہ ہیں ”صَلِّ مَا اَدْرَكَتْ وَاَقْضِ مَا سَبَقَكَ“ جو نماز امام کے ساتھ پاؤ وہ پڑھ لو اور جو رہ جائے وہ بعد میں پوری کر لو جیسا کہ مصنف ابن ابی شیبہ میں معاذ بن جبلؓ کی حدیث ہے جب وہ نماز کے لئے آئے تو ان سے نماز کا کچھ حصہ رہ گیا اور انھوں نے نبی صلی اللہ علیہ وسلم کے سلام پھیرنے کے بعد پورا کیا، اس پر نبی صلی اللہ علیہ وسلم نے فرمایا، ”اِنَّ مَعَاذًا قَدْ سَبَقَ لَكُمْ فَهَكَذَا فَاصْنَعُوا“؟ بیشک معاذ نے تمہارے لئے اچھا طریقہ منتخب کیا ہے پس تم بھی ایسا ہی کیا کرو کیونکہ پہلے یہ طریقہ تھا جو شخص نماز میں دیر سے آتا اور اس کی جتنی نماز رہ جاتی تو پہلے وہ اپنی فوت شدہ نماز پڑھتا اور پھر امام کے ساتھ نماز میں شریک ہو جاتا یا پھر مقتدی رکعت پالے مگر سورہ فاتحہ پڑھنے پر قدرت نہ رکھے جیسا کہ صحیح ابن خزیمہ میں رسول اللہ صلی اللہ علیہ وسلم کا یہ فرمان ہے ”مَنْ اَدْرَكَ رَكْعَةً مَعَ الْاِمَامِ قَبْلَ اَنْ يَقِيْمَ الْاِمَامُ صَلْبَةً فَقَدْ اَدْرَكَهَا“ جو شخص امام کے رکوع سے کمر اٹھانے سے پہلے پہلے

رکوع میں شامل ہو جائے تو اس نے وہ رکعت پالی۔

ابن خزیمہ نے اس حدیث پر باب باندھا ہے باب ذکر الوقت الذی یکون فیہ الماموم مدرکاً للركعة۔ اس وقت کا ذکر جس میں مقتدی رکعت پالیتا ہے۔

اس کے علاوہ سنن دارقطنی میں ایک حدیث ہے ”مَنْ كَانَ لَهُ إِمَامٌ فَقَرَأَهُ إِلَّا مَا يَلِيهِ قِرَاءَةً“

حافظ ابن حجر عسقلانی فرماتے ہیں اس حدیث کے سب طرق تمام محدثین کے نزدیک ضعیف ہیں۔

امام ابن تیمیہ رحمہ اللہ فرماتے ہیں اس حدیث کے سب طرق ضعیف ہیں اور صحیح بات یہ ہے کہ یہ حدیث مرسل ہے۔

ابن ہمام نے فتح القدیر میں اس حدیث کو کئی طرق سے لاکر تصحیث دی ہے اور فقیہ صالح المقبلی نے ”الابحاث المسددة“ میں اس بارے میں اتنی بحث و تمحیص کی ہے کہ صحیح بات اور تحقیق کا متلاشی اور تردد و پریشانی اور الجھن میں پڑ جاتا ہے۔

براہ کرام آپ اس اہم مسئلہ میں جواب تحریر فرمائیں جس سے دل مطمئن ہو جائے اللہ تعالیٰ آپ کو مسلمانوں کی طرف سے جزائے خیر دے آمین۔

اس کے جواب میں بقیۃ الحفاظ القاضی العلامة محمد بن علی الشوکانیؒ فرماتے ہیں۔ صحیح دلائل سے یہ بات تو مسلمہ ہے کہ سورہ فاتحہ کا پڑھنا ہر نمازی چاہے وہ امام ہو یا مقتدی یا منفرد سب کے لئے ہر رکعت میں ضروری ہے۔

امام اور منفرد کا معاملہ تو بالکل واضح ہے۔

اور مأموم و مقتدی کے لئے سورہ فاتحہ کے علاوہ اور دوسری قرآنہ امام کے پیچھے پڑھنے سے منع فرمایا گیا ہے ”وَرَأَيْتُمْ لَصَدَاقَةً لِّمَنِ لَمْ يَقْرَأْ بِهَا“۔ سورہ فاتحہ پڑھے بغیر اس کی نماز مکمل نہیں ہے۔ حدیث المسیء و صلاۃ میں رسول اللہ صلی اللہ علیہ وسلم کا یہ ارشاد ہے۔ ”ثُمَّ كُنَّا لَكَ فِي كُلِّ رُكْعَاتِكَ فَافْعَلْ“ پھر تم اپنی ہر رکعت میں اسی طرح قرآنہ سورہ فاتحہ اور رکوع سجدے اور دیگر ارکان اطمینان اور سکون سے ادا کرو۔

حاصل یہ ہے کہ نماز کی ہر رکعت میں سورہ فاتحہ کا پڑھنا واجب اور ضروری ہے کیونکہ نماز کی ہر رکعت میں سورہ فاتحہ پڑھنے کا وجوب واضح اور ظاہر دلائل سے ثابت اور بتی ہے۔ جب تمہیں سورہ فاتحہ کی اہمیت کے بارے میں یہ بات معلوم ہو گئی تو پھر اچھی طرح جان لو اگر کوئی شخص نماز کے لئے آتا ہے تو امام کو جس حالت میں پائے (یعنی قیام، رکوع یا سجدہ) تو مقتدی بھی ویسا ہی کرے، یعنی اسی حالت قیام، رکوع، سجدہ وغیرہ میں شامل ہو جائے۔

پس اگر کوئی شخص آیا اور امام اس وقت نماز کے آخری قیام میں ہے تو وہ بھی اسی کے ساتھ شامل ہو جائے۔ مقتدی کے اللہ اکبر کہنے کے بعد امام اگر رکوع میں چلے گئے ہیں تو یہ مقتدی بھی امام کی اقتدا کرتے ہوئے رکوع میں چلا جائے گا کیونکہ اس کو امام کی متابعت کا حکم دیا گیا ہے۔ آپ نے فرمایا ”وَاِذَا رُكِعَ فَارْكَعُوا“

جب امام رکوع کرے تو تم بھی اس کے ساتھ رکوع کرو اور حدیث میں ہے ”إِنَّمَا جُعِلَ الْإِمَامُ لِيُؤْتِعِبَهُمْ“ حَدِيثٌ صَحِيحٌ، امام اس لئے مقرر کیا گیا ہے تاکہ تم مقتدی لوگ اسکی متابعت اور پیروی کرو۔ اب اگر مقتدی امام کے رکوع میں جانے کے بعد کھڑا رہے اور سورہ فاتحہ پڑھنے لگے اور رکوع میں نہ جائے تو اس کا یہ عمل حدیث کے مخالف ہوگا جبکہ اس کو حکم دیا گیا ہے کہ وہ امام کے ساتھ شریک شامل ہو جائے اور اسے یہ بھی حکم دیا گیا ہے کہ وہ امام کی اقتدار اور پیروی کرتے ہوئے امام کے رکوع کرنے پر وہ بھی رکوع میں چلا جائے۔

پھر حدیث سے یہ بات ثابت ہے آپ نے فرمایا ”مَنْ أَدْرَكَ الْإِمَامَ وَالْعَلَا قَبْلَ أَنْ يُقِيمَ الْإِمَامَ صَلْبَهُ فَقَدْ أَدْرَكَهَا“ جو شخص امام کو رکوع کی حالت میں کمر اٹھانے سے پہلے پالے تو اس نے وہ رکعت پالی۔ تو امام کے ساتھ شامل ہونے والے اس شخص نے سورہ فاتحہ پڑھنے کا موقع اور وقت ہی نہیں پایا کہ فاتحہ پڑھے اس لئے صرف رکوع میں امام کے ساتھ شامل ہونے سے اس نے رکعت پالی ہے اور اس کی یہ رکعت پوری ہوگئی ہے۔

پس تم نے اس تشریح سے یہ بات اچھی طرح جان لی ہے کہ رکوع کی رکعت کے ہو جانے کا مسئلہ ہر رکعت میں سورہ فاتحہ کے وجوب سے خاص ہے یعنی سورہ فاتحہ کا پڑھنا قیام کی حالت میں اپنی جگہ بالکل صحیح اور درست ہے مگر رکوع کی رکعت کے سلسلے میں الگ مستقل شارع علیہ السلام نے حدیث بیان فرمادی ہے کہ رکوع

میں ملنے سے رکعت ہو جاتی ہے اس لئے سورۃ فاتحہ کی فرضیت والی حدیثیں عام ہیں اور رکوع کی رکعت والی حدیثیں خاص ہیں اور دونوں مسئلے اپنی اپنی جگہ بالکل ٹھیک ہیں۔

اس سلسلے میں یہ رائے مضبوط نہیں ہے کہ امام اگر رکوع میں ہو پھر اگر کوئی شخص آئے تو پہلے سورۃ فاتحہ پڑھ لے پھر رکوع میں جائے کیونکہ اس طرح کرنے سے اس حدیث سے اہمال ہو گا اور عمل نہیں ہو گا جس میں آپؐ نے فرمایا ہے امام کے رکوع سے کمر اٹھانے سے پہلے جو رکوع میں مل گیا اس کی رکعت ہو گئی۔ کیونکہ یہ حدیث تو بالکل واضح اور صریح طور پر بتا رہی ہے اگر کوئی شخص امام کے رکوع سے کمر اٹھانے سے پہلے مل گیا تو اس کی رکعت ہو گئی اگرچہ اس نے سورۃ فاتحہ کا ایک حرف بھی نہ پڑھا ہو۔

ہم اس کی وضاحت و صراحت کے سلسلے میں پھر یہ بات دہراتے ہیں کہ امام اگر رکوع میں ہو پھر کوئی شخص آئے اگر پہلے سورۃ فاتحہ پڑھتا ہے اور پھر امام کے ساتھ رکوع میں شامل بھی ہونا چاہتا ہے تو پھر گویا وہ ایسی بات کے لئے کوشش اور جدوجہد کر رہا ہے جس کا غالب حالات میں پورا ہونا مشکل ہی معلوم ہوتا ہے تو پھر اس حالت میں اس حدیث کے ساتھ اہمال اور بے توجہی برتی جائیگی جس میں آپؐ نے فرمایا امام کے رکوع سے کمر اٹھانے سے پہلے مل جائے تو اس نے رکعت پالی۔

یعنی اگر سورۃ فاتحہ پڑھتا ہے تو اس میں وقت لگے گا اتنی دیر میں امام رکوع سے اٹھ جائے گا۔

دوسری بات یہ ہے کہ اس طرح سورہ فاتحہ پڑھنے سے امام کی اقتداء اور پیروی کرنے کے سلسلے میں جو احادیث آئی ہیں انکی مخالفت ہوگی اس کی تفصیل یوں ہے اگر کوئی شخص جماعت میں ملتا ہے اور امام اس وقت رکوع میں ہے یا رکوع کے بعد جماعت میں ملتا ہے اور پھر یہ آنے والا شخص سورہ فاتحہ شروع سے آخر تک پڑھتا ہے تو اس طرح پڑھنے سے یہ امام کی مخالفت کرتا ہے نہ امام کے ساتھ رکوع میں شریک ہوتا ہے اور اس سے امام کے ساتھ اعتدال کرنا بھی فوت اور ضائع ہوتا ہے جبکہ شارع علیہ السلام نے اسے امام کی متابعت اور پیروی کا حکم دیا ہے جو اس کیلئے واجب اور ضروری ہے اور امام کی مخالفت ناجائز اور حرام ہے۔

تیسری بات یہ ہے رسول اللہ صلی اللہ علیہ وسلم کا ارشاد ہے، ”من ادرك الامام على حالة فليضع كَمَا يَضَعُ الامام“۔ جو شخص امام کو کسی حالت (رکوع، سجدہ وغیرہ) میں پائے تو وہ بھی ویسے ہی کرے جیسے امام کر رہا ہے یعنی اگر امام رکوع میں ہے تو آنے والا بھی رکوع میں مل جائے، اگر امام سجدہ میں ہے تو آئیوالا بھی سجدہ میں امام کے ساتھ چلا جائے۔

اس حدیث سے یہ بات ثابت ہوئی کہ آنے والے شخص کے لئے یہ بات ضروری اور لازم ہے کہ وہ امام کو جس حالت میں پائے تو وہ بھی اسی حالت میں اس کے ساتھ شریک ہو جائے اور جو امام کر رہا ہے وہ بھی ایسا ہی عمل کرے۔

اور یہ بات واضح اور بالکل بدیہی ہے کہ امام کی متابعت

پیروی اور وفاء ایسی صورت میں ہوگی کہ اگر امام رکوع میں ہے تو یہ شخص بھی رکوع میں اس کے ساتھ شامل ہو جائے اور امام کے ساتھ اعتدال کرے لیکن اس کے برخلاف وہ فاتحہ پڑھنا شروع کرے گا تو اس نے امام کی مخالفت کی اور جس حالت میں امام کو پایا تھا ویسا نہیں کیا تو اس نے ایک واجب اور ضروری حکم کی مخالفت کی اور امام کی مخالفت کرنا ناجائز ہے۔

جب تمہارے اوپر یہ بات اچھی طرح واضح ہو گئی ہے کہ امام کے رکوع کی حالت میں یا رکوع کے بعد آنے والے شخص کیلئے سورۃ فاتحہ پڑھنے سے تین سنتوں کی مخالفت ہو رہی ہے اور نماز میں ملنے والا شخص ان سے محروم ہو رہا ہے اور تین حدیثوں کی مخالفت ہو رہی ہے

۱۔ ”من ادرك الامام قبل ان يقيم صلبه فقد ادرکها“

۲۔ ”انما جعل الامام ليؤتم به... واذا ركع فاركعوا“

۳۔ ”من ادرك الامام على حالة فليضع كما يضع الامام“

ان حدیثوں سے صحیح اور حق بات بالکل واضح ہو گئی ہے کہ ہر نمازی کے لئے سورۃ فاتحہ پڑھنے والی احادیث سے رکوع کی حالت میں ملنے والی احادیث خاص اور ممتاز ہیں کہ رکوع میں ملنے سے بغیر سورۃ فاتحہ پڑھے بھی رکعت ہو جائے گی۔

رکوع کی رکعت ہونے کی تائید میں چوتھی حدیث بھی ہے۔

۴۔ ”من ادرك الامام سجدا فليس سجدا معه ولا يعد ذلك شيئا“

جو شخص امام کو سجدہ کی حالت میں پائے تو وہ بھی امام کے ساتھ سجدہ کرے اور اس رکعت کو شمار نہیں کیا جائے گا، یہ حدیث

اس بات پر دلالت کرتی ہے کہ اگر کوئی شخص امام کو رکوع کی حالت میں پائے اور رکوع میں اس کے ساتھ شامل ہو جائے تو اسکو وہ رکعت شمار ہوگی۔

اس چوتھی حدیث کو گزشتہ تین حدیثوں کے ساتھ ملا کر رکوع کی رکعت ہونے کے لئے استدلال کیا گیا ہے۔

رکوع کی رکعت ہونے کے سلسلے میں یہ مندرجہ ذیل فرامین رسول (صلی اللہ علیہ وسلم) کافی و شافی ہیں۔ یا یہ تحقیق اور صحیح بات تک پہنچنے کے متلاشی کو چاہیے کہ انھیں مضبوطی سے تھام کر ان پر عمل پیرا ہو جائے اور اس سلسلے میں جو خلط ملط اور شک شبہ ڈالنے والی باتیں اور بحثیں ہیں ان سے بچے اور گریز کرے۔ تردد و ہم اور تمام وسوسوں سے اپنے آپ کو دور رکھ کر صحیح بات کو تسلیم کرتے ہوئے ان پر عمل پیرا ہو جائے۔ وَاللّٰهُ مُبْتَلَاٰنَا وَتَعَالٰی اَعْلَمُ۔ علامہ شوکانی کے فتوے کا متن پورا ہوا۔

شیخ علامہ حسین بن محسن انصاری کہتے ہیں علامہ شوکانی سے اس فتویٰ میں چار سوالات کے بارے میں پوچھا گیا تھا اور ان میں رکوع کی رکعت کا سوال چوتھا تھا جسکی الحمد للہ صراحت اور وضاحت ہو گئی ہے۔ علامہ شوکانی کے صاحبزادے علامہ احمد بن علی شوکانی نے اس فتویٰ کا نام رکھا ہے۔

”الفتح الربانی فی فتاویٰ الامام بن علی الشوکانی“ (۱)

الترجیح - رکوع کی رکعت

رکوع کی رکعت ہونے اور نہ ہونے کے سلسلے میں جو دلائل اور آثار ذکر کی گئی ہیں ان سے رکوع کی رکعت ہو جانے کے سلسلے میں بڑی وضاحت اور صراحت ہو گئی ہے۔

(الف) کیونکہ اس سلسلے میں دلائل بڑے قوی اور مضبوط ہیں اور ان پر جو مناقشہ اعتراضات اور بحث کی گئی ہیں وہ دلائل ان اعتراضات سے بھی محفوظ اور سلامت ہیں۔ بلکہ ان دلائل پر بعض اعتراضات اور بحث تو بے جا اور غیر مفید ہیں۔

(ب) اس سلسلے میں محدثین عظام اور ائمہ کرام نے جو نصوص شرعیہ اور دلائل قطعیہ پیش کئے ہیں اور صحابہ کرام و تابعین عظام کے مبارک عہد سے اس پر جو عمل ہوتا آ رہا ہے وہ بھی رکوع کی رکعت ہونے کے سلسلے میں اس مسئلہ کے صحیح اور ارجح ہونے کے لئے ایک بڑی دلیل ہیں۔

(ج) رکوع کی رکعت نہ ماننے والے حضرات علماء نے جو دلائل اور نصوص پیش کی ہیں اس سلسلے میں ہم نے اپنی گزشتہ بحث میں یہ بات واضح کر دی ہے کہ ان کے دلائل قوی نہیں ہیں، اور ان کی رائے و مذہب کی تائید و ترجمانی کے سلسلے میں یہ دلائل قطعی طور پر واضح نہیں ہیں۔

(د) اسی طرح رکوع کی رکعت نہ ہونے کے سلسلے میں بہت سے ائمہ کرام سے جو اقوال نقل کئے گئے ہیں وہ غیر ثابت ہیں۔ مثلاً امام بخاریؒ سے نقل کیا گیا ہے کہ جن حضرات کے نزدیک امام

کے پیچھے سورہ فاتحہ پڑھنی ضروری ہے ان کے نزدیک رکوع کی رکعت شمار نہیں ہوتی تو یہ بات مطلقاً صحیح نہیں ہے جیسا کہ شافعی حضرات کے مذہب سے واضح ہے کہ وہ امام کے پیچھے جہری نماز میں بھی سورہ فاتحہ کی فرضیت کے قائل ہیں، اور اس کے ساتھ ساتھ رکوع کی رکعت کے ہو جانے کے بھی قائل ہیں،

اسی طرح امام ابن خزمیہ نے اپنی صحیح میں ابو ہریرہ رضی اللہ عنہ کی حدیث پر یہ باب قائم کیا ہے، باب ذکر الوقت الذي يكون فيه المأموم مداركاً للركعة اذا ركع.....، اسی طرح امام شوکانی رحمہ اللہ نے اپنے فتوے میں جمہور کے مذہب یعنی رکوع کی رکعت شمار کرنے کو ترجیح دی ہے اور صحیح کہا ہے گزشتہ صفحات میں یہ فتویٰ علامہ حسین انصاری کے حوالہ سے نقل کیا جا چکا ہے، امام شوکانی کا رکوع کی رکعت کے سلسلے میں یہ آخری فتویٰ ہے اور اس سلسلے میں ان کی علمی و تحقیقی کاوشوں کا نچوڑ ہے۔

ان دلائل قاطعہ اور نصوص ظاہرہ سے یہ بات قطعی طور پر ثابت ہو گئی ہے کہ امام کے ساتھ رکوع میں مل جانے سے رکعت ہو جاتی ہے بلکہ ہم تو یوں کہیں گے کہ گویا اُمرت کا اس بات پر اجماع ہو گیا ہے۔

اسی لئے امام نووی رحمہ اللہ نے جمہور کے مذہب کو اس سلسلے میں ترجیح دی ہے اور رکوع کی رکعت نہ ہونے کو ضعیف اور کمزور

کہا ہے وہ کہتے ہیں رکوع کی رکعت ہونے کے سلسلے میں ہم نے جو دلائل ذکر کئے ہیں وہی صحیح ہیں اور امام شافعی رحمہ اللہ کے نزدیک بھی یہی بات درست ہے اور اسی بات پر تمام جمہور اصحاب اور علماء متفق ہیں کیونکہ اس سلسلے میں احادیث بہت واضح اور تین ہیں۔

نوذی کہتے ہیں اس بارے میں ایک ضعیف اور غیر صحیح رائے یہ ہے کہ رکوع میں ملنے سے رکعت نہیں ہوتی، جبکہ فقہار شافعیہ میں سے صاحب التتمہ کہتے ہیں یہ بات صحیح نہیں ہے کیونکہ اہل عصر علماء کا اس بات پر اتفاق اور اجماع ہو گیا ہے کہ رکوع کی رکعت ہو جاتی ہے اس کے بعد کسی کا اختلاف اور نقطہ نظر قابل التفات اور کسی گنتی میں شمار نہیں ہے۔^(۱)

مسائل و فروع

اس موقع پر بعض مسائل اور فقہی جزئیات و فروع کا ذکر کرنا مناسب بات ہے کیونکہ ان مسائل کا تعلق امام کے ساتھ رکوع میں ملنے سے رکعت ہو جانے سے متعلق ہے، اس لئے ہم بہت ایجاز و اختصار کے ساتھ ان مفید جزئیات کا ذکر کریں گے۔

مسئلہ ۱: حد الکوع المجزیء:

پہلے یہ بحث گزر چکی ہے کہ آنے والا شخص اگر امام کو رکوع کی حالت میں پائے اور کھڑے ہو کر تکبیر کہے اور پھر رکوع میں چلا جائے تو اگر یہ مقتدی امام کے ساتھ رکوع کے بعض حصے میں مل جاتا ہے

تو وہ اس رکعت کو پالیتا ہے اور اس کی یہ رکعت شمار کی جاتی ہے
 اس بارے میں ”حدّ الرکوع المجرىء“ یعنی رکوع کا کتنا حصّہ
 اور حد ہے جو رکعت ہونے کے لئے کافی ہوگا۔ ہم اس بارے میں
 یہ کہیں گے کہ کم سے کم رکوع کی حد یہ ہے کہ آدمی رکوع میں جھک کر
 اپنے دونوں ہاتھ دونوں گھٹنوں پر رکھ لے اور اگر وہ اپنے دونوں
 ہاتھ دونوں گھٹنوں پر نہیں رکھ سکا ہے اور امام رکوع سے اٹھ
 گیا ہے تو اس صورت میں یہ شخص رکوع میں شامل نہیں ہو سکا ہے
 رکوع مکمل اور پورا ہونے کے لئے دو چیزیں ہیں۔ ایک رکوع
 کی کیفیت حالت اور ہیئت، دوسری چیز ہے ذکر اور دُعا۔

رکوع کی ہیئت اور کیفیت تو یہ ہے کہ آدمی رکوع میں اپنی
 پیٹھ اور گردن کو برابر رکھے جیسا کہ بالکل پلین تختہ ہوتا ہے۔ اپنے
 گھٹنوں کو خم نہ دے اور اپنے دونوں ہاتھ دونوں گھٹنوں پر رکھے
 بلکہ ہاتھوں سے گھٹنوں کو پکڑ لے اور اس حالت میں انگلیوں کو کشادہ
 رکھے۔

رکوع میں دوسرا جز ذکر اور دُعا پڑھنا ہے^(۱)۔

رکوع کی ہیئت اور کیفیت کا طریقہ اور خلاصہ یہ ہوا کہ اللہ اکبر
 کہتا ہوا اور اپنے دونوں ہاتھوں کو مونڈھے یا کانوں تک اٹھاتا ہوا
 سر کو کمر کے ساتھ جھکاتا ہوا رکوع میں جائے اور اپنے دونوں ہاتھ
 سے اپنے گھٹنوں کو پکڑ لے اور ہاتھ کی انگلیاں کھلی اور کشادہ رکھے
 اور رکوع میں اطمینان اور آرام سے سُبحان رَبِّی الْعَظِیْمُ تین بار یا اس

(۱) المجموع ۴/۱۱۳، روضۃ الطالبین وعمدة المفتین للنووی ایضاً ۲۴۹/۲۵۰۔

سے زیادہ پڑھے اور یہ بھی مستحب اور افضل ہے کہ یہ دُعا سُبْحَانَكَ
اللَّهُمَّ وَبِحَمْدِكَ اللَّهُمَّ اغْفِرْ لِي پڑھے (۱)
مسئلہ ۲ : الاطمینان فی الركوع

کیا رکعت پانے کے لئے رکوع میں اطمینان ضروری ہے۔
بعض علماء و فقہاء کہتے ہیں مقتدی امام کے ساتھ اس کے
رکوع سے سر اٹھانے سے قبل اطمینان سے رکوع میں ملے اور انھوں
نے امام کے ساتھ رکوع میں اطمینان سے شامل ہونے کو شرط
بتایا ہے اور بعض علماء کرام مطلقاً رکوع میں مل جانے سے رکعت
ہو جانا ذکر کرتے ہیں اور اطمینان واعتدال کے سلسلے میں کوئی گفتگو
نہیں کی ہے (۲)

بہر حال بہتر اور افضل بات یہی ہے کہ رکوع میں ملنے والا شخص
اطمینان سے رکوع کرے۔ اور رکوع میں کم سے کم اطمینان یہ ہے
کہ سب اعضاء رکوع کی ہیئت و کیفیت میں استقرار پا جائیں،
وَاللّٰهُ تَعَالٰی اَعْلَمُ، روضة الطالبین ۱/۲۵۰

مسئلہ ۳ : اگر امام کے ساتھ رکوع پانے کے بارے میں شک ہو؟
اگر مسبوق کو شک ہے کہ اس نے امام کو رکوع کی حالت میں پایا ہر
یا نہیں یا رکوع کی جو کم سے کم حد ہے آہیں وہ شامل ہوا ہے
یا نہیں؟ تو پھر صحیح بات یہ ہے کہ وہ اس رکعت کو شمار نہ کرے

(۱) ثلاث رسائل فی الصلاة سماحة الشيخ عبد العزيز بن باز ص ۴،

(۲) المبداء فی شرح المقنع لابن مفلح ۲/۴۸، المغنی لابن قدامة ۱/۵۰۴

الانصاف للروادی ۲/۲۲۴، المجموع للنووی ۴/۱۱۳-۱۱۴،

کیونکہ رکوع کی رکعت ہونے کا حکم تو ایک شخصیت اور خصوصیت ہے تو شک شبہ کی صورت میں رکعت پر عمل نہیں ہوگا۔

بعض علماء کہتے ہیں شک کی صورت میں بھی رکوع کی رکعت کو شمار کیا جائے گا کیونکہ اس نے امام کو رکوع میں پایا ہے رکوع سے اٹھتے ہوئے نہیں پایا اور نہ اس کو امام کے رکوع سے اٹھنے کا یقین ہے یہ تو امام کے ساتھ رکوع میں شامل ہوا ہے، واللہ تعالیٰ اعلم^(۱)

مسئلہ ۴: تکبیر تحریمہ کا محل

تکبیر تحریمہ کا مقام و محل قیام ہے (یعنی نماز شروع کرتے وقت اللہ اکبر کہنا) چونکہ رکوع میں ملنے سے بھی رکعت حاصل ہو جاتی ہے اس لئے تبعاً اور ضمناً رکوع بھی قیام کے ذیل اور حکم میں آ جاتا ہے۔

اگر کوئی شخص امام کے ساتھ رکوع میں شامل ہوتا ہے تو گویا وہ اپنی نماز کو تکبیر تحریمہ کہہ کر رکوع سے شروع کر رہا ہے۔

اگر کوئی شخص امام کے ساتھ رکوع میں شریک ہوتا ہے اور اس وقت امام رکوع سے سر اٹھا رہا ہے تو اب تکبیر تحریمہ کہہ کر رکوع میں شامل نہیں ہونا چاہیے سبکی یہ رکعت نہیں ہوگی کیونکہ امام کے رکوع سے اٹھنے کے بعد اب تکبیر تحریمہ کا محل نہیں رہا، بلکہ اسکے لئے ضروری ہے کہ کھڑے ہو کر تکبیر تحریمہ کہے اور پھر جس حالت میں امام ہے (رکوع کے بعد ولے قیام یا سجدہ وغیرہ) مقتدی بھی اسی حالت میں شامل ہو جائے^(۲)

(۱) الانصاف ۲/۲۲۴، المجموع ۴/۱۱۲

(۲) مستفاد المغنی لابن قدامہ ۵۰۴/۱، القواعد فی الفقہ الاسلامی -

الحافظ ابن رجب حبلی القاعدہ الثامنہ عشرہ ص ۲۳-۲۵،

مسئلہ ۵ : کیا امام کے ساتھ رکوع میں ملتے وقت ایک بار اللہ اکبر کہنا کافی ہوگا ؟

اگر کوئی شخص امام کو رکوع کی حالت میں پائے تو اس کے لئے رکوع میں ملتے وقت ایک بار اللہ اکبر کہنا کافی ہوگا گویا یہ تکبیر تحریمہ ہوگی اور یہ اللہ اکبر ایک بار کہنا رکوع کے لئے بھی کافی ہوگا۔

رکوع میں ملتے وقت ایک بار اللہ اکبر کہنے کی روایات ابن عمرؓ زید بن ثابتؓ سعید بن مسیبؓ، ابراہیم نخعیؓ، عطاءؓ، حسن (بصریؓ) میمون بن مہرانؓ، حکمؓ، ثوریؓ، شافعیؓ، مالکؓ، اصحاب الرائےؓ اور ایک روایت عمر بن عبد العزیزؓ سے بھی ملتی ہے اسکے خلاف کسی صحابی سے منقول نہیں ہے کہ انھوں نے رکوع میں ملتے وقت ایک بار اللہ اکبر کہنے پر اعتراض کیا ہو۔“

اگر رکوع میں ملتے وقت دو بار اللہ اکبر کہے ایک تکبیر تحریمہ اولہ ایک رکوع کے لئے تکبیر تو یہ زیادہ افضل ہے۔ دو تکبیریں کہنا ابن مسعودؓ عمر بن عبد العزیزؓ حمادؓ اور عطاءؓ سے ثابت ہے (۲)۔ بیہقی نے ابن مسعودؓ کی طرف بھی ایک تکبیر کی نسبت کی ہے اور ان سے جو نقل کیا گیا ہے اسے ایک تکبیر پر محمول کیا ہے۔

امام عبد الرزاق نے مصنف میں ابراہیم سے یہ بات نقل کی ہے کہ رکوع میں ملتے وقت ایک بار اللہ اکبر کہا جائے تو بھی کافی ہے اور اگر دو بار کہا جائے ایک تکبیر تحریمہ اور ایک رکوع کے لئے تکبیر، تو

یہ بات ہمارے نزدیک زیادہ پسندیدہ ہے۔^(۱)

ان دونوں کتابوں میں اس بارے میں کافی آثار و شواہد موجود ہیں اس ضمن میں ابن رجب حنبلی نے ایک قاعدہ فقہیہ ذکر کیا ہے کہ جب ایک طرح کی دو عبادتیں ایک وقت میں جمع ہو جائیں تو اس وقت ایک فعل (عبادت) کر لینا کافی ہوتا ہے کیونکہ ایک فعل دوسرے فعل میں ضم اور داخل ہو جاتا ہے (اگرچہ یہ قاعدہ قطعی نہیں ہے، اس بارے میں دوسری آراء بھی ہیں) ایک عبادت کرنے سے دونوں عبادتیں حاصل ہو جائیں اس کے لئے بعض حضرات نے یہ شرط لگائی ہے کہ دونوں عبادتوں کی ایک ساتھ نیت کی جائے، اس کی مثال یہ ہے کہ اگر کوئی شخص امام کو رکوع کی حالت میں پائے اور ایک بار اللہ اکبر کہہ کے رکوع میں شامل ہو جائے اور اس ایک تکبیر سے تکبیر تحریمہ اور رکوع کی تکبیر کی بھی نیت کر لے۔ ابو الخطاب وغیرہ نے اس بارے میں دو وجہ ذکر کی ہیں۔ امام احمد کے نزدیک دونوں نیتیں جمع نہیں ہوگی بلکہ جو ان میں اصل رکن یعنی تکبیر تحریمہ ہے اس کی نیت کرنی ہوگی۔ اس ضمن میں اور مثالیں بھی القواعد لابن رجب حنبلی "میں دی گئی ہیں۔ دوسری رائے یہ ہے کہ اگر ایک جنس کی دو عبادتیں ایک وقت میں جمع ہو جائیں تو ایک عبادت نیت کے ساتھ حاصل ہوگی اور دوسری عبادت ساقط ہو جائے گی۔

اس کی مثال یہ ہے اگر کوئی شخص امام کو رکوع کی حالت

(۱) دیکھئے سنن البیہقی ۹۱/۲ والمصنف للامام عبدالرزاق ۲/۲۷۸

میں پاتا ہے اور تکبیر تحریمہ کہہ کر رکوع میں شامل ہو جاتا ہے تو یہ تکبیر تحریمہ کافی ہو جاتی ہے اور رکوع کی تکبیر ساقط ہو جاتی ہے۔ ایک مثال یہ بھی دی گئی ہے کہ کوئی شخص مسجد میں آتا ہے اور نماز کی تکبیر ہو گئی ہے تو اس کو نماز میں شامل ہونا چاہیے اور تحیۃ المسجد اس سے ساقط ہو جائے گی وغیرہ، لیکن یہ قاعدہ کلیہ نہیں ہے، اس بارے میں دوسری آراء بھی ہیں۔

نیت کے بارے میں یہ وضاحت ضروری ہے کہ نیت دل کے ارادے کو کہا جاتا ہے اس کے لئے کوئی خاص الفاظ وارد نہیں ہیں، پھر نیت کے بارے میں بھی تفصیل ہے کہ آیا اس موقع پر تکبیر تحریمہ اور افتتاح نماز کی نیت کی جائے گی یا نہیں بعض حضرات کہتے ہیں خاص تکبیر تحریمہ کی نیت ضروری نہیں ہے بلکہ صرف نماز کی نیت کافی ہے (نماز کے لئے ارادہ کرنا، وضو کرنا آنا اور نماز کے لئے کھڑے ہونا یہی کچھ نیت ہے)

مسئلہ ۶: اگر کوئی شخص امام کو رکوع کے علاوہ پائے؟
مسبق اگر امام کو سجدے یا تشہد وغیرہ میں پائے تو اسے چاہئے وہ بھی امام کے ساتھ اس رکن میں شامل ہو جائے ابو ہریرہؓ سے یہ نیت مروی ہے اذا جئتم الى الصلوة ونحن سجدوا سبحوا ولا تعدوا ولا تنفوا (۱) آپؐ نے فرمایا جب تم نماز کیلئے آؤ اور ہم سجدے میں ہوں

(۱) استفاد القواعد فی الفقہ الاسلامی لابن رجب حبشی القاعدۃ الثامنۃ عشرۃ ص ۲۳، ۲۴، المغنی لابن قدامہ ۱/۴۰۲-۵۰۵- الانصاف ۲/۲۲۲، المجموع ۴/۱۱۲، فتح القدیر لابن الہمام ۳۴۲/۱ (۲) ابو داؤد، ابن خزیمہ، حاکم، بیہقی اس حدیث کی تخریج ابتدائی صفحات میں گزر چکی ہے۔

تو تم بھی (ہمارے ساتھ) سجدے میں ملجاؤ اور اسے رکعت شمار نہ کرو۔
اگر اس موقع پر کوئی شخص دو تکبیریں ایک تکبیر نماز میں داخلے کے
لئے اور دوسری تکبیر سجدے یا تشہد وغیرہ کے لئے کہے تو یہ دو تکبیریں کہنا
صحیح ہیں اور اگر کوئی ایک ہی تکبیر کہے تب بھی جائز ہے۔

مسئلہ ۷: امام اگر محسوس کرے کہ کوئی رکوع یا جماعت کے لئے
آ رہا ہے تو چاہیے کہ انتظار کر لے۔

امام کے لئے بہتر یہ ہے کہ پہلی رکعت کو دوسری رکعت کے مقابلے
میں لمبا کرے تاکہ آنے والے لوگ پہلی رکعت میں شامل ہو جائیں
جیسا کہ رسول اللہ صلی اللہ علیہ وآلہ وسلم کی عادت مبارکہ تھی اس بارے میں
حدیثیں صحیح مسلم، احمد، ابن ماجہ اور نسائی نے روایت کی ہیں۔

بعض علماء و فقہاء کہتے ہیں اگر امام رکوع میں یہ محسوس کرے کہ کوئی
نماز میں شامل ہونے کے لئے آ رہا ہے اور نماز میں داخل ہونا چاہتا ہے
تو اسے چاہیے کہ تھوڑا سا انتظار کر لے تاکہ وہ بھی جماعت میں داخل ہو جائے
یہ بات جواز اور مشروعیت کی حد تک ہے اس میں مشقت اور دوسرے
نمازیوں کے لئے طوالت نہیں ہونی چاہیے، واللہ اعلم،

وَصَلَّى اللّٰهُ عَلٰی نَبِيِّنَا مُحَمَّدٍ وَعَلٰی اٰلِهٖ وَصَحْبِهٖ اَجْمَعِيْنَ
وَالْحَمْدُ لِلّٰهِ رَبِّ الْعَالَمِيْنَ ۝



رکوع کی رکعت ہونی کے بیانیہ

عَنْ أَبِي بَكْرَةَ أَنَّهُ أَتَى النَّبِيَّ صَلَّى اللَّهُ عَلَيْهِ وَسَلَّمَ وَهُوَ رَاكِعٌ فَسَمِعَهُ يَقُولُ اَللَّهُمَّ اِنصُرْنِي فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ رَاكَ اللَّهُ حَرَصًا وَلَا تُعَدُّ رَوَاكَا الْبُخَارِيُّ۔ ابو بکر رضی اللہ عنہ ایک دن دو رکعت رکوع کرتے ہوئے صف میں جا ملے۔ بعد سلام آپ نے فرمایا کہ اللہ تیری حرص کو اور زیادہ کرے، اور مت کوٹا تو (یعنی نماز کو) اول یہ امر قابل غور ہے کہ اگر صحابہ کرام مدرک رکوع کو مدرک رکعت نہ جانتے تو پھر دوٹونے کی کیا ضرورت تھی جس سے صریحاً معلوم ہو رہا ہے کہ وہ رکعت کے صحیح ہونیکے قائل تھے، چنانچہ اس بات پر یہ امر اور بھی کافی دلیل ہے کہ ابو بکر رضی اللہ عنہ بعد سلام اس رکعت کے عاودہ کو نہیں کھڑے ہوئے باقی یہ کہنا کہ ابو بکرؓ نے رکوع کے پانے کی فضیلت اور ثواب کے شوق میں ایسا کیا انہ بالکل غلط بل اغلط ہے کیونکہ صحابی مذکور کا خود اپنا بیان ہے کہ میں رکوع میں رکعت فوت ہو جانے کے خوف سے دو رکعت ملا جس سے صاف عیاں ہے کہ صحابہ کرامؓ رکوع کی رکعت کے قائل محاصل تھے۔ یہ بات ہم نہیں بلکہ جسکے اندر بھی انصاف ہوگا وہ تو یہی کہے گا کہ قول صحابی کے خلاف کسی کی توجیہ بیان کرنا غلط اور بے انصافی ہے اور اگر صرف فضیلت رکوع ہی حاصل کرنے کے لئے صحابی مذکور نے اتنی کوشش کی تھی تو پھر حالت جلسہ یا قومہ یا سجدہ میں کبھی کسی صحابی کا اس طرح کوشش سے داخل ہونا ثابت کیوں نہیں کہ جس طرح حالت رکوع میں دو رکعت داخل ہونا ثابت ہے کیا سجدہ میں شامل ہونا ثواب نہیں؟

حضرت ابو بکرؓ کی حدیث اس پکھلی دلیل ہے کہ وہ جماعت کیساتھ حالت رکوع میں ملے اور اس رکعت کو شمار کیا حضور صلی اللہ علیہ وسلم کو معلوم ہوا تو آپ نے یہ رکعت ان سے دوبارہ نہیں پڑھوائی الفاظ حدیث سے واضح ہے کہ لَا تُعَدُّ بَابَ اَعَادَةِ یُعَدُّ سے نہ کوٹا تو اس رکعت کو۔ اور اگر باب اَعَادَةِ یُعَدُّ سے لَا تُعَدُّ پڑھا جائے تو بھی ٹیکہ اسکے معنی ہیں نہ دو رکعت تو اس طرح نبی علیہ الصلوٰۃ والسلام کا سوال کہ مَنْ کون دو رکعت

آیا کے جواب پر جواب ہو جاتا، بعد ازاں آپ کا فرمان وَلَا تُعِدُّ بِضَمِّ النَّارِ اس امر کو جنوب چھٹی طرح وضع کر رہا ہے کہ آپ نے ابو بکرؓ کو رکعت کا اعادہ کا امر نہیں فرمایا، چنانچہ علامہ حافظ محمد بن اسماعیل شایخ بلوغ المرام فرماتے ہیں وَلَا تُعِدُّ بِضَمِّ الْمُنْتَكَاتِ الْفَوَقِيَّةِ مِنَ الرَّكَعَةِ أَيْ زَادَكَ اللَّهُ حِرْصًا عَلَى طَلَبِ الْخَيْرِ وَلَا تُعِدُّ صَلَوَاتَكَ فَإِنَّهَا صَحِيحَةٌ يَعْنِي لَا تُعِدُّ إِعَادَةً سَهْوًا حَسْبَمَا مَطْلَبُ يَهْ بِهْ كَمَا كُنْتَ لَوْ تَأْوَهُ صَحِيحٌ هَـ۔

لگے آپ فرماتے ہیں کہ قریب بات یہ ہے کہ لَا تُعِدُّ بِفَتْحِ النَّارِ عَوْدَ سَهْوًا حَسْبَمَا مَطْلَبُ يَهْ بِهْ كَمَا كُنْتَ لَوْ تَأْوَهُ صَحِيحٌ هَـ۔ پھر فرماتے ہیں فَإِنَّهُ لَيْسَ فِي الْكَلَامِ مَا يُشْعِرُ بِفَسَادِ صَلَوَاتِهِ، یعنی اس حدیث سے یہ بات ہرگز ثابت نہیں ہوتی کہ اسکی رکعت نہیں ہوئی تھی بلکہ آپ کے فرمان زَادَكَ اللَّهُ حِرْصًا وَلَا تُعِدُّ سے یہ بات صاف معلوم ہو رہی ہے کہ اسکی رکعت ہو گئی تھی (سبل السلام) ابو ہریرہ رضی اللہ عنہ سے مروی ہے کہ جس آدمی نے جمعہ کے دن دوسری رکعت کا رکوع پایا وہ ایک رکعت اور پڑھ لے اسکا جمعہ ہو گیا اور اگر دوسری رکعت کا رکوع بھی نہیں ملا تو اسکا جمعہ فوت ہو گیا اب سلام کے بعد کھڑے ہو کر ظہر کی چار رکعت پڑھے بعض بوجہ عدم واقفیت کے اگر تشہد میں بھی ملتے ہیں پھر بھی کھڑے ہو کر ظہر دو رکعت پڑھتے ہیں میں نے کئی مرتبہ ایسے لوگوں کو دیکھا اور سنا ہے حالانکہ یہ ٹھیک نہیں۔

ہم اس حدیث کو استصحاباً واپس کر رہے ہیں۔ ہمارے مخالفین کے پاس سوائے قیاس کے بالفاظ صریح کچھ بھی پونجی نہیں۔ مولانا حمید اللہ صاحب مصنف احادیث التفسیر نے اس حدیث کو قابل حجت مانا ہے (خطبات التوحید)

أَخْرَجَ ابْنُ أَبِي شَيْبَةَ وَالطَّحَاوِيُّ مِنْ طَرِيقِ سَعْيَانَ مَنْ مَنَصُّوهُ عَنْ زَيْنِ ابْنِ وَهْبٍ قَالَ دَخَلْتُ الْمَسْجِدَ أَنَا وَابْنُ مَسْعُودٍ فَأَذْرَكُنَا الْإِمَامُ رَكْعَتَهُ ثُمَّ مَشِينَا حَتَّى اسْتَوَيْنَا بِالْصُّلُوفِ فَلَمَّا قَضَى الْإِمَامُ الصَّلَاةَ قُمْتُ لِأَقْضِيَ فَقَالَ عَبْدُ اللَّهِ قَدْ أَذْرَكُنَا الصَّلَاةَ۔ زید بن وہب کہتے ہیں کہ ایک دن میں اور عبداللہ بن مسعود رضی اللہ عنہ مسجد میں نماز کے لئے گئے۔ امام رکوع کی حالت میں تھا، ہم بھی رکوع میں شامل ہو گئے۔ بعد سلام میں اس رکعت کو پڑھنے

کے واسطے کھڑا ہوا تو عبداللہ بن مسعودؓ نے میرا ہاتھ پکڑ کر بٹھادیا اور فرمایا کہ تیری رکعت ہوگئی۔ رَحْمَةُ الْمَلِكِ اَدَمِیْسَیْ اَخَذَ بِیَدَیْ عَبْدِ اللّٰهِ فَاجْلَسَنِیْ یعنی حضرت عبداللہ بن مسعود رضی اللہ عنہ نے میرا ہاتھ پکڑ کر مجھے بٹھادیا۔
اس حدیث سے بھی ثابت ہو گیا کہ صحابہ کرام رکوع کے پانیولے کو رکعت کا پانے والا جانتے تھے۔

(۱) سنن ابوداؤد اور مسند احمد میں یہ مسئلہ موجود ہے۔

(۲) ابن خزمیہ میں یہ الفاظ ہیں مَنْ اَذْرَكَ مَعَ الْاِمَامِ رُكْعَةً قَبْلَ اَنْ یَّقِیْمَ صُلْبَهُ فَقَدْ اَذْرَكَهَا، یعنی جو کر سیدھی کرنے سے پہلے رکوع میں امام کے ساتھ مل گیا اس نے رکعت پالی۔ بعض مولوی صاحبان اس حدیث پر یہ اعتراض کرتے ہیں کہ اس حدیث میں رکوع کا لفظ نہیں ہے اسکا جواب حدیث میں غور کر نیسے لجانا ہے اسلئے کہ ایک حدیث دوسری حدیث کی تفسیر ہوتی ہے۔ اس حدیث میں رکوع بمعنی رکوع ہے، جیسا کہ نماز گاہ میں ایک ایک رکعت میں دو دو چار چار رکوعات کئے جاتے ہیں۔ رکعت بمعنی رکوع ہے اسکو سب تسلیم کرتے ہیں اللہ تعالیٰ ضد سے بچائے اور عمل کی توفیق بخشے۔ آمین

(۳) سنن بیہقی جلد دوم صفحہ ۱۹ میں نبی کریم صلی اللہ علیہ وسلم کے یہ الفاظ بھی ثابت ہیں عَنْ عَبْدِ الْخَزِیْزِیْنِ رَفِیْعٌ عَنْ كَحْلٍ عَنْ النَّبِیِّ صَلَّی اللّٰهُ عَلَیْہِ وَسَلَّمَ قَالَ اِذَا جِئْتُمْ وَالْاِمَامُ رَاكِعًا فَادْكُؤْا وَاِنْ كَانَ سَاجِدًا فَاسْجُدُوْا وَلَا تَعْتَدُوْا بِالْمَسْجُوْدِ اِذَا لَمْ یَكُنْ مَعَهُ الرُّكُوعُ یعنی بلا رکوع پائے رکعت شمار نہ کرو۔
(۴) کنز العمال جلد چہارم میں قولی حدیث کے یہ الفاظ ہیں مَنْ اَذْرَكَ رُكْعَةً فَلَا یَزِکُّہُمْ وَلَیْسَ بِحَسَبِیْ یعنی جو شخص امام کو رکوع میں پانے تو رکوع کرے اور اسے شمار کرے۔

ہمارے بھائی ان ادا ان جیسی احادیث کو ضعیف کہہ کر مال دیتے ہیں اور اپنے قیاسات کو مقدم رکھتے ہیں۔

یاد رکھئے! لوگوں کے قیاسات احادیث نبویہ کے سامنے کوئی وقعت نہیں رکھتے۔ اگر یہ احادیث نبویہ قابل عمل نہیں ہیں تو کیا معاذ اللہ بیکار ہیں، اور عبث ہیں۔ کیا محدثین نے محنت کر کے نبی صلی اللہ علیہ وسلم کی حدیثیں فضول جمع کی تھیں؟ کیا کتابوں کے صفحات یونہی سیاہ کر کے برباد کئے۔ آخر مستقل البواب ہندو یہ مسئلہ ثابت کرنے کی کوشش انھوں نے کیوں کی۔

یہاں سورہ فاتحہ کا تنازعہ نہیں ہے بلکہ رکوع کی رکعت کا مسئلہ ہے دیکھئے جس طرح سورہ فاتحہ عام قرأت کی حدیثوں سے مستثنیٰ ہے اسی طرح رکوع کی رکعت سورہ فاتحہ کی احادیث سے مختص ہے اور سورہ فاتحہ کی فرضیت ہرگز ساقط نہیں ہوتی۔ اس کی فرضیت اپنی جگہ قائم ہے۔ سورہ فاتحہ قیام میں فرض ہے رکوع میں نہیں۔ جیسے نبی علیہ السلام نے فاتحہ کو واجب فرمایا ہے اسی طرح رکوع میں ملنے سے رکعت کا شمار بھی آپ ہی نے بتایا ہے۔ دیکھئے مقیم کے لئے خدا و رسولؐ نے ظہر و عصر و عشاء کے چار چار فرض مقرر کئے ہیں لیکن حالت سفر میں دو، دو رکعت پڑھنے سے ظہر، عصر، عشاء کی نماز ہو جائے گی۔ کیونکہ قاعدہ ہے حالت کے بدلنے سے حکم بھی بدل جاتا ہے اس طرح جو شخص حالت قیام میں کر ملا ہے بیشک اس کی نماز بغیر سورہ فاتحہ نہیں ہوگی لیکن جب وہ حالت بدل گئی تو تو اب حالت رکوع میں ملنے سے رکعت ہو جائے گی چنانچہ عون المعبود جلد اول میں اس مقام پر صاف یہ عبارت موجود ہے ”یعنی علماء سلف و خلف کا یہ فتویٰ ہے کہ رکوع پانے والے کی رکعت ہو جاتی ہے۔ اس حالت کیلئے فاتحہ کی کوئی شرط نہیں۔ علامہ ابن عبد البر مشرح مؤطا میں فرماتے ہیں کہ تمام علماء اس بات کے قائل ہیں کہ جس نے امام کو رکوع میں پالیا اور امام کے سر اٹھانے سے پہلے اپنے گھٹنوں پر ہاتھ رکھ کر رکوع میں شامل ہو گیا اس نے یہ رکعت پائی۔“ (مزید بیان ہماری کتاب ”مکمل نماز“ میں ملاحظہ فرمائیں) نیز اس مسئلہ کی مزید تفصیل اردو زبان میں ”الصلاح المبین“ مصنف

علامہ محی الدین صاحبؒ اور مولانا عبدالمجبتؒ صاحب غزنوی کے فتاویٰ اور مشکوٰۃ شریف مترجم غزنوی میں موجود ہے۔ نیز والدی صاحب دیہی امام الموحّدین حضرت مولانا عبد الوہاب صاحب نور اللہ مرقدہ و قدس سرہ نے بھی ایسا ہی لکھا ہے۔

علامہ امام شوکانیؒ اور صاحب عون المعبود وغیرہ بھی اسی کے مؤید ہیں اور خوب ہی دلائل لائے ہیں۔ نیز مولانا محمد صاحب جو ناگزہیؒ بھی رکوع کی رکعت کے قائل تھے۔ دیکھو اخبار محمدی جلد ۹ نمبر یکم اکتوبر ۱۹۳۱ء مطابق ۱۸ جمادی الاولیٰ ۱۳۵۰ھ۔

یہ ہمارے اسلاف بھی سورت فاتحہ کی فرضیت کے باوجود رکوع کی رکعت کے قائل ہیں۔ برادران! ہم فرمانبردار ہیں، فرماں روا نہیں، ہم متبع ہیں، متبوع نہیں۔ ہم کو یہی لائق ہے کہ شریعت کے مقابلہ میں اپنے قیاس کو بالائے طاہر رکھیں اور ہر مسئلہ کو تسلیم کرتے اور وقت پر اسکے عامل ہوتے چلے جائیں۔ اللہ تعالیٰ اپنے نبی کے ہر فرمان کو ماننے اور عمل کرنے کی توفیق دے۔ آمین۔ بعض علمائے اہلحدیث نے تو آیت **وَارْكَعُوا مَعَ الرَّاكِعِينَ** سے رکوع کی رکعت ثابت کی ہے۔ مکمل بحث و دلائل رسالہ رکوع کی رکعت میں ملاحظہ فرمائیں۔ ابوعمار عبد القہار غفرلہ ابن المؤلفؒ

حضرت مولانا عبد التواب محدث ملتانی رحمۃ اللہ علیہ اپنی شرح و ترجمہ بلوغ المرام کے صفحہ ۷۳ کے حاشیہ پر لکھتے ہیں۔ ”ہاں مسبوق جب رکوع میں آکر شامل ہوا اور قیام نہیں پایا تو اس کو اس خاص صورت میں معافی ہے۔ ابو داؤد کی حدیث **إِذَا جُئْتُمْ إِلَى الصَّلَاةِ فَمَنْ سَبَّحَهُ وَسَجَّدهُ** اس پر دلیل ہے۔ عبد اللہ بن مسعودؓ وغیرہ صحابہ کا فعل و قول بھی اسکے مطابق ہے۔ خلاصہ یہ کہ رکوع کی رکعت ہو جاتی ہے۔

بِسْمِ اللَّهِ الرَّحْمَنِ الرَّحِيمِ

قال الله تعالى: **وَاذْكُرُوا مَعَ الرِّعَينِ** (سورة البقرة ۲۳)

اللہ عز وجل کا حکم ہے کہ رکوع میں مل جاؤ۔

اس مختصر رسالہ میں امام کے ساتھ

رکوع

میں ملنے سے رکعت ہو جانے کا مدلل ثبوت ہے۔

عالم ربانی علامہ شوکانیؒ سے سوال اور انکا جواب، پھر ساتھ ہی جماعت اہلحدیث کے مایہ ناز عالم مولانا محمد صاحب جو ناگڈھیؒ کا فتویٰ جو موصوف نے بعد از تحقیق سپرد قلم فرمایا تھا۔ اب مرحوم کے فرزند مولانا محمد سلیمان صاحب جو ناگڈھی نے بغرض اشاعت نقل کر کے دیا ہے۔ یہ نقل مطابق اصل ہے۔

نیز غزنوی علماء، مولانا محی الدین نو مسلمؒ و علماء مکہ و مدینہ اور مولانا حافظ عبدالستار صاحب دہلوی کے فتویٰ بھی اس رسالہ کی خاص زینت ہیں۔

لمؤلف: فضیلۃ العلام مولانا عبد الواحد السلفیؒ
امام جماعت غرباء اہلحدیث ہند

ناشر: دارالکتاب والسنۃ جماعت غرباء اہلحدیث، دہلی۔ ۶

ملنے کا پتہ: دارالسنۃ محمدیہ و مسجد ممبئی۔ ۳

ناظرین باتمکین!

السلام علیکم ورحمۃ اللہ وبرکاتہ

ایک رسالہ موسومہ ﴿صلوۃ الرسول﴾ شائع ہوا ہے جس میں رکوع کی رکعت کے انکار میں ایڑی سے چوٹی تک کا زور لگایا ہے اور جو علماء سلف و خلف رکوع میں ملنے سے رکعت کے ہو جانے کے قائل و عامل ہیں انکی تردید کی ہے لہذا برائے احقاق حق و بنظر خیر خواہی جملہ اہل اسلام کو چند سطور در اثبات رکعت رکوع بذریعہ رسالہ ہذا ہدیہ ناظرین ہیں۔ وباللہ التوفیق و بیدہ ازمۃ التحقیق۔

آپ حضرات اس امر سے توجہ بخوبی واقف ہیں کہ سورۃ فاتحہ ہر ایک مقتدی و منفرد امام پر واجب ہے اور بغیر اس کے نماز نہیں ہوتی۔ چنانچہ اس امر کے دلائل بھی بکثرت کتب حدیث میں موجود ہیں۔ حدیث لَا صَلَوةَ لِمَنْ لَمْ يَقْرَأْ بِفَاتِحَةِ الْكِتَابِ سے بھی سورۃ فاتحہ کی فرضیت ظاہر ہے۔ اس میں کسی کو کلام نہیں إِلَّا مَنْ سَفِهَ نَفْسَهُ لیکن اب یہ ایک جدا مسئلہ ہے کہ جس وقت امام قیام سے فراغت پا کر رکوع میں چلا گیا ہو اور مقتدی حالت رکوع میں امام کے ساتھ جماعت میں شامل ہوا ہو تو اس وقت رکعت شمار کی جاوے گی یا نہیں۔

ایک فریق نے قیام و فاتحہ کو ایسا مانا کہ وہ ہر ایک رکعت میں ان کی فرضیت کے قائل ہوتے ہوئے بھی رکوع کی رکعت کو ہرگز شامل نہیں کرتے بلکہ جو

احادیث اس بارے میں وارد ہوئی ہیں ان کو ضعیف اور کمزور کہہ کر ٹال دیا ہے لیکن میں اس امر کا قائل نہیں۔ اور میرا ایمان تو یہ تقاضہ نہیں کرتا کہ نبی ﷺ کے اقوال کو متضاد قرار دیکر سرے سے اس ایک مسئلہ کو چھوڑ ہی دوں۔ چنانچہ جو احادیث نبی ﷺ سے اس بارے میں وارد ہوئی ہیں وہ مندرجہ ذیل ہیں۔ اللہ رب العزت سے التجا ہے کہ وہ ہم سب کو سمجھنے کی اور عمل کرنے کی توفیق دے۔

(پہلی حدیث) عَنْ أَبِي بَكْرَةَ أَنَّهُ انْتَهَى إِلَى النَّبِيِّ ﷺ وَهُوَ رَاكِعٌ فَزَكَّعَ قَبْلَ أَنْ يَصِلَ الصَّفَّ فَقَالَ لَهُ النَّبِيُّ ﷺ زَاذَكَ اللَّهُ حِرْصًا وَلَا تُعَدَّ (رواہ البخاری)۔ ابو بکرؓ رضی اللہ عنہ ایک دن دوڑ کر رکوع کرتے ہوئے صف میں جا ملے، بعد سلام آپ ﷺ نے فرمایا کہ اللہ تیری حرص کو زیادہ کرے اور مت لوٹا تو (نماز کو)۔

اول یہ امر قابل غور ہے کہ اگر صحابہ کرام مدرک رکوع (رکوع پانے والا) کو مدرک رکعت نہ جانتے تو پھر دوڑنے کی کیا ضرورت تھی۔ جس سے صریحاً معلوم ہو رہا ہے کہ وہ رکعت کے صحیح ہونے کے قائل تھے۔ چنانچہ اس بات پر یہ امر اور بھی کافی دلیل ہے کہ ابو بکرؓ بعد سلام اس رکعت کے اعادہ کو نہیں کھڑے ہوئے۔ مؤلف صلوٰۃ الرسول کا صفحہ ۶۳ پر لکھنا کہ (ابو بکرؓ نے) رکوع کے پانے کی فضیلت اور ثواب کے شوق میں ایسا کیا الخ، بالکل غلط بلکہ اغلط ہے کیونکہ صحابی مذکور کا خود اپنا بیان ہے کہ میں رکوع میں رکعت کے فوت ہو جانے کے خوف سے

دوڑ کر ملا۔ جس سے صاف عیاں ہے کہ صحابہ کرام رضوان اللہ علیہم اجمعین رکوع کی رکعت کے قائل و عامل تھے۔

اب فرمائیے کہ اس رسالہ کے مؤلف کا اعتبار کیا جائے یا صحابی مذکور کا، صرف ہم ہی نہیں بلکہ جسکے اندر بھی انصاف ہوگا وہ تو یہی کہے گا کہ قول صحابی کے خلاف کسی کی توجیہ بیان کرنا غلط اور بے انصافی ہے اور اگر صرف فضیلت رکوع ہی حاصل کرنے کیلئے صحابی مذکور نے اتنی کوشش کی تھی تو پھر حالت جلسہ یا قومہ یا سجدہ میں کبھی کسی صحابی کا اس طرح کوشش سے داخل ہونا ثابت کیوں نہیں کہ جس طرح حالت رکوع میں دوڑ کر داخل ہونا ثابت ہے۔ کیا سجدہ میں شامل ہونا ثواب نہیں؟ بعد ازاں آپ ﷺ کا فرمان وَلَا تُعِدُّ (بضم التاء) اس امر کو خوب اچھی طرح واضح کر رہا میکہ آپ ﷺ نے ابو بکرؓ کو رکعت کے اعادہ کا امر نہیں فرمایا۔ چنانچہ علامہ حافظ محمد بن اسمعیل شارح بلوغ المرام فرماتے ہیں۔

وَلَا تُعِدُّ بِضَمِّ الْمُثَنَّاَةِ الْفَوْقِيَّةِ مِنْ الْإِعَادَةِ أَيْ زَادَكَ اللَّهُ حِرْصًا عَلَى طَلَبِ الْخَيْرِ وَلَا تُعِدُّ صَلَوَتَكَ بِأَنَّهَا صَحِيحَةٌ يَعْنِي لَا تُعِدُّ اعادہ سے ہے۔ جس کا مطلب یہ ہے کہ نماز کو نہ لوٹاؤ کیونکہ وہ صحیح ہے۔

آگے آپ فرماتے ہیں کہ قریب بات یہ ہے کہ لَا تُعِدُّ بِفَتْحِ التَّاءِ عَوْدَ سے ہے جس کا مطلب یہ ہے کہ دوڑ کر مت آؤ۔ پھر فرماتے ہیں فَإِنَّهُ لَيْسَ فِي الْكَلَامِ مَا يُشْعِرُ بِفَسَادِ صَلَوَتِهِ یعنی اس حدیث سے یہ بات ہرگز

ثابت نہیں ہوتی کہ اُس کی رکعت نہیں ہوئی تھی بلکہ آپ ﷺ کے فرمان
 زَادَكَ اللَّهُ حِرْصًا وَلَا تَعْدُ سے یہ بات صاف معلوم ہو رہی ہے کہ اس کی
 رکعت ہو گئی تھی (سبل السلام ص ۱۵۱)۔

علامہ موصوف کی اس تقریر سے یہ بات ظاہر ہے کہ مدرک رکوع مدرک
 رکعت ہے، چنانچہ آپ کا مذہب بھی یہی ہے بلکہ اس مسئلہ کے متعلق آپ نے
 ایک مستقل رسالہ لکھا ہے جس میں اس بات کو نہایت ہی وضاحت کے ساتھ
 ثابت کیا ہے۔

(دوسری حدیث) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ
 إِذَا جِئْتُمُ إِلَى الصَّلَاةِ وَنَحْنُ سُجُودٌ فَاسْجُدُوا وَلَا تَعْدُوا
 شَيْئًا وَمَنْ أَدْرَكَ الرُّكْعَةَ فَقَدْ أَدْرَكَ الصَّلَاةَ (رواہ ابو داؤد والدار
 قطنی والبیہقی فی المعرفة وابن خزيمة فی صحیحہ)۔ ابو ہریرہؓ سے مروی
 ہے کہ نبی اکرم ﷺ نے فرمایا جس وقت سجدہ کی حالت میں آکر ملو تو اس وقت
 اس رکعت کو شمار نہ کرو اور جو کوئی رکوع میں آکر ملے اس نے نماز پائی۔

لفظ رکعت کو اکثر رکوع پر بولا جاتا ہے کَمَا لَا يَخْفَى عَلَى الْمَاهِرِينَ
 بِالْكِتَابِ وَالسُّنَّةِ۔ اگرچہ اس حدیث کو بوجہ راویوں کے ضعیف کہا گیا ہے،
 لیکن امام ابوداؤدؒ کا ان ہی راویوں سے اس حدیث کو اپنی کتاب میں لانا اور پھر
 اس پر آپ کا سکوت اس امر کی کافی دلیل ہے، کہ یہ حدیث قابل حجت ہے اور

متروک العمل نہیں ہے۔ امام ابو داؤد کے سکوت کے بعد غیروں کا جرح کرنا بقول مدعی سست گواہ چست بالکل فضول اور بیکار ہے۔

ہاں مؤلف نے اپنے رسالہ میں جا بجا عون المعبود کا حوالہ دیا ہے مگر افسوس پوری عبارت نہیں نقل کی۔ جس کا ان کو بھی خود اقرار ہے۔ حالانکہ اسی کتاب عون المعبود میں علامہ شارح ابو داؤد فرماتے ہیں، کہ سلف اور خلف میں جمہور کی ایک بہت بڑی جماعت اس بات کی طرف گئی ہے کہ رکوع کا پانے والا رکعت کا پانے والا ہے۔ علیؑ، ابن مسعودؓ وزیدؓ، ابن عمرؓ و معاذؓ، ابو امامہؓ، سہیل بن حنیفؓ و ابو بکر صدیقؓ یہ تمام صحابہ رکوع کی رکعت کو صحیح مانتے تھے۔ امام مالکؒ و امام شافعیؒ و امام ابو حنیفہؒ، ثوریؒ و اوزاعیؒ و ابو ثورؒ و امام احمدؒ و امام اسحاقؒ رکوع کی رکعت ہو جانے کے قائل ہیں باوجودیکہ مالکؒ اور شافعیؒ کے نزدیک مقتدی و منفرد و امام سب پر سورہ فاتحہ یکساں فرض ہے۔

(تیسری حدیث) حافظ ابن حجرؒ تلخیص الحییر میں فرماتے ہیں، کہ میں نے صحیح ابن خزیمہ کا مطالعہ کیا اور اُس میں اس حدیث کو بھی پایا جس کو امام ابن خزیمہ نے اس باب کے تحت درج کیا ہے۔

بَابُ ذِكْرِ الْوَقْتِ الَّذِي يَكُونُ فِيهِ الْمَأْمُومُ مُذْرِكًا لِلرَّكْعَةِ إِذَا رَكَعَ إِمَامُهُ قَبْلَ - عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ أَدْرَكَ رَكْعَةً مَعَ الْإِمَامِ قَبْلَ أَنْ يُقِيمَ ضَلَبَهُ فَقَدْ

اَذْرَكَهَا۔ ابو ہریرہؓ سے مروی ہے کہ رسول اللہ ﷺ نے فرمایا کہ جو کوئی امام کے سر اٹھانے سے پہلے پہلے رکوع میں آئے اس کی رکعت ہوگئی۔ امام ابن ہمام نے فتح القدیر میں اس کے بہت سے طرق ذکر کر کے صحیح کہا ہے۔

حضرت امام شوکانیؒ اپنے فتاویٰ میں تحریر فرماتے ہیں، کہ جان لو کہ جس وقت کوئی آدمی آوے اور وہ امام کو جس حالت میں پائے اسی حالت میں امام کیساتھ مل جائے کیونکہ آپ ﷺ نے فرمایا ہے اِنَّمَا جُعِلَ الْاِمَامُ لِيُؤْتَمَّ بِهِ ترجمہ: امام اسی لئے ہوتا ہے تاکہ اس کی اقتداء کی جائے۔ پس اگر کوئی آدمی امام کو رکوع کی حالت میں پائے اور وہ سورہ فاتحہ پڑھنی شروع کر دے تو وہ اس حدیث کے خلاف کر رہا ہے کیونکہ اس میں تو امام کی متابعت لازمی قرار دی گئی ہے پس اگر کوئی آدمی رکوع میں آ کر ملے تو اس کی رکعت ہو جاوے گی، کیونکہ یہ بات حدیث سے ثابت ہے کہ جو کوئی رکوع میں امام کے سر اٹھانے سے پہلے آ ملے گا اس کی رکعت ہو جاوے گی۔

پھر فرماتے ہیں فَعَرَفْتُ بِهَذَا اَنَّ مِثْلَ هَذِهِ الْحَالَةِ مَخْصَصَةٌ مِنْ عَدَمِ اِنْجَابِ قِرَاءَةِ الْفَاتِحَةِ فِي كُلِّ رَكْعَةٍ یعنی وجوب قراۃ فاتحہ کے عموم سے یہ بات مخصوص ہے کہ اگر رکوع میں ملے گا تو سورہ فاتحہ کی فرضیت اٹھ جاوے گی۔ پھر فرماتے ہیں وَاِنَّ الْمُرَادَ اِذْرَاكَ الْكَامِلِ اس سے مراد ادراک کامل ہے، یعنی اس نے پوری رکعت پالی ہے اس میں کچھ کمی نہیں ہے۔

آگے پھر وضاحت کرتے ہیں فَإِنَّ ظَاهِرَهُ بَلْ صَرِيحُهُ أَنَّ
 الْمُؤْتَمَّ إِذَا وَصَلَ وَالْإِمَامُ رَاكِعٌ وَكَبَّرَ وَرَكَعَ قَبْلَ أَنْ يُقِيمَ الْإِمَامُ
 صَلْبَهُ فَقَدْ صَارَ مُدْرِكًا لِتِلْكَ الرَّكْعَةِ وَإِنْ لَمْ يَقْرَأْ حَرْفًا مِنْ
 حُرُوفِ الْفَاتِحَةِ - یعنی حدیث مذکور سے صاف ظاہر ہو رہا ہے کہ رکوع میں
 ملنے والا رکعت کا پانے والا ہے، اگرچہ اس نے سورہ فاتحہ کا ایک حرف بھی نہ پڑھا
 ہو (نور العین و عون المعبود)۔

(چوتھی حدیث) عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ
 مَنْ أَدْرَكَ الرُّكُوعَ مِنَ الرَّكْعَةِ الْآخِرَةِ فِي صَلَاةِ الْجُمُعَةِ
 فَلْيُضِفْ إِلَيْهِ أُخْرَى (رواه الدارقطني) - یعنی ابو ہریرہؓ سے مروی ہے کہ جس
 آدمی نے جمعہ کے دن دوسری رکعت کا رکوع پالیا وہ ایک رکعت اور پڑھ لے۔
 ہم اس حدیث کو استشہاداً پیش کر رہے ہیں۔ ہمارے مخالفین کے پاس
 سوائے قیاس کے بالفاظ دیگر صریحہ کچھ بھی پونجی نہیں۔ مولانا حمید اللہ صاحب
 مصنف حدیث التفاسیر نے اس حدیث کو قابلِ حجت مانا ہے (خطبات التوحید)۔

(پانچویں حدیث) أَخْرَجَ ابْنُ أَبِي شَيْبَةَ وَالطَّحَاوِيُّ مِنْ طَرِيقِ
 سُفْيَانَ عَنْ مَنْصُورٍ عَنْ رَيْدِ بْنِ وَهَبٍ قَالَ دَخَلْتُ الْمَسْجِدَ أَنَا
 وَابْنُ مَسْعُودٍ فَأَدْرَكْنَا الْإِمَامَ وَهُوَ رَاكِعٌ فَارْكَعْنَا ثُمَّ مَشِينَا حَتَّى
 اسْتَوَيْنَا بِالصَّفِّ فَلَمَّا قَضَى الْإِمَامُ الصَّلَاةَ قُمْتُ لِاقْضَى فَقَالَ

عَبْدُ اللَّهِ قَدْ أَدْرَكَتِ الصَّلَاةُ۔ زید ابن وہب کہتے ہیں کہ ایک دن میں اور عبد اللہ بن مسعودؓ مسجد میں نماز کے لئے گئے۔ امام رکوع کی حالت میں تھا۔ ہم بھی رکوع میں شامل ہو گئے۔ بعد سلام میں اس رکعت کو پڑھنے کے واسطے کھڑا ہوا تو عبد اللہؓ نے میرا ہاتھ پکڑ کر بٹھا دیا اور فرمایا کہ تیری رکعت ہو گئی۔ رحمة المهداة والبیہقی میں ہے أَخَذَ بِيَدِي عَبْدُ اللَّهِ فَأَجْلَسَنِي یعنی عبد اللہؓ نے میرا ہاتھ پکڑ کر مجھے بٹھا دیا۔

اس حدیث سے بھی ثابت ہو گیا کہ صحابہ کرامؓ رکوع کے پانے والے کو رکعت کا پانے والا جانتے تھے۔

(چھٹی حدیث) امام بیہقیؒ نے اپنی کتاب معرفت میں یہ باب منعقد کیا ہے بَابُ إِذَا أَدْرَكَ الْإِمَامَ رَاكِعًا باب ہے اس وقت کا جب پاوے امام کو رکوع کی حالت میں۔ آگے فرماتے ہیں قَالَ الشافعی باسنادہ ان عبد اللہ ابن مسعود دخل المسجد والامام راکع فرکع ثم دب راکعاً عبد اللہ بن مسعودؓ مسجد میں داخل ہوئے اور امام رکوع میں تھا پس آپ نے بھی رکوع کیا اور اس رکعت کو شمار کیا کما مر فی حدیث آخر قَالَ الشافعی هذا نقول وقد فعل هذا زید بن ثابت یعنی امام شافعیؒ فرماتے ہیں کہ ہمارا مذہب یہی ہے اور یہی زید بن ثابتؓ نے کیا۔

پھر امام بیہقیؒ نے اپنی سند کے ساتھ عبد اللہ بن مسعودؓ اور زید بن ثابتؓ والو

امامہ، سہل بن حنیفؒ والوبکر صدیقؒ و عبداللہ بن زبیرؒ ان تمام صحابہؓ سے یہ ثابت کیا ہے کہ مدرک رکوع مدرک رکعت ہے۔

(ساتویں حدیث) اخرج مالک فی المؤطا انه بلغه ان ابن عمر وزید بن ثابت كانا يقولان من ادرك الركعة فقد ادرك السجدة۔ امام مالک فرماتے ہیں کہ عبداللہ بن عمرؓ اور زید بن ثابتؓ رکوع ملنے سے رکعت شمار کرتے تھے (مؤطا امام مالک)۔ امام ترمذی فرماتے ہیں کہ تمام اہل علم کا یہی مذہب ہے کہ مدرک رکوع مدرک رکعت ہے۔

المرام آنکہ احادیث نبویہ ﷺ واقوال صحابہ و اسلاف امت سے یہ بات بخوبی ثابت ہو چکی کہ مدرک رکوع مدرک رکعت ہے۔ لیکن جو لوگ اس کے قائل نہیں ہیں ان کی سب سے بڑی دلیل یہی ہے کہ سورہ فاتحہ اور قیام فرض ہے اور رکوع کی حالت میں یہ دونوں فرض ترک ہو گئے لہذا رکعت نہ ہوئی۔ اس کا جواب وہی ہے جو کہ علامہ شوکانیؒ دے چکے ہیں کہ یہ وجوب قرأۃ فاتحہ کے عموم سے مخصوص ہے یعنی قرأۃ فاتحہ اور قیام اس وقت تک فرض ہے جب تک امام رکوع میں نہ گیا ہو۔ اور جس وقت امام رکوع میں چلا گیا اس وقت یہ دونوں چیزیں فرض نہیں جیسے کہ ظہر کی چار رکعتیں اس وقت تک فرض ہیں جب تک آدمی حضر میں ہو اور اگر سفر میں ہو تو دو رکعتوں کی فرضیت اٹھ گئی۔

اب میں اپنے مضمون کو بخوف طوالت علامہ شوکانیؒ ہی کے قول پر ختم کرتا

ہوں۔ آپ آخر میں فرماتے ہیں وفي هذا المقدار الذي ذكرنا كفاية فاشدد بذلك فدع عنك ما قد وقع في هذا المبحث من الخبط والخلط والتردد والتشكك والوسوسة واللہ سبحانہ وتعالیٰ اعلم یعنی اس مسئلہ میں جو کچھ ہم اوپر ذکر کر کے آئے ہیں بس یہی تجھ کو کافی ہے اس کو مضبوطی سے پکڑ لے اور جو بھی اس بحث میں خبط اور خلط اور شک و شبہ واقع ہو ان سب کو چھوڑ دے۔ واللہ سبحانہ وتعالیٰ اعلم۔

نوٹ : یہ مضمون نہ کسی کی تردید میں ہے نہ اس سے کسی کی دل آزاری مقصود ہے فقط احقاق حق منظور ہے لہذا اگر کوئی صاحب اس کی تردید کرنا چاہیں تو پہلے وہ چند امور کا ضرور لحاظ رکھیں۔ اول یہ کہ ہم کو نمبر وار ایک دو حدیث ہی ایسی بتائیں جن میں نبی اکرم ﷺ کے یہ الفاظ صاف موجود ہوں کہ رکوع میں ملنے سے رکعت نہیں ہوتی۔ دوسرے یہ کہ فرضیت فاتحہ و قیام سے اس مسئلہ کی تردید نہ کریں۔ کیونکہ علامہ شوکانیؒ پہلے ہی اس کا جواب دے چکے ہیں۔ ہاں اگر جواب میں کچھ غلطی ہو تو اُس سے ہم کو متنبہ کر سکتے ہیں۔

ابو اشفاق محمد اسحاق کوٹ کپوری حال وار ضلع سرگودھا مغربی پاکستان۔ اسی مضمون کا ایک فتویٰ مولانا داؤد صاحب (راز حال وار دہلی) کا فتاویٰ ستاریہ میں شائع ہوا ہے۔ مولانا موصوف نے رکوع کی رکعت کے ثبوت و دلائل اس میں جمع کر کے دستخط فرمائے ہیں جزاہ اللہ خیراً۔

نقل تحقیق

حضرت العلامة مولانا محمد صاحب جونا گڑھیؒ

منقول از اخبار محمدی اجمیری دروازہ دہلی بابت یکم اکتوبر ۱۹۳۱ء مطابق ۱۸ جمادی الاولیٰ ۱۳۵۰ھ جلد ۹ صفحہ ۳

رکوع کی رکعت

یہ مسئلہ مدتوں سے مختلف فیہ چلا آ رہا ہے۔ اہل حدیث میں بھی اسکی بابت دو جماعتیں ہیں۔ ایک اسکی قائل ہے کہ رکوع میں ملنے والے کی وہ رکعت ہوگئی۔ دوسری جماعت کہتی ہے کہ نہیں ہوئی۔ طرفین کے پاس بہت بڑی دلیلیں ہیں اور دونوں طرف سے بہت کچھ کہنے سننے کی گنجائش ہے۔ چونکہ اس مسئلہ میں آئے دن دفتر میں سوالات آتے رہتے ہیں اسلئے ارادہ ہے کہ اس مرتبہ اس مسئلہ کی تحقیق اخبار محمدی کے صفحات پر آجائے لیکن نہ بطور مباحثہ اور مناظرہ کے بلکہ بطور ایک تشفی طلب دل کی تسکین کے لئے ہم یہاں طرفین کے دلائل ذکر کرتے ہیں اور اس میں محاکمہ نہیں کرتے۔ نہ کوئی لمبی چوڑی بحث میں پڑنا چاہتے ہیں بلکہ علامہ شوکانیؒ کی پوری تحقیق یہاں نقل کر دیتے ہیں۔

یہ عبارت آپ کی کتاب ﴿الفتح الربانی﴾ میں ہے اور ہم اسے عون المعبود جلد اول ص ۳۳۶ اور ص ۳۳۷ سے نقل کر رہے ہیں۔ اصل عبارت مطول ہے اور پوری عبارت کے نقل کرنے سے اُردو داں حضرات کو کوئی بڑا فائدہ

نہیں اور عربی داں حضرات اسے اصل کتاب میں ملاحظہ فرما سکتے ہیں اس لئے ہم یہاں صرف اس کا پورا ترجمہ نقل کر دیتے ہیں یہ بطور سوال و جواب کے ہے ٹھیک ترجمہ ملاحظہ ہو۔

سوال :- علماء اسلام کا سورہ فاتحہ کے بارے میں اس شخص کے لئے کیا ارشاد ہے جو اپنے امام سے رکوع کی حالت میں ملا ہے، کیا امام کے سلام کے بعد اسے وہ رکعت ادا کرنی پڑے گی اس لئے کہ اس سے قیام و قرأت فوت ہو گئی ہے جیسے کہ صحیحین کی حدیث کے مفہوم کا اقتضاء ہے کہ جو پاؤ پڑھ لو اور جو فوت ہو جائے تمام کر لو۔ اور ایک روایت میں ہے کہ پورا کر لو اور جیسے کہ اس کی موافقت میں طبرانی کی روایت میں حضرت ابو بکرؓ والی حدیث میں اتنی زیادتی بھی ہے کہ جو ملے پڑھ لے اور جو پہلے ہو چکی ہے اُسے قضا کر لے۔ یہ جملہ اس فرمان کے بعد ہے کہ خدا تیری حرص کو بڑھائے اب ایسا نہ کرنا۔ اور جیسے کہ مصنف ابن ابی شیبہ میں حضرت معاذ بن جبلؓ سے مروی ہے کہ انہوں نے فرمایا میں حضور ﷺ کو جس حالت پر پاؤ نگا اُسی پر ہو جاؤنگا اور جو نماز پہلے گزر چکی ہو اُسے پھر پوری کر لونگا۔ ایک دن جب یہ پہنچے حضور ﷺ کچھ نماز پڑھ چکے تھے یا رکعت کا ایک حصہ ادا کر چکے تھے۔ جس حالت میں حضور ﷺ تھے یہ بھی اسی حالت میں مل گئے اور جب آپ ﷺ سلام پھیر چکے تب اپنی فوت شدہ رکعت ادا کر لی۔ حضور ﷺ نے فرمایا، معاذ نے تمہارے لئے اچھا طریقہ جاری کیا ہے تم بھی

اسی طرح کیا کرو۔ یا رکوع میں ملنے والا اس رکعت کا پانے والا ہے گو اُسے سورۃ فاتحہ پڑھنے کا موقع نہیں ملا جیسے کہ مقتضی اس حدیث کا ہے جو صحیح ابن خزیمہ میں ہے کہ رسول اللہ ﷺ فرماتے ہیں کہ جو شخص امام کے ساتھ رکوع پالے اس سے پہلے کہ امام اپنی پیٹھ کھڑی کرے یقیناً اُس نے اُس رکعت کو پالیا۔ اس حدیث پر امام ابن خزیمہؒ نے یہ باب باندھا ہے۔ باب ہے بیان میں اس وقت کے جس میں مقتدی رکعت کو پالینے والا ہوتا ہے۔ اور بدلیل اس حدیث کے جسے دارقطنی لائے ہیں کہ جس کا امام ہو پس امام کی قرأت اسکی قرأت ہے گو حافظ ابن حجرؒ نے فتح الباری میں فرمایا ہے کہ اس روایت کی تمام سندیں بالاتفاق تمام حفاظ حدیث کے ضعیف ہیں۔ حضرت امام ابن تیمیہؒ فرماتے ہیں کہ یہ حدیث کئی سندوں سے روایت کی گئی ہے لیکن سب سندیں ضعیف ہیں۔ ٹھیک بات یہ ہے کہ یہ روایت مرسل ہے۔ ابن ہمام (حنفی) نے فتح القدیر شرح ہدایہ میں اس کے کثرت طرق سے اس کو تقویت پہنچائی ہے۔ اور فقیہ صالح عقلی نے اباحت مسدودہ میں بحث کر کے مسئلہ کے متلاشی کا تردد اور بڑھا دیا ہے۔ پس آپ مہربانی فرما کروہ جواب عنایت فرمائیے جس سے دلجمعی ہو جائے۔ اللہ تعالیٰ آپ کو تمام مسلمانوں کی طرف سے بہترین بدلہ عطا فرمائے۔

جواب :- بقیہ حفاظ علامہ قاضی محمد بن علی شوکانی کا جواب صحیح دلیلوں

سے یہ بات پایہ ثبوت کو پہنچ چکی ہے کہ سورۃ فاتحہ کا ہر نماز کی ہر رکعت میں پڑھنا

ہر نمازی پر فرض ہے، خواہ وہ امام ہو یا مقتدی یا اکیلا ہو۔ امام اور اکیلے پر سورۃ فاتحہ کی فرضیت تو ظاہر ہے مقتدی پر اس کی فرضیت اس حدیث سے ثابت ہے کہ حضور ﷺ نے امام کے پیچھے سوائے سورۃ فاتحہ کے اور قرأت سے منع فرمایا اور ساتھ ہی یہ بھی فرمایا کہ جو سورۃ فاتحہ نہ پڑھے اس کی نماز نہیں ہوتی۔ اور حدیث میں ہے کہ جس شخص نے نماز کو اچھی طرح نہیں پڑھا تھا اُسے حضور ﷺ نے سورۃ فاتحہ کا پڑھنا بتلا کر آخر میں فرمایا کہ اسی طرح ہر رکعت میں کرتارہ۔ حاصل کلام یہ ہے کہ صریح دلائل سے اتنا تو ثابت ہے کہ بغیر سورۃ فاتحہ کے نماز نہیں ہوتی۔ گو بظاہر ان دلیلوں سے یہ معلوم ہوتا ہے کہ پوری نماز میں ایک مرتبہ الحمد کا پڑھ لینا کافی ہے لیکن بہت سی دلیلیں اس بات کی ہیں کہ ہر رکعت میں اس کا پڑھنا واجب ہے اور اس کی دلیلیں بہت واضح بالکل ظاہر اور صاف کھلی ہوئی ہیں۔ جب یہ ثابت ہو گیا تو اب یہ بھی معلوم کر لینا چاہئے کہ حکم یہ ہے کہ امام کو جس حال میں مقتدی پائے اسی حال میں مل جائے اور جو امام کرے وہی اُسے بھی کرنا چاہئے۔ پس جو شخص امام کے قیام کے آخری وقت پہنچا اُسے اسی حالت میں مل جانا چاہئے۔ جب یہ اللہ اکبر کہہ کر مل گیا اب اس پر اپنے امام کی تابعداری ضروری ہے کیونکہ یہی حکم ہے، ارشاد نبوی ﷺ ہے جب امام رکوع کرے تم بھی رکوع کرو جیسے حدیث میں ہے کہ امام اسی لئے مقرر کیا جاتا ہے کہ اس کی اقتداء کی جائے، یہ حدیث بالکل صحیح ہے۔ پس اگر مقتدی اپنے امام کے رکوع

میں چلے جانے کے بعد بھی کھڑا رہ گیا اور سورہ فاتحہ پڑھتا رہا تو اس نے اپنے نبی ﷺ کے اس حکم کے خلاف کیا۔ پس صاف ثابت ہے کہ امام کے ساتھ اُسے مل جانا چاہئے اور اس کی مطابقت کرنی چاہئے اور اس کے رکوع کے ساتھ رکوع کرنا چاہئے۔ پھر حدیث سے یہ بھی ثابت ہے کہ جس نے امام کے ساتھ رکوع پالیا اس سے پہلے کہ امام اپنی پیٹھ اٹھائے تو اُس نے رکعت پالی۔ پس ثابت ہوا کہ یہ مقتدی جو امام کے رکوع کی حالت میں شامل نماز ہوا ہے اور سورہ فاتحہ پڑھنے کا وقت ہی نہیں ملا اس نے بجز درکوع پالینے کے رکعت پالی، معلوم ہو گیا کہ یہ حالت مخصوص ہے سورہ فاتحہ کے ہر رکعت میں واجب ہونے سے۔ اور یہ بے ثبوت بات ہے کہ مقتدی اس حالت میں بھی سورہ فاتحہ پڑھ کر امام کے ساتھ رکوع میں مل جائے۔ ایسا مطلب لینے سے تو یہ حدیث بالکل بے معنی اور مہمل ہو جاتی ہے کہ جس نے امام کی کمر اٹھانے سے پہلے امام کو پالیا، اس لئے کہ اس حدیث کا ظاہر بلکہ صراحت یہ ہے کہ مقتدی تکبیر کہہ کر جب امام سے اس کے رکوع کی حالت میں مل گیا اس سے پہلے کہ امام سر اٹھائے تو اُس نے اس رکعت کو پالیا، گو سورہ فاتحہ کا ایک حرف بھی پڑھنے کا موقع اُسے نہ ملا ہو۔ پس یہ پہلا امر ہے جس میں یہ شخص جسے اس مسئلہ میں شبہات و شکوک ہیں واقع ہوتا ہے اس لئے کہ جب یہ پہنچا اور امام کو رکوع کی حالت میں پایا، یا قیام کے بالکل آخری وقت میں پایا۔ پھر اس نے کھڑے ہو کر قرأت شروع کی اور یہ چاہا کہ امام سے اس کے رکوع

کے ختم ہونے سے پہلے ہی مل جائے تو اس نے اس چیز کو حاصل کرنے کی کوشش کی جس کا عموماً حاصل ہونا محال ہے اسی وجہ سے وہ اس حدیث کو بیکار و مہمل چھوڑنے والا ہوا یعنی امام کو اُس کی پیٹھ اٹھانے سے پہلے پالینے کی حدیث کی مخالفت کرتا ہے اور اس کو دوسری مخالفت جو لازم آتی ہے یہ ہے کہ وہ ان حدیثوں کے بھی خلاف کرتا ہے جن میں امام کی اقتداء کا اور اس کے رکوع کے ساتھ رکوع کرنے کا اور اُس کے سر اٹھا کر سیدھا کھڑے ہونے کے ساتھ سیدھے کھڑے ہونے کا حکم ہے، اس کی تفصیل سنئے۔ یہ اس وقت پہنچتا ہے جب کہ امام رکوع میں ہے یا رکوع کے بعد اور اس نے سورہ فاتحہ پڑھنا شروع کیا۔ اول سے آخر تک اس سورت کو پڑھا۔ فرمائیے، اب اس میں کیا شک رہ گیا کہ اس نے اپنے امام کی مخالفت کی۔ اس کے رکوع کے ساتھ رکوع نہیں کیا اور یہ بھی بہت ممکن ہے کہ اس کے سیدھے کھڑے ہونے کے ساتھ یہ سیدھے کھڑا بھی نہ ہو سکے حالانکہ حدیث کی رو سے امام کی متابعت ضروری ہے اور فرض کے خلاف حرام ہونا ہے۔ تیسری خرابی یہ ہے کہ حضور ﷺ کا فرمان ہے جو شخص اپنے امام کو جس حال میں پائے اسی طرح کرے۔ یہ دلیل ہے اس بات کی کہ امام کے ساتھ اسی حالت میں شامل ہو جانا کہ جس پر امام کو پایا ہے، لازم ہے اُسے اسی طرح کرنا چاہئے اور یہ بالکل ظاہر ہے کہ ایسا اسی وقت ہو سکتا ہے جب کہ امام کے رکوع کے ساتھ رکوع اور امام کے اعتدال کے ساتھ اعتدال ہو۔ اس نے امام کو تو کسی

اور حال میں پایا اور خود سورہ فاتحہ پڑھنے لگا تو اس نے جس حالت میں امام کو پایا وہ کام نہیں کیا بلکہ اس حکم کے خلاف کیا جس کی تعمیل اس پر فرض تھی اور جس کی مخالفت اس پر حرام تھی۔ اور جب تجھ پر وہ خرابیاں کھل گئیں جو اس مقتدی پر بھی سورہ فاتحہ واجب کہنے میں ہیں جو اپنے امام کو رکوع کی حالت میں یا اس کے بعد پائے اور تو اس پر آگاہ ہو چکا کہ ایسا کرنے سے تین صحیح اور ثابت شدہ حدیثوں کی خلاف ورزی لازم آتی ہے تو صاف ثابت ہو گیا کہ حق وہی ہے جو ہم پہلے بیان کر آئے ہیں کہ اس حالت میں جو اس مقتدی کی ہے یعنی اپنے امام کو اس نے رکوع کی حالت میں پایا ہے یا رکوع کے بعد کی حالت میں ہے وہ مخصوص ہے سورہ فاتحہ کی ہر نمازی کے اوپر فرضیت کا انکار نہیں ہوتا اس امر کی مزید تائید جن حدیثوں سے ہوتی ہے ان میں سے ایک حدیث یہ ہے کہ جو امام کو سجدہ کی حالت میں پائے اُسے اس کے ساتھ میں شامل ہو جانا چاہئے۔ ہاں وہ اسے کچھ شمار نہ کرے (یعنی رکعت ملی ہوئی نہ سمجھے) یہ دلیل ہے اس پر کہ جو امام کو اس کے رکوع کی حالت میں پالے اور رکوع میں مل جائے وہ اس رکعت کو شمار کر لے بلکہ یہ حدیث بھی اس قابل ہے کہ اوپر جو خرابیاں بیان کر آئے ہیں ان کے ساتھ اسے چوتھی خرابی شمار کی جائے اور اس سے بھی مطلوب پر استدلال کیا جائے اور کہا جائے کہ جو شخص اپنے امام کے ساتھ اسی حالت میں شامل نہیں ہو جاتا پھر اس رکعت کو شمار کرتا ہے تو اس پر قطعاً یہ صادق آتا ہے کہ اس نے مراد حدیث کی

مخالفت کی۔ اس قدر بیان کافی ہے تو اسے مضبوط تھام لے اور اس مسئلہ میں جو جوش اور خلط ملط شک و تردد اور وسوسے اور افراط و تفریط ہو رہی ہے اُسے چھوڑ دے۔ واللہ سبحانہ و تعالیٰ اعلم۔



اخبار محمدی دہلی

حضرت امام صاحب کا مندرجہ بالا فتویٰ کسی حاشیہ کا محتاج نہیں۔ الحمد شریف کا پڑھنا مقتدی پر بھی فرض ہے۔ خاص رکوع ملنے سے رکعت ہو جائیگی چونکہ حدیث ہے اور اس وقت اسے الحمد پڑھنے کا وقت ہی نہیں ملتا اس لئے یہ صورت اس میں سے مخصوص ہے جس طرح وضو فرض ہے لیکن پانی کے نہ ملنے کی صورت میں تیمم کافی ہے اور جس طرح ظہر کی چار رکعتیں فرض ہیں لیکن مسافر پر دو ہی ہیں، اس مخصوص صورت میں الحمد کے نہ پڑھے جانے اور اس کے معاف ہو جانے سے الحمد کی فرضیت پر مطلق اثر نہیں پڑتا جیسے کہ خفیوں کے ہاں قیام فرض ہے پھر بھی وہ رکوع میں ملنے والے کی رکعت شمار کرتے ہیں اور قیام کی فرضیت کو باقی مانتے ہیں واللہ تعالیٰ اعلم۔




علماء غزنویہ کا فتویٰ

مولانا عبد الغفور بن محمد صاحب بن مولوی عبد اللہ صاحب غزنوی رحمہ اللہ
ترجمۃ المشکوٰۃ جلد اول صفحہ ۳۳۶ باب ما علی الماموم کی فصل ثانی میں ایک حدیث
کا ترجمہ ان الفاظ میں کرتے ہیں مع عربی اردو ملاحظہ فرمائیں۔

عَنْ أَبِي هُرَيْرَةَ قَالَ قَالَ رَسُولُ اللَّهِ ﷺ إِذَا جِئْتُمْ إِلَى
الصَّلَاةِ وَنَحْنُ سُجُودٌ فَاسْجُدُوا وَلَا تَعْدُوا شَيْئًا وَمَنْ أَدْرَكَ
رُكْعَةً فَقَدْ أَدْرَكَ الصَّلَاةَ (رواه ابو داؤد)۔

ترجمہ : روایت ہے ابو ہریرہؓ سے فرمایا رسول اللہ ﷺ نے جس وقت
کہ آؤ تم طرف نماز کے اور میں سجدہ میں ہوں تو تم سجدہ کرو اور نہ حساب میں رکھو
اس کو کچھ، اور جس نے پایا رکوع ساتھ امام کے پس تحقیق کہ پائی اس نے رکعت
نماز کی۔ روایت کی یہ حدیث ابوداؤد نے۔

اسی صفحہ کے حاشیہ نمبر ۷ پر تحریر فرماتے ہیں کہ جس نے پایا رکوع الخ۔ کہا
شوکانی رحمۃ اللہ علیہ نے جمہور کے نزدیک اس حدیث میں رکعت سے رکوع مراد
ہے۔ پھر کہا، ہوگا امام کو رکوع میں پانے والا، پانے والا اس رکعت کا، اور یہی
مذہب ہے جمہور کا (نیل الاوطار)۔



صحابی رسول ﷺ حضرت ابو ہریرہؓ کا

فیصلہ

﴿ رکوع کی رکعت کے شمار ہونے یا نہ ہونے کے بارے میں ﴾

اسی کتاب کے صفحہ ۳۳۹ میں ابو ہریرہؓ کا فیصلہ امام مالک کی کتاب موطا سے موجود ہے، چنانچہ مع عبارت عربی اور ترجمہ اردو اسی کتاب ترجمۃ المشکوٰۃ سے ملاحظہ فرمائیں:- عَنْ أَبِي هُرَيْرَةَ أَنَّهُ كَانَ يَقُولُ مَنْ أَدْرَكَ الرُّكْعَةَ فَقَدْ أَدْرَكَ السَّجْدَةَ وَمَنْ فَاتَتْهُ قِرَاءَةُ أَمِّ الْقُرْآنِ فَقَدْ فَاتَهُ خَيْرٌ كَثِيرٌ (رواہ مالک)۔ ترجمہ: اور روایت ہے ابو ہریرہؓ سے کہ تحقیق وہ تھے کہتے کہ جس شخص نے پایا رکوع پس تحقیق پائی رکعت اور جس کی رہ گئی پڑھنی سورۃ فاتحہ پس تحقیق رہ گیا اس سے ثواب بہت (یعنی بوجہ رکوع میں ملنے کے وہ سورۃ فاتحہ نہ پڑھ سکا)۔

اس پر جو حاشیہ ہے وہ ملاحظہ فرمائیں۔

حاشیہ نمبر ۱۰: جس نے پایا رکوع کہا ابن عبدالبر نے استدکار میں جمہور فقہاء یہی کہتے ہیں کہ، جس نے امام کو رکوع میں پایا پس خود بھی تکبیر کہہ کر شامل ہو گیا امام کے اٹھنے سے پہلے تو اسکی وہ رکعت ہو جائیگی۔ یہی مذہب ہے امام مالکؒ اور امام شافعیؒ اور امام ابو حنیفہؒ اور اصحاب ائمہ کا۔ اور یہی مذہب ہے ثوریؒ اور

اوزاعیؒ اور ابو ثورؒ اور امام احمدؒ اور اسحاقؒ کا۔ اور یہی مروی ہے علیؒ اور ابن مسعودؒ اور زیدؒ اور ابن عمرؒ سے اور میں نے سند سے یہ نقل کیا ہے اپنی کتاب تمہید میں انتہی بلفظہ۔



مولانا محی الدین صاحب نو مسلم مرحوم کا فتویٰ

آپ اپنی کتاب بلاغ المبین کے صفحہ ۲۳۲ پر بایں الفاظ باب کا عنوان منعقد فرماتے ہیں :-

رکوع میں امام کے ساتھ مقتدی کے ملنے سے اس رکعت کے شمار ہونے کے بیان میں پھر صفحہ ۲۳۳ کتاب ہذا پر پہلی حدیث وہی نقل فرماتے ہیں جو ہم نے اوپر مولانا عبد الغفور غزنوی کے ترجمہ مشکوٰۃ سے نقل کی ہے۔ پھر اس کا ترجمہ بایں الفاظ تحریر فرماتے ہیں۔ اور روایت ہے ابو ہریرہؓ سے کہ فرمایا رسول اللہ ﷺ نے جس وقت آؤ تم طرف نماز کے اور ہم سجدہ میں ہوں پس سجدہ کرو اور نہ حساب میں رکھو اس کو کچھ اور جس نے پایا رکوع یعنی امام کیساتھ پس تحقیق پائی اس نے رکعت۔ نیز تشریح فرماتے ہیں کہ مجمع البحار میں لکھا ہے من ادرك ركعة فقد ادرك الصلوة یعنی جس شخص نے پایا رکوع پس تحقیق پائی اس نے رکعت یعنی جو شخص امام کے ساتھ رکوع میں جا ملا اس کی رکعت ادا ہوگئی۔

اسی طرح اپنی اسی کتاب بلاغ المبین میں متعدد احادیث لا کر ثابت کیا ہے

کہ رکوع میں ملنے والے کی وہ رکعت شمار کی جائے گی۔ تسلی کے لئے ملاحظہ ہو
 بلاغ المبین۔ از: مولانا محی الدین صاحب مرحوم (نومسلم) اہل حدیث۔
 الحمد للہ! اب وہ بات بھی نہ رہی جو لوگ کہا کرتے ہیں کہ میاں جماعت
 غرباء اہل حدیث کے سوا اور کوئی بھی نہیں کہتا کہ امام کے ساتھ رکوع میں ملنے
 والے کی وہ رکعت شمار کی جائے۔ ثم الحمد للہ۔ حالانکہ مولانا عبدالغفور غزنوی اور
 مولانا محی الدین بھی اس بات کے قائل ہیں کہ بغیر فاتحہ کے نماز نہیں ہوتی۔ معلوم
 ہوا کہ رکوع میں ملنے والے کی اس رکعت کا شمار ہونا ایک الگ مسئلہ ہے اور سورہ
 فاتحہ کا نہ پڑھنا ایک الگ مسئلہ ہے۔



نقل فتویٰ

مولانا حافظ ابو محمد عبدالستار صاحب

(امام جماعت غرباء اہل حدیث)

سوال ۲۳۳: رکوع میں ملنے سے رکعت ہو جاتی ہے اور بلا فاتحہ پڑھے

کوئی نماز ہی نہیں ہوتی، کیا جواب ہے؟

سائل: مولانا خضر صاحب۔ از کہولہائی، ضلع رگپور

جواب ۲۳۳: مسئلہ علی التعمیم یہی ہے کہ بلا قرأت فاتحہ

نماز نہیں ہوتی مگر تعیم کے بعد تخصیص بھی ہوا کرتی ہے لہذا رکوع کی رکعت بوجہ دیگر ادلہ شریعہ و احادیث صریحہ اس سے خصص ہے چنانچہ عون المعبود شرح ابی داؤد وغیرہ میں اس کی مفصل و مبسوط بحث موجود ہے نیز علامہ شیخ حسین بن محسن انصاری یمانی نور العین من فتاویٰ شیخ حسین کے صفحہ ۱۴۶ پر رقمطراز ہیں:

ثم ثبت بحديث من ادرك مع امام ركعة قبل ان يقيم صلبه فقد ادركها ان هذا الداخل مع الامام الذي لم يتمكن من قراءة الفاتحة فقد ادرك الركعة بمجرد ادراكه له راكعا فعرفت بهذا ان مثل هذه الحالة مخصصة من عموم ايجاب قراءة الفاتحة في كل ركعة الى قوله فان ظاهره بل صريحه ان الموتم اذا وصل والامام راكع وكبر وركع قبل ان يقيم الامام صلبه فقد صار مدركا لتلك الركعة وان لم يقرء حرفا من حروف الفاتحة - يعنى نبى ﷺ كافرمان ہے جس شخص کو امام کی پیٹھ سیدھی کرنے سے پہلے پہلے رکوع مل گیا اس کی رکعت ہوگئی۔

اس حدیث سے صاف ظاہر ہوا کہ یہ امام کیساتھ رکوع میں داخل ہونے والا جس نے قرأت فاتحہ پر قدرت نہیں پائی تو رکوع میں ملنے سے ہی اس کی رکعت ہوگئی اور یہ حالت قرأت فاتحہ کی وجوبی تعیم سے خصص ٹھہری۔ آگے چل کر لکھتے ہیں کہ اس حدیث کا ظاہر بلکہ اس کا صریح یہی ہے کہ مقتدی جب صف میں اس

حالت میں آئے کہ امام رکوع میں ہو اور امام کی کمر سیدھی کرنے سے پہلے اللہ اکبر کہہ کر رکوع میں جھک جائے تو یقیناً اسکی رکعت ہو جائیگی اگرچہ اس نے سورۃ فاتحہ کا ایک حرف بھی اس رکعت میں نہ پڑھا ہو۔ اتنی۔ کیونکہ سورۃ فاتحہ کا وجوب شارع علیہ الصلوۃ والسلام سے حالت قیام میں ثابت ہے نہ کہ حالت رکوع میں۔ پس جو شخص حالت قیام میں آکر ملے اور سورۃ فاتحہ نہ پڑھے یقیناً اسکی نماز بموجب حدیث لَا صَلَوةَ لِمَنْ لَمْ يَقْرَأْ بِفَاتِحَةِ الْكِتَابِ وغیرہ احادیث صحیحہ صریحہ کے نہ ہوگی۔ اور جو شخص رکوع میں آکر ملا تو اب یہ حالت بدل گئی۔ اس حالت میں اس پر قرأت فاتحہ واجب نہیں بلکہ حدیث اِنَّمَا جُعِلَ الْاِمَامُ لِيُؤْتَمَّ بِهِ اور فَلْيَصْنَعْ كَمَا يَصْنَعُ الْاِمَامُ کی رو سے رکوع میں جھکنا واجب ہے۔ فلو توقف الموت عن الركوع بعد ركوع الامام واخذ يقرء فاتحة الكتاب لكان مخالفا لهذا الامر ایسی حالت میں اگر مقتدی کھڑا رہا اور سورۃ فاتحہ پڑھ کر پھر رکوع میں گیا تو اس نے حدیث مذکورہ بالا کی مخالفت کر کے ایک جرم کا ارتکاب کیا۔

پس یہ حکم کہ رکوع میں ملنے سے رکعت ہو جائے گی اور بلا فاتحہ پڑھے کوئی نماز نہیں ہوتی دو حالتوں پر مبنی ہے یعنی جو شخص حالت قیام میں ملا بے شک اس کی نماز بلا فاتحہ ہرگز نہ ہوگی اور جو حالت رکوع میں ملا اس کی رکعت ہو جائیگی۔

(کما هو مبين في موضعه)۔

بعض لوگ حدیث فاتحہ اور حدیث رکعت رکوع میں بظاہر تعارض دیکھ کر ایک کا انکار اور ایک کا اقرار کرتے ہیں جو ہرگز درست نہیں بلکہ ہر دو حدیث اپنے اپنے محل پر قابل تعمیل و تسلیم ہیں۔ اسکی مثال یوں سمجھئے کہ زید کہتا ہے ظہر عصر کی نماز بغیر چار رکعت پڑھے نہیں ہوتی اور پھر کہتا ہے کہ دو رکعت پڑھنے سے بھی ہو جاتی ہے، تو زید کا یہ کہنا دو حالتوں اور دو شخصوں پر محمول و مبنی ہے یعنی مقیم کی نہیں ہوتی اور مسافر کی ہو جاتی ہے اسی طرح بلا فاتحہ نماز نہیں ہوتی اور رکوع میں ملنے سے ہو جاتی ہے یعنی قیام میں ملنے والے کی نہیں ہوتی اور رکوع میں ملنے والے کی ہو جاتی ہے فَلَا تَعَارُضُ بَيْنَ الْاَدْلَةِ وَلَا تَنَاقُضُ فِيهَا فَافْهَمْ وَتَدَبَّرْ۔

نیز علامہ شوکانیؒ نے نیل الاوطار شرح منتقى الاخبار جلد ۳ کے ص ۳۱ میں مدرک رکوع کا مدرک رکعت ہونا علماء سے ثابت کیا ہے۔

حيث قال المراد بها هنا الركوع وكذلك قوله في حديث ابى هريرة من ادرك ركعة من الصلوة فيكون مدرك الامام راكعا مدركا لتلك الركعة والى ذلك ذهب الجمهور۔

نیز علامہ شیخ ابن حجر عسقلانی رحمۃ اللہ علیہ شارح صحیح بخاری فتح الباری کے پ ۲ صفحہ ۲۵۶ میں باوجود مدعی فرضیت فاتحہ ہونے کے صاف الفاظ میں رقمطراز ہیں ان المسبوق يدرك الركعة بتمامها بادراك الركوع یعنی رکوع میں ملنے سے رکعت پوری ہو جاتی ہے۔ اسی طرح علامہ نوویؒ شارح صحیح مسلم بھی

باوجود اداءِ فرضیت فاتحہ کے مدرک رکوع سے فرضیت فاتحہ کو ساقط بتاتے ہیں
چنانچہ مسلم مطبوعہ انصاری کے صفحہ ۱۳۵ میں مرقوم ہے فانہا رای قراة
الفاحة تَسْقُطُ عن المسبوق اذا ادرك الامام راکعا۔

(مفتی) ابو محمد عبدالستار غفرلہ والدیہ الغفار

منقول از فتاویٰ ستاریہ جلد اول صفحہ ۱۷۱



کیا رکوع میں ملنے سے رکعت ہو جاتی ہے؟

تحریر : فضیلۃ الشیخ عبد اللہ بن جار اللہ الجار اللہ

(ترجمہ : حافظ محمد الیاس سلفی۔ فاضل مدینہ یونیورسٹی)

ہفت روزہ ابلاغ ۷ صفر ۱۴۰۱ھ کے شمارہ میں ایک مقالہ شائع ہوا۔ جس کا
عنوان تھا اس نمازی کا حکم جو امام کو رکوع کی حالت میں پائے۔ اور اس مقالہ کا
خلاصہ یہ تھا کہ اگر کوئی شخص نماز میں رکوع کی حالت میں آکر ملا تو اس کی رکعت
پوری نہیں ہوتی بلکہ قرأت فاتحہ فوت ہو جانے کی وجہ سے اس کو یہ رکعت دوبارہ
پڑھنی چاہئے۔

میں نے اس اہم مسئلہ کے بارے میں علماء نجد کے چند فتاویٰ پائے، میں
چاہتا ہوں کہ قارئین کرام کے سامنے انہیں پیش کروں۔

(۱) شیخ عبد اللہ بن شیخ عبداللطیفؒ سے یہ سوال کیا گیا کہ کوئی شخص امام کو

رکوع کی حالت میں پائے اور وہ بھی رکوع میں امام کے ساتھ مل جائے تو کیا اس شخص کی یہ رکعت ہو جائے گی؟

آپ نے جواب دیا کہ اس میں تو شک و شبہ کی کوئی گنجائش ہی نہیں ہے کہ جو شخص امام کیساتھ رکوع میں مل جائے اور قرأت فاتحہ اُس سے فوت ہو جائے تو اسکی رکعت ہو جاتی ہے اور اسکی نماز کی صحت میں کوئی شک نہیں، ہمارے ہاں اسی پر عمل چلا آ رہا ہے اور اسی پر ہمارے علماء و مشائخ کے فتوے ہیں۔

(۲) نجد کے ایک اور چوٹی کے عالم الشیخ ابراہیم بن عبد اللطیف اس مسئلہ کے بارے میں فرماتے ہیں کہ رکوع کی رکعت کے بارے میں ہمارے ائمہ سلف صالحین نے جو لکھ دیا ہے وہ ہمارے لئے کافی ہے اور ہم صحیح مسلک ہونے کی وجہ سے ان ہی کے فتوے اور مسلک پر قائم ہیں کیونکہ یہ مسئلہ صحیح حدیث سے ثابت ہے اور ہم اس ضمن میں اختلاف و انشقاق کی باتوں کو چھوڑتے ہیں کیونکہ حضور اکرم ﷺ نے فرمایا کہ دین میں اختلاف و انشقاق کی باتیں کرنا مذموم ہیں اور ہمارے شیخ حمد بن عبد العزیز نے رکوع کی رکعت کے بارے میں جو فتویٰ دیا ہے وہ بالکل ٹھیک اور درست ہے کہ رکوع کی رکعت ہو جاتی ہے کیونکہ تمام اہل علم کا یہی مسلک ہے کہ رکوع کی رکعت ہو جاتی ہے اور اس بارے میں وہی شخص اختلاف کر سکتا ہے جو علم سے کورا ہو۔

(۳) شیخ حمد بن عبد العزیز فرماتے ہیں کہ جب کوئی شخص امام کے رکوع

سے سر اٹھانے سے قبل رکوع میں آکر مل جائے اور اطمینان سے رکوع کرے تو ایسی صورت میں اس کی رکعت بغیر کسی شک و شبہ کے ہو جاتی ہے۔ یہی ہمارے سلف صالحین سے مروی ہے اور اسی پر صحابہ کرام تابعین عظام اور چاروں امام ابو حنیفہ، مالک، شافعی، احمد بن حنبل کا عمل ہے اور سلف سے اس بارے میں کوئی اختلاف نہیں ملتا ہے۔

شیخ الاسلام امام ابن تیمیہؒ نے رکوع کی رکعت کے ہو جانے کے بارے میں امت کا اجماع نقل کرتے ہوئے فرمایا ہے کہ اگر کوئی شخص نماز میں اس وقت پہنچا کہ امام رکوع میں ہے اور اس شخص کے پاس اتنا وقت نہیں ہے کہ وہ قرأت فاتحہ پوری کرے تو اس کو چاہئے کہ امام کیساتھ رکوع میں شامل ہو جائے اور اتفاق امت سے اس شخص پر یہ ضروری نہیں ہے کہ فاتحہ پڑھے اور اگر اس کے پاس اتنا وقت ہے کہ وہ سورہ فاتحہ پڑھ سکتا ہے اور پھر نہیں پڑھتا تو ایسی حالت میں جمہور علماء کے نزدیک اس کی نماز ہو جائے گی لیکن امام شافعیؒ کے نزدیک ضروری ہے کہ وہ فاتحہ پڑھے۔ لیکن امام شافعیؒ کے نزدیک بھی اگر کوئی شخص ایسی حالت میں آیا کہ امام رکوع میں ہے تو اس کو چاہئے کہ امام کے ساتھ رکوع میں مل جائے، اس سے قرأت فاتحہ ساقط ہو جائے گی اور اس کی یہ رکعت پوری ہو جائے گی۔ اٹھی کلام ابن تیمیہؒ۔

ان اقوال اور فتاویٰ سے یہ بات پوری طرح واضح ہو گئی ہے کہ اگر مسبوق

سے فاتحہ فوت ہوگئی ہے اور وہ رکوع میں امام کے ساتھ مل گیا ہے تو اس کی رکعت ہو جاتی ہے۔

اس بارے میں ابو بکرؓ کی روایت جو امام بخاریؒ نے ذکر کی ہے، بالکل حجت ہے کہ ابو بکرؓ نماز میں اس حالت میں شامل ہوئے کہ حضور اکرم ﷺ رکوع میں جا چکے تھے تو انہوں نے صف میں پہنچنے سے پہلے ہی رکوع کر لیا۔ اور پھر حضور اکرم ﷺ سے اس کیفیت کے بارے میں ذکر کیا۔ تو حضور ﷺ نے فرمایا، اللہ تعالیٰ تمہیں نیکی کے کاموں میں سبقت کی اور زیادہ توفیق دے اور اب اس رکعت کو نہ لوٹانا (رکوع میں ملنے سے رکعت ہوگئی ہے)۔

اسی طرح ابو داؤد، احمد اور نسائی نے ابو ہریرہؓ کی حدیث نقل کی ہے کہ جس نے رکوع پالیا اس کی نماز ہوگئی (اس کو رکعت لوٹانے کی ضرورت نہیں ہے) اور اس حدیث پر امام ابن خزیمہؒ نے اور امام مجد الدینؒ نے بھی الممتقی میں باب باندھا ہے کہ اگر کوئی شخص امام کے ساتھ اس حالت میں ملا کہ اس سے رکوع فوت ہو گیا تو اس کی رکعت نہیں ہوئی۔

(لیکن اگر رکوع کی حالت میں مل گیا تو اس کی رکعت ہوگئی)۔

(۴) شیخ الاسلام محمد بن عبد الوہابؒ، ﴿کتاب آداب المشی الی الصلوٰۃ﴾ (نماز کی طرف چلنے کے آداب) میں فرماتے ہیں کہ جو شخص امام کیساتھ رکوع کی حالت میں ملا اس کی نماز ہوگئی کیونکہ اس نے امام کیساتھ رکوع کو

پالیا ہے کیونکہ یہ بات حضرت زید بن ثابتؓ اور حضرت ابن عمرؓ کے فعل سے ثابت ہے اور ان دونوں کی خلاف کسی صحابہ نے کچھ نہیں کہا ہے۔ کتاب الدرس السنیة فی الاجوبة النجدیة المجلد ۳ الجزء الرابع ص ۱۹۳-۱۹۱۔

(۵) شیخ الاسلام ابن تیمیہؒ فرماتے ہیں کہ اگر مسبوق کو اتنا وقت نہ ملے کہ وہ امام کے ساتھ سورہ فاتحہ پڑھ سکے تو وہ امام کیساتھ رکوع میں شامل ہو جائے اور اتفاق امت سے اس کے لئے یہ ضروری نہیں ہے کہ وہ سورہ فاتحہ کو پورا کرے۔ اگرچہ اس میں اختلاف ہے لیکن وہ شاذ اور نہ ہونے کے برابر ہے مختصر فتاویٰ المصریة لابن تیمیہ ص ۵۹۔

(۶) امام نوویؒ شرح مہذب میں فرماتے ہیں کہ امام شافعیؒ اور ان کے اصحاب کا قول ہے اگر مسبوق امام کے ساتھ رکوع کی حالت میں ملا اور اُس نے کھڑے ہو کر تکبیر کہی اور پھر رکوع میں چلا گیا اور اس شخص نے رکوع کو تسلی سے پورا کر لیا۔ یعنی امام کے سراٹھانے سے پہلے اپنے دونوں ہاتھ گھٹنوں پر رکھ لئے تو اس شخص نے اس رکعت کو پالیا۔

اور ہم اسی بات کو صحیح اور درست جانتے ہیں کہ رکوع میں ملنے سے رکعت ہو جاتی ہے جیسا کہ امام شافعیؒ ان کے اصحاب اور تمام جمہور علماء محدثین کا یہی قول ہے۔ اور اس کے شواہد میں کثیر احادیث وارد ہیں جن پر تمام لوگ عامل ہیں۔ شرح المہذب للنوویؒ، جلد ۴ ص ۱۱۴-۱۱۳۔

کچھ اعتراضات اور اُن کے جوابات

سائل : مولانا سیف الدین حیدر آبادی

سوال : (۱) رکوع میں ملنے سے رکعت ہو جاتی ہے؟ (۲) قیام اور قرأت سورہ فاتحہ فرض اور واجب ہے یا نہیں؟ (۳) حضرت ابوسعید خدریؓ سے روایت ہے کہ کان يقول لا یدر کعن احدکم حتی یقرأ بفاتحة الكتاب وقال كانت عائشة تقول ذالك یعنی کوئی شخص رکوع نہ کرے تا وقتیکہ سورہ فاتحہ نہ پڑھ لے۔ حضرت عائشہؓ بھی یہی فرماتی ہیں۔

(جزء القرأت للامام البخاری) حضرت ابو ہریرہؓ فرماتے ہیں جب تک تو امام کو رکوع سے پہلے کھڑا ہوا نہیں پائیگا تیری رکعت نہیں ہوگی۔

نیز عون المعبود جلد ۱ ص ۲۳۲ پر ایک روایت یوں ہے۔ حضور ﷺ نے فرمایا جو شخص امام کو حالت رکوع میں پائے وہ رکوع میں امام کے ساتھ مل جائے اور رکعت کو لوٹا لے۔ پس ان روایتوں سے ثابت ہوتا ہے کہ رکوع میں ملنے سے رکعت نہیں ہوتی ہے لیکن بعض احباب کہتے ہیں کہ رکوع میں ملنے سے رکعت ہو جاتی ہے۔ تو ان روایات کا کیا مقصد ہے؟

جواب : (۱) رکوع میں ملنے سے رکعت ہو جاتی ہے حضور اکرم ﷺ

کا ارشاد ہے اذا جئتم والا امام راکع فارکعوا وان کان ساجدا فاسجدوا ولا تعتدوا بالسجود اذا لم یکن معہ الركوع۔ یعنی تم

مقتدی مسجد میں اس وقت پہنچو کہ امام رکوع میں ہے تو تم رکوع میں مل جاؤ اور اگر امام سجدہ میں ہے تو تم بھی سجدہ میں چلے جاؤ اور سجدہ کو رکعت میں شمار نہ کرو جبکہ اس کے ساتھ رکوع نہ ملا ہو (سنن بیہقی ج ۲ ص ۸۹)۔

پس اس حدیث سے یہ بات واضح ہو گئی کہ سجدہ میں ملنے سے رکعت شمار نہیں ہوگی اور رکوع میں مل جانے سے رکعت شمار ہوگی۔

(۲) قیام اور قرأت فاتحہ الکتاب اپنے محل پر فرض ہے، حالت رکوع اُس سے مستثنیٰ ہے یعنی رکوع میں ملنے سے قیام اور قرأت فاتحہ ساقط ہوگی اور رکوع سے پہلے جماعت میں ملنے پر فرض اور واجب رہیگی۔ چنانچہ نماز ظہر اپنے محل یعنی حضر میں چار رکعتیں فرض ہیں اور سفر میں دو رکعتیں فرض ہیں۔ سفر میں دو رکعتیں ساقط ہو گئیں۔ پس سفر میں دو رکعتوں کے ساقط ہونے پر حضر میں دو رکعات کا سقوط اور نفی لازم نہیں آئیگی۔

(۳) حضرت ابوسعید خدریؓ اور مائی عائشہؓ کے قول کا مقصد یہ ہے کہ جو شخص امام کو حالت قیام میں پائے وہ چپ چاپ نہ کھڑا رہے بلکہ رکوع میں جانے سے پہلے سورۃ فاتحہ ضرور پڑھ لے۔ اور یہ مفہوم لینا کہ امام رکوع میں ہو اور مقتدی بغیر سورۃ فاتحہ پڑھے رکوع نہ کرے بلکہ سورۃ فاتحہ پڑھتا رہے تو یہ حضور ﷺ کے اس فرمان کے خلاف ہوگا جس میں آپ ﷺ نے فرمایا ہے کہ امام کو جس حالت میں پاؤ مل جاؤ۔ حضرت ابو ہریرہؓ کا قول بھی اس شخص کے حق میں

ہے جو مسجد میں موجود ہے لیکن امام کے حالت قیام میں بات چیت کرتا رہتا ہے یا اور کسی شغل میں مصروف رہ کر دیدہ و دانستہ قیام اور قراۃ سورۃ فاتحہ کو ضائع کرتا ہے، جب دیکھتا ہے کہ امام رکوع میں چلا گیا ہے تو وہ بھی دوڑ کر رکوع میں شامل ہو جاتا ہے اور جو شخص مسجد میں اس وقت آتا ہے کہ امام رکوع میں ہے اور وہ امام کے سر اٹھانے سے پہلے رکوع میں شامل ہو جاتا ہے تو اس کی یہ رکعت ہو جائیگی چنانچہ یہی حضرت ابو ہریرہؓ فرماتے ہیں **مَنْ اَدْرَكَ رُكْعَةً مِنَ الصَّلَاةِ فَقَدْ اَدْرَكَهَا قَبْلَ اَنْ يَقِيْمَ الْاِمَامُ صَلْبَهُ** (عون المعبود ج ۱ ص ۳۳۵)۔ یعنی جو شخص امام کی پیٹھ اٹھانے سے پہلے رکوع میں شامل ہو جائیگا اسکی وہ رکعت ہو جائیگی۔ آپ نے جو مرفوع روایت نقل کی ہے اس کے متعلق عون المعبود میں لکھا ہے اسکی کوئی اصل نہیں ہے یعنی یہ حدیث رسول اللہ ﷺ سے ثابت نہیں۔ فقط۔ کرم جلیلی عفی عنہ۔



موسم گرما میں نماز فجر اسفار میں پڑھنی مسنون ہے

پہلی حدیث :- **عَنِ الرَّافِعِ بْنِ خَدِیْجٍ عَنِ النَّبِيِّ ﷺ قَالَ اَسْفِرُوا بِالْفَجْرِ** (رواہ النسائی)۔ یعنی فرمایا نبی ﷺ نے کہ فجر کی نماز اسفار کر کے پڑھا کرو۔ یہ حدیث سنن نسائی میں ہے۔

دوسری حدیث :- **عَنْ مَحْمُودِ بْنِ اَبْنِ لَبِيدٍ عَنْ رَجُلٍ مِنْ قَوْمِهِ**

مِنَ الْأَنْصَارِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَصْفَرْتُمْ بِالصُّبْحِ فَإِنَّهُ أَعْظَمُ بِالْأَجْرِ (رواه النسائي) - یعنی نبی علیہ الصلوٰۃ والسلام نے فرمایا ہے کہ فجر کی نماز میں (اس حد تک) جس قدر اسفار کرو گے اُس قدر زیادہ ثواب ملے گا۔ اس حدیث کو امام نسائی نے باب الاسفار میں بیان کیا ہے۔ جس سے معلوم ہوتا ہے کہ امام نسائی کا یعنی محدثین کا مسلک یہی تھا۔

تیسری حدیث :- عَنْ رَافِعِ بْنِ خَدِيجٍ رَضِيَ اللَّهُ عَنْهُ قَالَ : قَالَ رَسُولُ اللَّهِ ﷺ أَصْبَحُوا بِالصُّبْحِ فَإِنَّهُ أَعْظَمُ لِأَجْوَرِكُمْ رواه الخمسة وصحيحه الترمذی وابن حبان - یعنی روایت ہے صحابی رسول ﷺ رافع بن خدیج سے کہا انہوں نے کہ فرمایا رسول اللہ ﷺ نے صبح کو خوب روشن کرو پس بیشک یہ روشن کرنا یعنی خوب روشن کر کے نماز ادا کرنا بڑا اجر رکھتا ہے۔ یہ بھی یاد رہے کہ أَصْبَحُوا بِمَعْنَى أَصْفَرُوا کے ہے جیسا کہ دوسری روایت میں صاف طور پر آچکا ہے اور محدثین نے اسفار کا لفظ غلّس کے بالمقابل استعمال کیا ہے۔ جس سے صاف معلوم ہوتا ہے کہ اسفار غلّس کے عکس کو کہتے ہیں۔ لغت کی مشہور کتاب قاموس میں بھی یوں ہی لکھا ہے جیسا کہ شارح بلوغ المرام رقمطراز ہیں کہ صاحب قاموس نے لکھا ہے جن لوگوں نے مذکورہ بالا حدیث اور حوالہ لغت سے یہ سمجھا ہے کہ اسفار سے صبح صادق کا یقینی طور پر ہو جانا مراد ہے، حالانکہ حدیث کا یہ مقصد نہیں بلکہ حدیث مذکورہ سے صبح صادق

کا یقیناً ہو جانے کے بعد دیر کرنا مراد ہے، آجکل کے علماء جسکے قائل نہیں۔ نیز علامہ صاحب **مِسْكُ الْخِتَامِ** نے بھی یہی لکھا ہے کہ **أَصْبَحُوا بِالصُّبْحِ** کے معنی یہ ہی ہے۔ صبح کنید صبح و در روشنی و گذارید نماز باند اور او در روشنی بدل اصبحوا سفر و بالفجر آمدہ اسفار کنید فجر و حاصل ہر دو عبارت یکے است و ظاہر و متبادلہ از عبارت حدیث آنست کہ شروع در نماز وقت اصباح و اسفار کنید و اسفار صبح انکشاف و تنور و انتشار اوست۔ یعنی اس حدیث سے یہ بات صاف ظاہر ہے کہ فجر کی نماز اسفار میں شروع کریں اور اسفار کہتے ہیں انکشاف و تنور کو یعنی جس وقت روشنی خوب پھیل جاوے۔

پس میرے بھائیو! ان جملہ احادیث مفصلہ و شرحہ سے اس امر کی بخوبی توضیح ہو گئی کہ نماز فجر کا وقت اسفار بھی ہے۔

موسم نہر ما میں نماز فجر غلس میں پڑھنا مسنون ہے

اب لیجئے غلس والی حدیث کہ جس میں نماز فجر غلس میں پڑھنے کا ثبوت ہے چنانچہ بروایت ابو ہریرہ رضی اللہ عنہ مروی ہے **قَالَ كَانَ رَسُولُ اللَّهِ ﷺ يُصَلِّي الْعَصْرَ إِلَى أَنْ قَالَ وَكَانَ يَنْفَتِلُ مِنْ صَلَاةِ الْغَدَاةِ حِينَ يَعْرِفُ الرَّجُلُ جَلِيسَةً وَكَانَ يَقْرَأُ بِالسِّتِينَ إِلَى الْمِائَةِ**۔ متفق علیہ و عندهما من حدیث جابر **حَيْثُ قَالَ وَالصُّبْحُ كَانَ يُصَلِّيَهَا بِغَلَسٍ وَلِمُسْلِمٍ مِنْ حَدِيثِ أَبِي مُوسَى فَأَقَامَ الْفَجْرَ**

جِئْنَ اُنْشَقُّ الْفَجْرُ وَالنَّاسُ لَا يَكَاذُ يَعْرِفُ بَعْضُهُمْ بَعْضًا۔ یعنی رسول اللہ ﷺ فجر کی نماز غسلس میں بھی پڑھا کرتے تھے پس ان احادیث کے اجتماع سے ہمارے (الہمدیث) کے نزدیک تو فجر کی نماز کے درمیان فرق ثابت ہو گیا اور دیگر علماء مذہبیہ بے استادوں کے نزدیک تقاض و تعارض پیدا ہو گیا کیونکہ بعض حدیث میں صلوٰۃ فجر کے واسطے اسفار کرنا آیا ہے اور بعض میں غسلس، پس ہمارے برادر احناف نے تو حدیث کے عمل سے کورے ہونے کی بناء پر اور حدیث کو علم ظنی سمجھتے ہیں اس وجہ سے انہوں نے اسفار والی حدیث کو ہی پکڑ لیا ہے یعنی وہ ہمیشہ خواہ گرمی ہو یا سردی اسفار ہی کر کے پڑھتے ہیں اور شافعیوں نے غسلس والی حدیث کو اپنا معمول ٹھہرا لیا ہے وہ ہمیشہ خواہ سردی ہو یا گرمی نماز فجر غسلس میں ہی ادا کرتے ہیں یعنی صبح صادق کے پندرہ بیس منٹ بعد ہی ہمیشہ نماز کی نیت باندھ لیتے ہیں، سو یاد رہے کہ مسئلہ ہذا میں یہ دونوں مذہب اور دونوں طریقہ غلط ہیں کیونکہ وہ غسلس والی حدیث کے منکر اور تارک ہیں اور یہ اسفار والی حدیث کے تارک ہیں۔ الہمدیث کا یہ مذہب نہیں ہیکہ حدیثوں کو تطبیق نہ دیں اور ان کو آپس میں ٹکرا کر ہمیشہ سردی اور گرمی میں ایک ہی حدیث پر عمل کرتے رہیں، دوسری حدیث کو متروک العمل بنا کر چھوڑ دیں، بلکہ الہمدیث کا مذہب یہ ہیکہ کُلُّ مَن عِنْدَ رَبِّنَا کیونکہ ہمارے پیارے رسول اللہ ﷺ نے ہم کو یہی تعلیم دی ہے لَا تَضْرِبُوا بَعْضَهَا بِبَعْضٍ اَوْ كَمَا قَالَ۔

ہم بفضلہ تعالیٰ آفَتْؤْمُنُوْنَ بِبَعْضِ الْكِتَابِ وَتَكْفُرُوْنَ بِبَعْضِ
 کے مصداق ہرگز نہیں پس ہمارے نزدیک دونوں حدیثیں اپنے اپنے وقت میں
 معمول بہا ہیں، یعنی گرمیوں میں صبح کی نماز باجماعت اسفار یعنی اجالا کر کے
 پڑھیں اور جاڑوں میں تغلیس میں پڑھیں۔ رفع دخل مقدر کا یعنی ایک پوشیدہ
 اعتراض کا جواب اگر جناب یا کوئی دیگر احباب فرماویں کہ حدیث میں تو گرمی و
 سردی کی کوئی تخصیص نہیں بلکہ مطلق اسفار اور غلس کا ذکر ہے یعنی خوب اجالا کر
 کے پڑھنے اور صبح صادق ہو جانے کے بعد جو اندھیرا ہوتا ہے اس میں پڑھنے کا ذکر
 ہے تو اسکے متعلق بھی عاجز اپنی طرف سے کچھ لکھنا نہیں چاہتا بلکہ یہ تفتید اور تخصیص
 بھی انشاء اللہ حدیث نبوی سے ہی ثابت ہو جائیگی۔ اللہ عمل کی توفیق دے۔

چنانچہ علامہ صاحبِ مسک الختام بعد بیان اختلاف مذاہب کے تردیداً
 رقمطراز ہیں :- وحديثه از معاذ بن جبل می آمد کہ گفت فرستاد مرا پیغمبر خدا
 ﷺ بہ یمن فرمود در شتا تغلیس کن و تطویل کن کہ شب کوتاہ ست و مردم خواب
 ناک توقف کن تا ہمہ حاضر آیند و گفته اند کہ ایں بر تقدیری ست کہ ہمہ حاضر آیند
 بعض اگر ہمایہا تاخیر کند پس اولی تاخیر ست بی خلاف۔

نیز علامہ صاحبِ منشی الاخبار نے اپنی کتاب مذکور قابل قدر میں بایں الفاظ
 باب منعقد فرما کر کئی حدیثیں بیان فرمائی ہیں :- باب وقت صلوٰۃ الفجر
 و ماجاء فی التغلیس بہا و الاسفار۔ یعنی باب ہے صلوٰۃ فجر کے اوقات

کے بیان میں اور اس بیان میں کہ تغلیس کس وقت کرنی چاہئے اور اسفار کس وقت۔ چنانچہ باب مذکور میں علامہ مذکور نے کئی حدیثیں بیان کر کے آخر دو حدیثوں پر فیصلہ کیا ہے۔ اول تو یہ ہے :- عَنْ أَبِي الدَّرْبِيعِ قَالَ كُنْتُ مَعَ ابْنِ عُمَرَ فَقُلْتُ لَهُ إِنِّي أَصَلِّيُ مَعَكَ ثُمَّ التَّفَتُّ فَلَا أَرَى وَجْهَ جَلِيسِي ثُمَّ أَحْيَانًا تُسْفِرُ قَالَ كَذَلِكَ رَأَيْتُ رَسُولَ اللَّهِ ﷺ (رواہ احمد)۔ یعنی روایت ہے ابو الدربیع سے کہا اس نے کہ میں عبد اللہ بن عمرؓ صحابی رسولؐ کیساتھ نماز پڑھتا تھا سو کبھی تو وہ فجر کی نماز غلص میں پڑھاتے حتیٰ کہ میں اپنے ہمنشین کا چہرہ بھی نہیں دیکھ سکتا تھا اور کبھی اسفار کر کے یعنی روشنی میں پڑھاتے تھے۔ سو میں نے ایک دن اس تفریق کی وجہ دریافت کی تو عبد اللہ بن عمرؓ نے جواباً فرمایا کہ میں نے رسول اللہ ﷺ کو اس تفریق کیساتھ نماز فجر پڑھتے ہوئے دیکھا ہے پس میں بھی رسول ﷺ کی اتباع کو پسند کرتا ہوں۔ پس حدیث ہذا سے روزِ روشن کی طرح فرق بین صلوٰۃ الفجر ثابت ہو گیا۔ اور اگر اب بھی کچھ شک و شبہ باقی رہ گیا ہو تو امام بغویؒ کی شرح مسند میں ہقی بن مخلد کی مصنف میں وابو نعیم کی حلیہ میں اور منشی من اخبار المصطفیٰ میں گرمی اور سردی میں نماز فجر کے ادا کرنے کا طریقہ و عمل خود رسالتآب ﷺ کا بتایا ہوا موجود ہے۔ معاذ بن جبل کی روایت میں ہے قَالَ بَعَثَنِي رَسُولُ اللَّهِ ﷺ إِلَى الْيَمَنِ فَقَالَ يَا مُعَاذُ إِذَا كَانَ الشِّتَاءُ فَعَلِّسْ بِالْفَجْرِ وَأَطِلْ الْقِرَاةَ

قَدَرُ مَا يُطِيقُ النَّاسُ وَلَا تُبَالِهْهُمْ وَإِذَا كَانَ الصَّيْفُ فَاسْفِرْ بِالْفَجْرِ
 فَإِنَّ اللَّيْلَ قَصِيرٌ وَالنَّاسُ يَنَامُونَ فَأَمْهِلْهُمْ حَتَّى يُدْرِكُوا۔ یعنی
 روایت ہے معاذ بن جبلؓ سے کہا معاذؓ نے کہ بھیجا مجھ کو رسول اللہ ﷺ نے
 امام بنا کر یمن کی طرف پس فرمایا آپ ﷺ نے کہ اے معاذ! جب جاڑے کا
 موسم ہو تو فجر کی نماز غلس میں پڑھا کرو اور قرات لمبی کرنا بقدر طاقت لوگوں کی
 (یعنی اتنی لمبی قرات نہ کرنا کہ جس سے لوگ اکتا جائیں اور پھر بوجہ تطویل قرات
 کے نماز ہی میں نہ آویں) اور جب گرمی کا موسم ہو تو فجر کی نماز اسفار میں پڑھا
 کرو کیونکہ موسم گرما میں راتیں چھوٹی چھوٹی ہوتی ہیں اور لوگوں کی نیند نہیں بھرتی
 لہذا تو گرمی میں فجر کی نماز دیر کر کے پڑھنا تاکہ لوگ جماعت میں شامل ہو سکیں
 (یہ حدیث امام بغویؒ کی شرح سنہ میں ہے)۔ اسی طرح موسم سرما میں راتیں
 بڑی بڑی ہوتی ہیں لوگوں کی نیند جلدی بھر جاتی ہے۔ لہذا سردی میں نماز فجر
 سویرے غلس میں پڑھنی چاہئے۔

اے برادرانِ اہلحدیث! کیا نبی ﷺ کے ان پیارے منہ بولے الفاظ
 کے ہوتے ہوئے بھی لب کشائی کی ضرورت ہو سکتی ہے؟ ہمارے علماء کرام نجات
 اخروی چاہتے ہوں تو مذہبی باتوں اور اختلافات کو دریا برد کر کے کتاب اللہ اور
 سنت رسول اللہ ﷺ کو اپنا معمول بنائیں۔ فقط۔ ہذا ما عندی واللہ
 ابو محمد عبد الواحد غفرلہ ولوالدہ ولوالدہ الغفار
 اعلم وعلمہ اتم۔